

eul_wid: tro-am

Αἰσχύλου Σχόλια · Aeschylus Scholia

Scholia-Persians

Σχόλια εἰς Πέρσας

Period: Ὀψιμαρχαία [Late Antique](#)
Dialect: Βυζαντινὴ Ἑλληνικὴ [Byzantine Greek](#)
Domain: Γραμματική [Grammar](#)
Format: Ἑμμετρος Verse

book hyp Γλαῦκος ἐν τοῖς περὶ Αἰσχύλου μύθων ἐκ τῶν Φοινισσῶν Φρυνίχου φησὶ τοὺς Πέρσας παραπεποιῆ-σθαι, ὃς ἐκτίθησι καὶ τὴν ἀρχὴν τοῦ δράματος ταύτην τάδ' ἐστὶ Περσῶν τῶν πάλαι βεβηκότων. πλὴν ἐκεῖ εὐνοῦχος ἐστὶν ἀγγέλλων ἐν ἀρχῇ τὴν Ξέρξου ἦτταν, στρωννύς τε θρόνους τινὰς τοῖς τῆς ἀρχῆς παρέδροις, ἐνταῦθα δὲ προλογίζει χορὸς πρεσβυτῶν. τῶν δὲ χορῶν τὰ μὲν ἐστὶ παροδικά, ὥς ὅτε λέγει δι' ἣν αἰτίαν πάρεστιν ὥς τὸ Τύριον οἶδμα λιποῦσα (Eurip. Phoen. 202), τὰ δὲ στάσιμα, ὥς ὅτε ἴσταται καὶ ἄρχεται τῆς συμ-φορᾶς τοῦ δράματος, τὰ δὲ κομματικά, ὅτε λοιπὸν ἐν θρήνῳ γίνεται. καὶ ἔστιν ἡ μὲν σκηνὴ τοῦ δράματος παρὰ τῷ τάφῳ Δαρείου, ἡ δὲ ὑπόθεσις, Ξέρξης στρα-τευσάμενος κατὰ Ἑλλάδος μετὰ δυνάμεως πολλῆς, ἵππον μὲν ἄμετρον ἐπαγόμενος, ναῦς δὲ χιλίας δια-κοσίας ἑπτὰ ἢ δεκατέσσαρας καὶ πεζῇ μὲν ἐν Πλαταιαῖς νικηθεῖς, ναυτικῇ δὲ ἐν Σαλαμῖνι, διὰ Θεσσαλίας φεύ-

book hyp γων διεπεραιώθη εἰς τὴν Ἀσίαν. Ἰστέον δὲ ὅτι τρια-κοσίας μόνας νῆας εἶχον οἱ Ἕλληνες. πρώτη ἔφοδος Περσῶν ἐπὶ Δαρείου ἐδυστύχησε περὶ Μαραθῶνα, δευτέρα δὲ ἐπὶ Ξέρξου περὶ Σαλαμῖνα καὶ Πλαταιὰς τοῦ Θεμιστοκλέους στρατηγοῦ ὄντος τότε τῶν Ἀθη-ναίων καὶ ῥήτορος καὶ νῆας εἰπόντος ποιῆσαι καὶ ἀντι-τάξασθαι πρὸς τὸν Ξέρξην. οὗ καὶ γενομένου περι-εγένοντο αὐτοῦ. ὁ Ἀπόλλων γὰρ τοῖς Ἀθηναίοις μαν-τευομένοις, πῶς τῶν Περσῶν περιγενήσονται, εἶπε τείχη ξύλινα κατασκευάσαι καὶ οὕτω περιγενέσθαι αὐτῶν.

book hyp καὶ οἱ μὲν τείχη ἔλεγον ποιῆσαι εἰς τὴν πόλιν ξύλινα ἀντὶ λιθίνων, ὁ δὲ Θεμιστοκλῆς οὐχ οὕτως, ἀλλὰ νῆας εἶπε ποιῆσαι, αἱ πολλάκις διὰ τῶν οἰκείων τειχῶν σώζουσι τοὺς ἀνθρώπους. ἐπὶ Μένωνος (Ol. 76, 4 sive a. Chr. 472) τραγῳ-δῶν Αἰσχύλος ἐνίκα Φινεῖ Πέρσαις Γλαύκῳ Ποτνιεῖ Προμηθεῖ. τοῦ Ξέρξου πατὴρ μὲν ἦν Δαρεῖος ὁ Περσῶν βασι-λεύς, μήτηρ δὲ Ἄτοσσα. γίνωσκε δέ, ὅτι Δαρεῖοι τρεῖς εἰσι. πρῶτος δὲ τούτων ὁ Ὑστάσπου, προκρι-θεὶς ὑπὸ τῶν Περσῶν καὶ βασιλεύσας αὐτῶν, ὃς ἦν καὶ Ξέρξου πατὴρ τοῦ στρατεύσαντος ἐπὶ τοὺς Ἕλλη-νας, δεύτερος δὲ Δαρεῖος ὁ Ἀρταξέρξου πατὴρ, νόθος προσαγορευθεὶς, ἔσχατος δὲ Δαρεῖος ὁ ὑπὸ Ἀλεξάν-δρου τοῦ Φιλίππου ἀναιρεθεὶς. τινὲς δὲ καὶ τέταρτον Δαρεῖον εἶναι γράφουσιν. τὰ τοῦ δράματος πρόσωπα· χορὸς γερόντων, Ἄτοσσα, ἄγγελος, εἰδωλον Δαρείου, Ξέρξης. προλογίζει χορὸς

book hyp γερόντων.

book lsqq τάδε μὲν· τοῦτο δεικτικῶς, οἷόν φησὶ τις πρὸς ἑαυτόν, ὅτι τάδε καὶ ταῦτα πιστὰ καὶ πιστώματα καλεῖται τῶν Περσῶν τῶν πορευθέντων εἰς τὴν Ἑλ-λάδα γῆν (ἀντὶ τοῦ ἡμεῖς πιστοὶ

χρηματοφύλακες τῶν Περσῶν καλούμεθα)· καὶ ἐσμέν ἐπόπται τῶν οἰκῶν αὐτῶν, οὐστinas (ἡμᾶς) αὐτὸς ὁ Ξέρξης ὁ βασιλεύς, ὁ τοῦ Δαρείου υἱός, ὡς πρεσβύτας καὶ ἐντίμους ὄντας (τοῦτο γὰρ δηλοῖ τὸ κατὰ πρεσβείαν) προέκρινε τῶν ἄλλων ἐφορεύειν, ἥτοι ἄρχειν καὶ ἐπόπτας εἶναι καὶ

book 1sqg ἐπιτηρητὰς τῆς χώρας αὐτοῦ. τὸ δὲ πιστὰ τινές φα- σιν, οἱ ὑποπεύσαντες τοὺς κατὰ τὸν χορὸν ἑαυτοὺς λέγειν πιστώματα Περσῶν. ἀγνοοῦσι δὲ ὅτι πόλις ἐστὶ Περσῶν Πίστειρα καλουμένη, ἣν συγκόψας ὁ ποιη- τῆς Πίστα ἔφη.

book 8sqg ἀμφὶ δὲ νόστῳ τῷ βασιλείῳ: ταράσσεται, φησί, καὶ θορυβεῖται ἡ ψυχὴ ἔσωθεν (τοῦτο γὰρ τὸ θυμὸς δηλοῖ) κακὰ μαντευομένη περὶ τῆς ὑποστροφῆς τοῦ Ξέρξου καὶ τῆς πολυχρύσου καὶ πλουσίας στρατιᾶς τῶν Περσῶν. Ὀμηρικῶς δὲ πρῶτον τὸν βασιλέα ἔταξεν, εἶτα τοὺς ὑπηκόους. φησὶ γὰρ <Ὀμηρος> ‘Ἀτρεΐδαί τε καὶ ἄλλοι εὐκνήμιδες Ἀχαιοί’ (A 17).

book 12sqg πᾶσα γὰρ ἰσχὺς: πᾶσα γὰρ ἡ δύναμις ἡ Ἀσιατογενῆς, ἥγουν ἡ Περσικὴ ἡ ἐν τῇ Ἀσίᾳ γεννη- θεῖσα, παρεγένετο καὶ ἐπορεύθη μετὰ τοῦ βασιλέως εἰς τὴν Ἑλλάδα.

book 13 νέον δ’ ἄνδρα βαῦζει: ἥτοι τὴν νεότητά πᾶσαν τῶν Περσῶν ἀνακαλεῖται ἡ Ἀσία ἢ ἡ ψυχὴ μου. γρά- φεται δὲ καὶ ἐδὼν ἥτοι τὸν ἴδιον ἄνδρα.

book 16 ὅτι Ἀκεσσαιά πρότερον ἐκαλεῖτο ἀπὸ Ἀκεσσαίου τὰ νῦν Ἐκβάτανα καλούμενα. OPV.

book 16sqg οἷτε τὸ Σούσων: οἵτινες προλιπόντες τὸ ἄστρ τῶν Σούσων καὶ τῶν Ἐκβατάνων καὶ τὸ παλαιὸν Κίσσιον ἔρκος (ἔστι δὲ καὶ τοῦτο πόλις Περσῶν) ἔβαν καὶ ἐπορεύθησαν εἰς Ἑλλάδα, οἱ μὲν ἔφιπποι, οἱ δὲ διὰ πλοίων, ἄλλοι δὲ πεζοί, παρέχοντες καὶ ποιοῦντες στίφος καὶ πύκνωμα τοῦ πολέμου. τινὲς δὲ τὸ παρέ- χοντες ἀντὶ τοῦ ὄντες λέγουσιν, ἕτεροι δὲ ἀντὶ τοῦ διδόντες καὶ τὸ πολέμου <ἀντὶ τοῦ> πολέμῳ φασίν.

book 21sqg βασιλεῖς μὲν τῶν ἰδίων πόλεων, ὑποτεταγ- μένοι δὲ τῷ Πέρσῃ, οἷος ἦν ὁ Ἀμίστρης καὶ ὁ Ἀρτα- φρένης καὶ ὁ Ἀστάσπης, ταγοὶ καὶ ἡγεμόνες τῶν Περ- σῶν (τὰ μὲν τῶν ὀνομάτων ἱστορήσεν, τὰ δὲ τελείως ἔπλασεν), σοῦνται καὶ ὁρμῶσι πρὸς τὴν Ἑλλάδα. <ἄλλως> βασιλεῖς μὲν τῶν ἰδίων πόλεων, ὑποχοὶ δὲ καὶ ὑποκλινεῖς καὶ ὑποτεταγμένοι μεγάλῳ βασιλεῖ, τῷ Ξέρξῃ δηλονότι. κατὰ δὲ τινὰς ἐστὶν ὑπέρθεσις ἐν τῷ Ἀρταφρένης διὰ τὸ μέτρον. vulgo Dd. V.

book 26sqg τοξοδάμαντες: τοξόται διὰ τῶν τόξων δα- μάζοντες τοὺς ἀντιπάλους. καὶ ἵππικοὶ φοβεροὶ μὲν εἰς τὸ θεαθῆναι τουτέστιν ἱκανοὶ φοβεῖν ἐκ τῆς ὄψεως, δεινοὶ δὲ καὶ ἐπιτήδαιοι καὶ δεξιοὶ πρὸς πόλεμον, ἐν τλήμονι καὶ καρτερικῇ καὶ γενναίᾳ δόξῃ καὶ γνώμῃ ψυχῆς. vulgo Dd. V.

book 28 δόξη: γνώμη ἢ φιλοτιμία ἢ ἐνυποστάτῳ δοκῇ- σει καὶ πείσματι ψυχῆς. vulgo Dd. V.

book 29 ὁ διὰ τῶν ἵππων εἰς τὴν μάχην πορευόμενος. vulgo Dd. V.

book 34 ἄλλους δ’ ὁ μέγας: ἄλλους δέ, φησίν, ἔπεμψε συμμάχους τῶν Περσῶν ὁ μέγας καὶ ὁ πολλὰ θρέμ- ματα ἔχων Νεῖλος. ὑποχείριοι γὰρ ἦσαν Περσῶν τότε οἱ Αἰγύπτιοι. εἶτα καταλέγει, τίνες ἦσαν οἱ ἀπ’ Αἰγύπτου καὶ φησιν· ὁ Σουσιस्कάνης καὶ ὁ Πηγαστα- γῶν ὁ Αἰγυπτιογενῆς. τινὲς δὲ διαιροῦσι τὸ Σου- σισκάνης καὶ Πηγὰς καὶ Ταγῶν. τὰ γὰρ ὀνόματα ὁ ποιητὴς πέπλακε καὶ οὐκ ἔστιν Αἰγυπτιακά. ἕτεροι δὲ τὸ πηγὰς καὶ τὸ ταγῶν ὡς ἐν ἀναγινώσκουσι·

book 34 Πηγασταγῶν.

book 37 Μεμφίδος: Μέμφις πόλις ἐστὶν ἱερὰ Αἰγύπτου, ἔστι δὲ καὶ αὕτη τῷ ἡλίῳ ἀνατεθειμένη. πᾶσαι δὲ αἱ τῆς Αἰγύπτου πόλεις ἱεραί. PV.

book 38 ὠγυγίους δὲ Θήβας τὰς Αἰγυπτίας φησὶ τὰς ἀρχαίας, αἱ καὶ ἑκατοντάφυλοι λέγονται. αἱ δὲ ἕτεραι Θῆβαι αἱ Ἑλληνίδες ἐπτάφυλοι. P.V.

book 40 καὶ ἐλειοβάται: οἱ τὸ Αἰγύπτιον ἔλος οἰκοῦν- τες ἢ κοινῶς Αἰγύπτιοι λέγονται. ἐλώδης γὰρ ἡ Αἴγυπτος. παρὰ τινων δὲ ἐλειοβάται λέγονται οἱ ἐπὶ ἔλους ἐλαύνειν δυνάμενοι ναῦς, ὅπερ ἐστὶ

τῶν δυσχε- ρεστάτων. τινὲς δὲ εἰς τὸ ἐλειοβάται στίζοντες τὸ ἐξῆς· ‘ναῶν ἐρέται δεινοὶ’ λέγουσιν· ἀντὶ τοῦ κωπη- λάται νηῶν ἐπιτήδειοι.

book 42 ἄβροδιαίτων δ’ ἔπεται Λυδῶν· τοιοῦτοι γὰρ ὄντως οἱ Λυδοί· οὓς τὰς Σάρδεις οἰκοῦντας Κῦρος ὁ τῶν Περσῶν βασιλεύς, ὁ τοῦ Καμβύσου πατήρ, πολε- μήσας κατετροπώσατο καὶ ὑποχειρίους ἑαυτῷ πεποίη- κεν. ἄβροδίαίτοι δὲ οὗτοι καὶ τῷ παρ’ Ἀνακρέοντι ‘Λυδοπαθεῖς’ τινες ἀντὶ τοῦ ἡδυπαθεῖς· καὶ τὸ περι- φερόμενον ‘μήτε μοι Λυδῶν καρύκας μήτε μαστίγων ψόφους’ τρυφηλοὺς αὐτοὺς παριστάνει. καὶ ὁ Λυδο- φοίτης δὲ μυροπώλης τὴν τρυφήν ταύτην δηλοῖ. καὶ

book 42 τὴν βάκκαριν δὲ ἔνιοι Λυδῶν μύρον ἔφασαν.

book 44sqg τοὺς Μητραγαθῆς· οὐστinas (Λυδοὺς) ἐξορμῶσι καὶ ἐξάγουσι καὶ παρακινουσι πρὸς τὴν Ἑλλάδα ἐποχουμένους πολλοῖς ἄρμασιν ὁ Μητραγαθῆς ὁ Ἀρκεύς τε ἀγαθός, ἡγεμόνες δίοποι καὶ διέποντες καὶ οἰκονομοῦντες αὐτούς, καὶ αἱ πλούσιαι Σάρδεις. οὗτοι γὰρ τὰς Σάρδεις κατῴκουν.

book 45 δίοποι] οἱ διέποντες ἡγεμόνες vulgo Dd.

book 48 δίρρυμά τε καὶ τρίρρυμα· εἰπὼν πολλοῖς ἄρ- μασι τοὺς Λυδοὺς ἐποχεῖσθαι, παρακατιῶν τὴν ἄρματ- ηλασίαν καὶ ἐκ πόσων ἵππων αὐτὰ συνίστατο ἐδήλω- σεν, εἰρηκῶς· τέλη καὶ ἄρματα (δηλαδή ἐξορμῶσι τῶν Σάρδεων) τέθριππα καὶ ἐξάιππα· ἢ τέλη τὰ τάγματα. ἐκ τούτου δὲ τὸ πλήθος τῶν ἵππων δηλοῖ.

book 48* τὸ τέλος ἐξαχῶς λέγεται. σημαίνει γὰρ τὸ στρατιωτικὸν σύνταγμα καὶ τὸ τῶν πραγμάτων πέρας καὶ τὴν ταῖς πόλεσι φοιτῶσαν πρόσοδον καὶ τὸ ἀξίωμα, ὡς Εὐριπίδης (immo Soph. Antig. v. 67) ‘τοῖς ἐν τέλει βεβῶσι πείσομαι’. δηλοῖ δὲ καὶ τὸ δαπάνημα, ὡς Εὐριπίδης ‘μάτην εἰκοστὸν τόδ’ ἐκβαίη τέλος’ καὶ τὴν μυστικὴν καὶ οὕτω τελειοποιὸν ἐορτήν, ὅθεν καὶ ἡ τελετὴ λέγεται καὶ τελεῖσθαι τὸ μυεῖσθαι καὶ τελοῦ- μενοι οἱ τὰ μυστικὰ διδασκόμενοι. Q (vid. Dd. p. X). V.

book 50sqg στεῦνται δ’ ἱεροῦ· διαβεβαιοῦνται δὲ οἱ ἔνοικοι οἱ πλησίον ὄντες τοῦ ἱεροῦ Τμώλου ὁ δεῖνα καὶ ὁ δεῖνα, οἱ λόγχης ἄκμονες ἤγουν οἱ ἀκίνητοι ὑπὸ τῆς λόγχης, ὥσπερ ὁ ἄκμων ὑπὸ τῶν σφυρῶν, καὶ οἱ ἀκοντισταὶ Μυσοὶ δουλώσαι αὐτὴν τὴν Ἑλλάδα. ἄλλως· τὸ στεῦνται ἀντὶ τοῦ ὑπισχνοῦνται. γίνεται δὲ ἀπὸ τοῦ στέω στεύω ὡς χέω χεύω. ἀφ’ οὗ τὸ παθη- τικὸν στεύονται καὶ ἐν συγκοπῇ στεῦνται. στεύω δὲ κυρίως τὸ ὑφίσταμαι καὶ ὑπομένω ἀσφαλῶς, κίονος δίκην. καὶ Ὅμηρος ‘στεῦται γάρ τι ἔπος ἐρέειν κορυ- θαίολος Ἑκτωρ’ (Γ v. 83). V, partim OPH.

book 53sqg Βαβυλῶν δ’ ἡ πολύχρυσος· ἡ πλουσία δὲ Βαβυλῶν ἐμπει πάμμικτον ὄχλον. εἴτα ἐφερμηνεύων τοῦτό φησι· ναῶν τ’ ἐπόχους, ἥτοι λαὸν ναυτικὸν ταῖς ναυσὶν ἐποχοῦμενον, καὶ πιστοὺς καὶ θαρροῦντας φρονήματι τοξικῷ, ἥτοι ἐμπείρους τῆς τοξικῆς.

book 60 τοιόνδ’ ἄνθος· τοιοῦτον καλλώπισμα καὶ τὸ ἐξαιρετὸν μέρος τῶν ἀνδρῶν τῆς γῆς τῆς Περσίδος οἷχεται καὶ πορεύεται πρὸς τὴν Ἑλλάδα, περὶ οὓς πᾶσα γῆ ἡ Ἀσιητὶς ἡ ἀναθρεψαμένη αὐτοὺς στενάζει ἐν πόθῳ μαραντικῷ καὶ καυστικῷ.

book 62 [γρ. μαλερῶς, ἤγουν θερμῶς P.]

book 64 τοκέες τ’ ἄλοχοί τε· οἱ πατέρες δὲ αὐτῶν καὶ αἱ ὁμόκοιτοι αὐτῶν γυναῖκες τρέμουνσι τὸν χρόνον τεῖνοντα καὶ μηκυνόμενον τῇ τῶν ἡμερῶν περιφορᾷ, τὸν ἡμερόλεγδον, ἥτοι τὸν ἐκ τῶν ἡμερῶν καταριθ- μούμενον· παρὰ τὸ ἡμέρα καὶ τὸ λέγω, τὸ ἀριθμῶ. ἄλλως· τὸν μακραῖς ἡμέραις λεγόμενον παρὰ τὰς ἡμέρας καὶ τὸ λέξασθαι.

book 66sqg πεπέρακε μὲν· ἐπέρασε μὲν, φησὶν, ἤδη εἰς τὴν ἀντίπορον γείτονα χώραν, ἥτοι τὴν Εὐρώπην (οἱ γὰρ Πέρσαι τῆς Ἀσίας εἰσὶ κάτοικοι), ὁ τοῦ βασι- λέως Ξέρξου στρατὸς ὁ τὰς πόλεις πορθῶν, ἀμείψας καὶ ἀλλάξας τὸν πορθμὸν τῆς θυγατρὸς τοῦ Ἀθάμαν- τος Ἑλλης, ἥτοι τὸν

Ἑλλησποντον, ἐν σχεδία λίνῳ δε- δεμένη. γεφυρώσας γὰρ τὴν θάλασσαν διὰ τῶν νεῶν πεζῇ ταύτην τὸν στρατὸν αὐτοῦ περᾶσαι <ὁ Ξέρξης> πεποίηκεν. ταῦτα δὲ κωμωδεῖται. Εὐπολις ἐν Μαρικᾷ·

book 66sqg ‘πεπέρακε μὲν ὁ περσέπτολις ἤδη Μαρικᾷ.’

book 71 ὁ Ἀθάμας ἔσχε γυναῖκα, ἐξ ἧς τὴν Ἑλλην καὶ τὸν Φρύξον πεποίηκε. τελευτησάσης δὲ τῆς μητρὸς αὐτῶν ἔλαβε τὴν Ἰνώ, ἣτις τοῖς παισὶ φθονοῦσα τοῦ Ἀθάμαντος πρωτοτύπους τοὺς τῆς χώρας πάντας λα- βοῦσα καρποὺς ἐλυμήνατο αὐτούς, ὥστε μηκέτι σπειρο- μένους ἀναδίδοσθαι. λιμοῦ δὲ τῆς χώρας ἐπικρατή- σαντος οἱ ἐγχώριοι ἐβουλεύσαντο πρὸς τὸν Ἀπόλλωνα ἀπελθεῖν καὶ μαντεύσασθαι, ὥστε γνῶναι τὸ αἴτιον. τούτους δὲ ἡ Ἰνώ δεξιωσαμένη πεποίηκε τοῦ μαντείου ἐπαναστρέφοντας μηδὲν ἕτερον λέγειν ἢ τὸ τὴν Ἑλλην καὶ τὸν Φρύξον αὐτῷ τυθῆναι ὁ Ἀπόλλων ἀνείρηκεν. ἐπήκοος οὖν ὁ Ἀθάμας τοῦ τοιοῦτου χρησμοῦ γενό- μενος τοῖς παισὶν αὐτοῦ ἐν τοῖς ποιμνίοις διατρίβουσιν ἐμήνυσε κριὸν λαβοῦσι τὸν πρώτιστον ἐπανελθεῖν, ἐφ’ ᾧ θῦσαι τοῦτον τῷ Ἀπόλλωνι. λαβόντων δὲ τὸν κριὸν καὶ ἐπανερχομένων ὁ κριὸς τὸ κατ’ αὐτῶν σκευωροῦ- μενον αὐτοῖς ὑπεδήλωσε. φυγῇ γοῦν, τῇ συμβουλῇ τούτου, ἐχρήσαντο αὐτῷ ἐποχούμενοι καὶ τὸν πλοῦν διαπεραιούμενοι. ἐν δὲ τῷ διαπεραιουῖσθαι τούτους

book 71 ἡ μὲν Ἑλλη ἐς μέσον τοῦ πόντου πέπτωκεν, ἀφ’ ἧς ὁ τοιοῦτος ἐκλήθη Ἑλλησποντος· ὁ δὲ Φρύξος ἐν τινι προσελιμενίσθη λιμένι, ἀφ’ οὗ ὁ τοιοῦτος Φρύξου λιμὴν ὀνομάζεται.

book 72 ἀμφὶ τῷ αὐχένι τοῦ πόντου ζυγὸν βαλὼν πολὺ- γομφον ὄδισμα καὶ βάδισμα. ὄδισμα δὲ τὴν σύνθεσιν τῶν νηῶν λέγει, τῶν τῆς θαλάσσης δηλονότι νώτων ἄνωθεν. ἐγεφύρωσε γὰρ τὸ ἐπταστάδιον ταῖς ναυσί, συνδήσας καὶ γῆν ἐπιβαλὼν, ὥστε ὁδὸν ποιῆσαι ἐπὶ τῶν νεῶν. διὸ πολὺγομφον ὄδισμα εἶπεν. γράφεται καὶ ἔρεισμα· τὴν ναῦν.

book 74 πολυάνδρου δ’ Ἀσίας θούριος ἄρχων· ὁ θού- ριος δὲ καὶ ὁ πολεμικώτατος ἄρχων τῆς πολυάνδρου Ἀσίας ὁ Ξέρξης ἐπὶ πᾶσαν χθόνα, τὴν Εὐρώπην δη- λονότι, ἐλαύνει ποιμανόριον θεῖον διχόθεν· ἐκ γῆς καὶ θαλάσσης. ποιμανόριον δὲ τὸ πλῆθος τὸ στρατευθέν, τὸ ἀνδρικὸν πλῆθος, ποίμνιον· παρὰ τὸ ποιμαίνω· σημαίνει δὲ τὸ στράτευμα τὸ βασιλικὸν παρὰ τὸ τοὺς βασιλεῖς λέγεσθαι ποιμένας. ὅθεν ποιμανόριον τὸ ἐκ ποίμνης ἀνδρῶν συνηγμένον βασίλειον.

book 79 ὄχυροῖσι· πεποιθῶς καὶ θαρρῶν ἐφέταις, ἥτοι τοξόταις καὶ ἡγεμόσι, τοῖς ἀπὸ τῆς χρυσονόμου γενεᾶς, ὄχυροῖς, στυφέλοις καὶ σκληροῖς ὁ ἰσόθεος φῶς καὶ ἀνὴρ, τουτέστιν ὁ Ξέρξης. τὸ δὲ χρυσονόμου ἀντὶ τοῦ πλουσίας εἶπε. τινὲς δὲ χρυσογόνου λέγουσι διὰ τὸ τὸν Περσέα ἀπὸ χρυσοῦ γεγενῆσθαι· ὁ καὶ βέλτιον. ἀπογόνου γοῦν φησι τῆς Περσέως γενεᾶς ἢ τῆς τῶν χρυσῶν ἀνθρώπων· ἢ πολυχρύσου.

book 82sqg κυάνεον δ’ ὄμμασι· βλέπων δὲ μέλαν καὶ μανικὸν ἐν ὄμμασιν (ὁ παρακατιῶν ἐδήλωσεν ὁ ποιη- τῆς εἰπών· δέργμα καὶ βλέμμα δηλαδὴ φοινίου δρᾶ- κοντος. τοῦτο ἐφερμηνευτικῶς τέθεται) ἐπάγει τοξό- δαμνον Ἄρην, ἥγουν τὸν ἐν τόξοις δαμάζοντα πόλεμον, τοῖς Ἑλλησι πολλὴν δύναμιν στρατιωτῶν ἔχων καὶ πολλὰς νῆας (τοῦτο γὰρ δηλοῖ τὸ πολὺχειρ καὶ πολυ- ναύτης) Ἀσσύριόν τε ἄρμα ἐλαύνων, ἥγουν Περσικόν· οἱ γὰρ Πέρσαι Ἀσσύριοι ἐκαλοῦντο τὸ πρότερον.

book 82sqg OP(Dd.) VH.

book 86 δουρικλύτοις δέ· τοῖς ἐνδόξοις κατὰ τὸ δόρυ, τοῖς περιφήμοις ἐν τῷ δορὶ ἥγουν τῷ πολέμῳ. V.

book 88sqg δόκιμος δ’ οὗτις· οὗτις δὲ δόκιμος, ἥτοι φρονῶν ἑαυτῷ καὶ δοκῶν καὶ θαρρῶν, ὑποστὰς τῷ τοσοῦτῳ ρεύματι ἀνδρῶν, δηλαδὴ τῶν Περσῶν, ἥτοι ἀντιστὰς καὶ ἀντιμαχεσάμενος, ὥστε εἶργειν καὶ κω- λύνειν τὸ ἄμαχον κύμα τῆς θαλάσσης (τροπικῶς δὲ <τὴν προσβολὴν> τῶν

Περσῶν) ἐν ἔρκεσιν ὀχυροῖς, ἤτοι γεφύραις γενναίαις. ἀπρόσοιστος γὰρ καὶ ἀφόρητος καὶ ἄμαχος ὁ Περσικὸς στρατὸς ἀλκίφρων τε καὶ δυ- νάμει θαρρῶν λαός. PVH.

book 94sqg δολόμητιν δ' ἀπάταν θεοῦ: τοῦτο φησιν, ὅτι ὡς ἔδει μὲν παρατέτακται ὁ Ξέρξης, εἰ δὲ θεοῦ ἐπιβουλῇ τὰ τῆς νίκης ἀναβάλλεται, τίς ὁ νικήσων θεόν; καὶ ποῖος ἄνθρωπος ἐκφύγη τὴν ἐπιβουλὴν τὴν ἐκ θεοῦ; τίς οὖν ὁ ἐν ταχυτάτῳ ποδὶ ἀνάσσων καὶ κρατῶν τοῦ εὐπετέος καὶ συντόμου πηδήματος τῆς Ἑλλάδος, ἤτοι ὑπερπηδήσας αὐτῆς τὰ θήρατρα καὶ ἐκ- φυγὼν ταχέως; ἢ δ' Ἑλλήνων σθεναρὴ τε καὶ ἀρτίπος, φθάνει δὲ τε πᾶσαν ἐπ' αἴαν' ὡς φησιν Ὅμηρος. ἢ οὕτως; τίς ὁ ὀξύπους καὶ σύντομος, ὅστις τὴν μέλλου- σαν ἐπελθεῖν αὐτῷ βλάβην ἀπὸ τινος συμπτώματος καὶ τύχης προαρπάσαι καὶ εἰς τὸ ἐναντίον μεταστρέψαι δυνήσεται; OPV, partim H, initium vulgo.

book 98sqg φιλόφρων γὰρ σαίνουσα: ἢ ἐκ θεοῦ, φησὶν, ἀπάτη ὡς φιλόφρων σαίνουσα καὶ ὑποθέλγουσα κατὰ τὴν ἀρχὴν ἐμβιβάζει τὸν ἄνθρωπον εἰς παγίδα, ἤτοι εἰσάγει αὐτὸν εἰς κίνδυνον. διὸ οὐκ ἔστιν ἄνθρωπον ὑπεκδραμόντα τὴν Ἑλλάδα φυγεῖν. ἢ γὰρ ἐκ θεοῦ, φησὶν, ἀμαύρωσις καὶ δόλωσις ἀφυκτός ἐστιν. ἅμα γὰρ δολοῖ καὶ προσαίνει καὶ κακοποιεῖ ἐν ταύτῳ. OPVH.

book 103 θεόθεν γὰρ ἡ μοῖρα κατεκράτησε, <ἐπέσκηψε δὲ> τοῖς Πέρσας ὥστε καὶ πολέμους καὶ μάχας ἐγεί- ρειν, τουτέστιν· ἀνέκαθεν ἀνδρεῖοι εἰσι καὶ κατὰ τὴν εἰμαρμένην πολεμοῦσι. πολεμικοὶ δὲ ὄντες οὐχ ἡσση- θήσονται. vulgo Dd. V.

book 106 οἱ τοὺς πύργους κατακόπτουσι καὶ κατερεί- πουσιν. ἵππιοχάρμας δὲ κλόνους λέγει τοὺς πολεμικοὺς θορύβους καὶ συντριμμούς. ἐν τούτοις γὰρ οἱ ἵπποι χαίρουσιν. vulgo Dd V.

book 110sqg ἔμαθον δὲ ἑσορᾶν καὶ βλέπειν πόντιον ἄλσος τῆς εὐρυπόροιο θαλάσσης, ἤτοι διὰ <τῆς> θα- λάσσης τὰς ὁδοὺς αὐτῶν ποιεῖν, πολιορκουμένης τε καὶ λευκαينوμένης αὐτῆς ἐν πνεύματι λάβρῳ ἢ τῷ βιαίῳ ἀνέμῳ ἢ ἀφριζομένης, δηλαδὴ τῇ κωπηλασίᾳ, πῖσυνοι καὶ θαρροῦντες πείσμασι λεπτοδόμοις· τοῖς λεπτῶς κατεσκευασμένοις ἤτοι ταῖς ναυσὶ. πλὴν οὐχ οἱ Πέρ- σαι ναυτικοί, ἀλλ' οἱ ὑπήκοοι αὐτῶν. ὥστε τὸ ἔμαθον ἀντὶ τοῦ μαθεῖν ἐποίησαν, φησὶν, οἱ Πέρσαι τοὺς ὑπηκόους αὐτῶν. vulgo Dd. V.

book 115 λαοπόροις: ταῖς τοὺς λαοὺς διαπορθμευούσαις ἢ ταῖς ἀπὸ τῆς κωπηλασίας μηχαναῖς ταῖς ὑπὸ τῶν λαῶν γινομέναις· οὐχ ὡς αὐτῶν τῶν Περσῶν θαλατ- τίων ὄντων, ἀλλὰ τῶν ἐκείνοις ὑπηκόων παραλίῳ. vulgo Dd. V.

book 117sqg διὰ ταῦτα ἡ φρὴν μου μελαγχίτων καὶ πενθήρης ἐστὶν ἢ ἀμφιμέλαινα. ἀμύσσεται φόβῳ, ἤτοι διακόπτεται ὑπὸ τοῦ φόβου. ἀσυνδέτως. ἢ οὕτως; ἢ φρὴν μου ἢ μελαγχίτων, ἤτοι ἡ συνετὴ καὶ ἐν βάθει κειμένη καὶ ἀφανὴς οὖσα, τῷ φόβῳ διακόπτεται. εἴρη- ται δὲ παρὰ τὸ 'σὺ δ' ἔνδοθι θυμὸν ἀμύξεις'. τοῖς γὰρ τοῦ σώματος πάθεσι δοκοῦμεν συμπάσχειν καὶ τὴν ψυχὴν. vulgo Dd. V.

book 121 μὴ πόλις πύθηται: μὴ πύθηται, φησί, καὶ μάθη καὶ ἀκούσῃ τις τῶν ἐτέρων πόλεων κενὸν ἄν- δρῶν ὃν τὸ ἄστυ τὸ τῆς Σουσίδος. οὕτω γὰρ καὶ τὸ Κίσιον πόλισμα ἀντίδουπον ἔσεται, ἤτοι ἀντηχήσῃ τοῖς θρήνοις ἐκ τοῦ ἐκατέρου μέρους· μὴ ἀντηχήσῃ, φησί, θρήνον αὐτῶν τελευτησάντων. vulgo Dd. V.

book 125 ὁά, τοῦτ' ἔπος: ὁ γυναικοπληθὴς ὄμιλος ἐκέῖσε ἀπύων τὸ ἔπος τοῦτο, τὸ ὁά δηλονότι. τὸ δὲ ἀπύων οὕτως νοητέον· ἢ ἔσται ἀπύων καὶ φωνῶν, ἔξωθεν λαμβανομένου τοῦ ἔσται, ἢ τὴν μετοχὴν ἀντὶ τοῦ ῥή- ματος ἀντὶ τοῦ ἀπύσει. vulgo Dd. V.

book 128 ἀπὸ κοινοῦ πάλιν τὸ μή, ἵν' ἢ οὕτως μὴ πέση λακίς καὶ ῥῆξις ἐν τοῖς πέπλοις τοῖς βυσσίνοις <ἢ> τοῖς ἱματίοις, ἤτοι μὴ διαρρήξωσι τὰ ἱμάτια αὐτῶν.

book 130

πᾶς γὰρ ἵππικὸς λαὸς καὶ πεδοστιβῆς, ἦτοι <έν> τῷ πέδῳ καὶ τῇ γῇ περιπατῶν καὶ πεζῇ βαδίζων, καταλελοίπασι τὴν πόλιν ἀκολουθοῦντες τῷ Ξέρξῃ, ὥσπερ τὸ σμῆνος τῶν μελισσῶν ἔπεται τῷ ἀρχηγῷ αὐτῶν. λέγεται γὰρ ὡς εἰ μὴ ὁ ἀρχηγὸς τῶν μελισσῶν πρότερον πετάσειεν, ἄλλως οὐχ ἵπτανται αἱ ἕτεραι. Vulgo Dd. V.

book 133 τὸν ἀμφίζευκτον· ἑξαμείψας καὶ περάσας τὸν ἀμφίζευκτον ἄλιον πρῶνα, τὸν κοινὸν τῆς ἀμφοτέρας γῆς, τῆς Εὐρώπης δηλαδὴ καὶ τῆς Ἀσίας. ἀμφίζευκτον δὲ τὸν ζευγνύντα ἄμφω τὰς ἡπείρους ἢ ζευγνύμενον ἐξ ἀμφοῖν ἢ τὸν ὑποζευχθέντα· βατὸν γὰρ αὐτὸν ἐποίησεν ὁ Ξέρξης.

book 135 πρῶνα· τὸν προνεύοντα εἰς τὰς ἀμφοτέρας ἡπείρους ἢ τὸν κοινὸν ἑκατέρας γῆς. μεταξὺ γὰρ ἐστὶν Εὐρώπης καὶ Ἀσίας. ἄλλως· πρῶνα ἀμφοτέρας αἴας κοινόν, οἱ μὲν τὸν Ἑλλήσποντον, οἱ δὲ Ταῦρον τὸ ὄρος.

book 136 λέκτρα δ' ἀνδρῶν· τὰ λέκτρα δὲ τῶν ἀνδρῶν τῇ αὐτῶν ἀποδημία καὶ ἀπουσία πίμπλονται καὶ πλη- ροῦνται τοῖς δάκρυσιν. αἱ δὲ Περσίδες γυναικες ἀκροπενθεῖς καὶ ἐπιμόνως πενθοῦσαι, ὡς δοκεῖν ἕνα- βρύνεσθαι ἐπὶ τῷ πενθεῖν.

book 139 ἐκάστη πόθω· ἐκάστη γυνὴ Περσίς τὸν ἑαυ- τῆς εὐνατῆρα καὶ ἄνδρα ἀποπεμψαμένη τὸν αἰχμήεντα, θοῦρον καὶ πολεμικόν, ἐν πόθῳ φιλάνδρῳ λείπεται αὐτὴ τοῦ λοιποῦ μονόζυξ καὶ μόνη. vulgo Dd. H.

book 143sq ἄλλ' ἄγε Πέρσαι· ἀλλὰ φέρε, ὦ Πέρσαι, ἐνεζόμενοι καὶ ἐγκαθήμενοι εἰς τοῦτο τὸ ἀρχαῖον στέγος, ἥγουν εἰς ταύτην τὴν ἀρχαίαν καθέδραν, φροντίδα ποιήσωμεν καὶ βουλευσώμεθα, πῶς πράσσει καὶ τί ποιεῖ ἐν Ἑλλάδι ὁ Ξέρξης. χρεῖα δὲ προσήκει· τὸ δὲ ἀντὶ τοῦ γάρ. ἡ χρεῖα γὰρ προσήκον ποιεῖ τὸ βουλεύεσθαι.

book 148 τὸ πατρωνύμιον γένος· ἦτοι ὁ κατὰ πατέρα συγγενὴς ἡμῖν· τουτέστιν ὁ ἐκ προγόνου ἰθαγενής.

book 150 πότερον τόξου ῥῦμα τὸ νικῶν· ἄρα, φησὶν, ἡ ὁρμὴ τοῦ τόξου ἐστὶ τὸ νικῶν ἦτοι τὸ νικῆσαν καὶ ἡττήσαν τοὺς Ἀθηναίους ἢ ἡ ἰσχὺς τῆς δορυκράνου λόγχης κεκράτηκε καὶ ἐνίκησε, τοὺς Πέρσας δηλαδὴ. οἱ μὲν γὰρ Πέρσαι τοξόται, οἱ δ' Ἀθηναῖοι λογχη- φόροι. ὁ δὲ λέγει, ἐστὶ τοιοῦτον· ἄρα οἱ Πέρσαι ἐνίκησαν τοὺς Ἀθηναίους ἢ οἱ Ἀθηναῖοι τοὺς Πέρσας;

book 153sq ἄλλ' αὕτη ἡ τοῦ βασιλέως μήτηρ, ἡ δέ- σποινα δὲ ἐμή, ὑπάρχουσα φῶς τοῖς ὀφθαλμοῖς ἡμῶν, ἴσον τῶν θεῶν ὀρμαῖται ἦτοι ἔρχεται. λέγει δὲ τὴν Ἄτοσσαν. vulgo Dd. V.

book 155sq προσπίτνω καὶ προσφθόγοις δέ· καὶ προσηγόροις δὲ λόγοις πρέπον αὐτὴν προσφωνεῖν, ἦτοι πρέπει χαιρετίζειν αὐτήν. εἶτα κοινῶς ὁ χορὸς χαιρε- τίζων αὐτήν φησιν· ὦ χαῖρε βασίλισσα τῶν Περσίδων τῶν βαθυζώνων. βαθύζωνοι δὲ αἱ Περσίδες διὰ τὸ κροσσωτὰς ζώνας ἔχειν. vulgo Dd. V.

book 159 Ἄτοσσα, θυγάτηρ Κύρου, γυνὴ Δαρείου, μήτηρ Ξέρξου κατὰ Ἡρόδοτον V (de sch. vulg. et Dd. vid. notam ad sch. v. 153).

book 160sq θεοῦ μὲν εὐνήτειρα Περσῶν· τοὺς βασι- λεῖς αὐτῶν ἐκάλουν θεοὺς οἱ Πέρσαι ἢ ἴσα καὶ θεοῖς ἐτίμων. φησὶν οὖν ὁ χορὸς πρὸς τὴν Ἄτοσσαν· τοῦ θεοῦ μὲν τῶν Περσῶν ἐγένου σύγκοιτος, τουτέστι τοῦ Δαρείου, μήτηρ δὲ πάλιν ἐγένου τοῦ θεοῦ, ἦτοι τοῦ Ξέρξου, εἰ τέως μὴ ὁ παλαιὸς δαίμων ἦτοι ἡ ἀρχαία καὶ ἡ πρὶν εὐτυχία μεθέστηκε στρατῷ ἀντὶ τοῦ παρῷ- χηκεν ἀπὸ τοῦ στρατοῦ. P(Dd.) VH. Hoc et quae secuntur decem scholia absunt ab O, in quo excidit unum folium.

book 162sq ταῦτα δὴ λιποῦς' ἰκάνω· ἀκούσασα ἢ Ἄτοσσα τοῦ χοροῦ εἰπόντος, ὅτι εἰ μὴ ἡ πρὶν εὐτυχία μεθέστηκε, φησί· διὰ ταῦτα καὶ ἐγὼ παραγίνομαι ἐν- ταῦθα πρὸς ὑμᾶς καταλείψασα τοὺς χρυσῷ κεκοσμη- μένους οἴκους καὶ τὸν βασιλικὸν κοιτῶνα. καὶ ἐμὲ κατὰ τὴν καρδίαν ἔσωθεν κόπτει <ή> φροντίς ἢ τὸ ἐμὲ ἀντὶ τοῦ ἐμοῦ τὴν καρδίαν. εἰς ὑμᾶς δὲ εἶπω λόγον οὐδαμῶς

ἐμαυτῆς οὕσα ἦτοι οὐδόλως ἐμαυτῆς κυρία τυγχάνουσα, οὐκ ἄφοβος. δονοῦμαι γὰρ καὶ τῶν φρενῶν ἐξίσταμαι τῷ ὀνείρῳ. vulgo P(Dd.) VH. De cod. O vid. not. ad sch. v. 160.

book 166sq δέδοικα, φησί, μή πως ὁ μέγας πλοῦτος καὶ ἡ εὐδαιμονία, κονίσας καὶ κονισθεὶς καὶ βληθεὶς ἐν τῷ ποδὶ καὶ ῥιφεὶς καὶ λακτισθεὶς εἰς οὐδας ἀνα- τρέψη τὸν ὄλβον, ὃν ὁ Δαρεῖος ἤρεν, ἦτοι τὸ κλέος, ὃ ἔλαβεν ὁ Δαρεῖος καὶ εἰς μέγα ὕψωσεν οὐ χωρὶς <τινος> τῶν θεῶν. vulgo P(Dd.) V. De cod. O vid. not. ad sch. v. 160.

book 168sq ταῦτά μοι: διὰ ταῦτα διπλῇ ἐστί μοι μέριμνα ἄλεκτος. ἡ δὲ τοιάδε· μήτε χρημάτων πλῆθος ἐν τιμῇ σέβειν ἀνάνδρων ἦτοι ἀνδρῶν ἐκεῖσε μὴ παρόντων μήτε τοῖς ἀχρημάτοις ἀνδράσιν ἦτοι τοῖς πένησι λάμπειν φῶς εὐτυχίας, ὅσον ἐστὶ σθένος, ὃ ἐστίν· οὐ πάσης ἀπολαύουσι τῆς τοῦ φωτὸς ἡδονῆς οἱ πένητες. ἐτέρου γὰρ λείποντος τὸ τῆς εὐδοκιμήσεως δυσχερές. χωρὶς μὲν γὰρ ἀνδρῶν ἄχρηστά εἰσι τὰ χρήματα, χωρὶς δὲ χρημάτων οἱ ἄνδρες. καὶ ἀπλῶς·

book 168sq οἱ μὴ ἔχοντες ταῦτα ἀνίσχυροι. vulgo P(Dd.) VH. De cod. O vide not. supra laud.

book 171sq ἔστι γὰρ ἡμῖν πλοῦτος ἀμεμφής καὶ ἄφθονος. δεδοίκαμεν δὲ διὰ τὸ μὴ ἔχειν ἄνδρας. ὀφθαλμὸν γὰρ καὶ φῶς τῶν οἴκων τὴν τοῦ δεσπότης παρουσίαν νομίζω. —ἀμφὶ δ' ὀφθαλμῷ· ἤγουν ἀμφὶ τῷ Ξέρξῃ· ὀφθαλμὸν γὰρ ἐκεῖνον καλεῖ. vulgo P(Dd.) V. De cod. O vide not. supra laud.

book 173sq πρὸς τὰδ' ὡς οὕτως ἐχόντων: πρὸς ταῦτα, φησί, γίνεσθέ μοι σύμβουλοι τούτου τοῦ λόγου, ᾧ Πέρσαι, γηραλέα πιστώματα, ἦτοι ᾧ ἀρχαῖοι πιστοὶ ὡς τούτων, ὧν εἶπον, οὕτως ἐχόντων ἀντὶ τοῦ ἀλη- θῶν ὄντων. vulgo P(Dd.) VH. De cod. O vide not. laud.

book 176sq <καλῶς> γίνωσκε, ᾧ βασίλισσα, ἐπὶ λόγου καὶ ἔργου, ἐφ' οὗ ἂν δυνώμεθα πρᾶξαι καὶ εἰπεῖν, οὐ δὶς σε φράσαι, ὥστε ἡμᾶς ἐν λόγῳ καὶ ἔργῳ βοη- θῆσαί σοι, ἐφ' ᾧ ἡ δύναμις ἡ ἡμετέρα θέλει ἡγεῖσθαι καὶ προσδιακρίνειν τὸ πᾶν. vulgo P(Dd.). De O vid. l. l.

book 179sq πολλοῖς μὲν ἀεὶ: ἡ Ἄτοσσά φησι πρὸς τὸν χορόν· πολλὰ μὲν νυκτερινὰ ὀνείρατα φαντάζομαι, ἐξ οὗ καιροῦ ὁ ἐμὸς παῖς ὁ Ξέρξης διακομίσας στρατὸν πορεύεται καὶ ἄπεισιν εἰς τὴν γῆν τῶν Ἰαόνων θέ- λων ἐκπορθῆσαι αὐτήν, ἀλλ' οὐδαμῶς τοιοῦτον ὄναρ φανερόν εἰδόν ποτε, ὥσπερ ἐπὶ τῆς παρελθούσης νυ- κτός. λέξω δέ σοι τοῦτο. ἴστέον δέ, ὅτι Ἰάονες οἱ Ἀθηναῖοι λέγονται ἔκ τινος Ἰάονος βασιλεύσαντος αὐτῶν. ἐνταῦθα δὲ ἄρχεται διηγεῖσθαι τὸν ὄνειρον καὶ φησιν, ὅτι ἐδοξάτην μοι (ἀντὶ τοῦ ἐνομίσθησαν δυϊκῶς) δύο γυναῖκες εἰς θεωρίαν μοι ἐλθεῖν καλὰ φοροῦσαι ἱμάτια, ἡ μία μὲν κεκοσμημένη Περσικοῖς ἱματίοις, ἡ δὲ ἑτέρα Δωρικοῖς, τῷ μεγέθει τε κατὰ πολὺ εὐπρεπεστάτα (δυϊκῶς εὐπρεπέσταται) καὶ ἀμώμω καὶ ἄμωμοι ἐν τῷ κάλλει· ἦτοι οὐκ εἶχον μέμψιν τινὰ κατὰ τὸ κάλλος. ἦσαν δὲ ἀδελφαί, καὶ ἡ μὲν κατῴκει τὴν Ἑλλάδα γῆν ἐκ κλήρου ταύτην λαχοῦσα, ἡ δὲ <τὴν> γῆν βαρβαρικήν. H, partim vulgo P(Dd.) V. De

book 179sq O vid. l. l.

book 180 [στείλας στρατὸν] τουτέστι κοσμήσας. ὁμῶ- νυμος γὰρ ἐστὶ λέξις. ἔστι γὰρ στέλλω τὸ κοσμῶ, ἐξ οὗ καὶ στολή. στέλλω τὸ φοβοῦμαι, ἐξ οὗ καὶ συστολή καὶ ὑποστολή. στέλλω τὸ πλέω, ἐξ οὗ καὶ στόλος. στέλλω τὸ ἀποστέλλω, ἐξ οὗ καὶ ἀπόστολος. vulgo P. De O vide l. l.]

book 188 Ἄνδρων ὁ Ἀλικαρνασεύς φησι τὸν Ὠκεανὸν γῆμαι Πομφολύγην καὶ Παρθενόπην καὶ σχεῖν ἐκ μὲν Παρθενόπης Εὐρώπην καὶ Θράκην, ἐκ δὲ Πομφολύγης Ἀσίαν καὶ Λιβύην· ἀφ' ᾧ ὦν τὰς ἡπείρους ὀνομασθῆναι συμβέβηκεν. ἡ γοῦν Ἄτοσσά φησι δύο γυναῖκας κατ' ὄναρ ἰδεῖν, τὰς δύο ἡπείρους ταύτας· Ἀσίαν καὶ Εὐ- ρώπην. vulgo P(Dd.) VH. De O vide l. l.

book 191 τούτῳ στάσιν τιν' ὡς ἐγὼ ὀδοῦν ὁρᾶν: τούτῳ, φησί, τὴν γυναῖκα, τὴν Ἀσίαν καὶ τὴν Εὐρώ- πην, λίαν ἐγὼ ὀδοῦν ὁρᾶν στάσιν τινὰ καὶ φιλονει- κίαν τεύχειν καὶ κατασκευάζειν καὶ ποιεῖν ἐν ἀλλήλαις. παῖς δὲ ὁ ἐμὸς μαθὼν στασιαζούσας ταύτας κατεῖχε καὶ ἐπράϋνε καὶ ἡμέρου αὐτάς. ἤθελε γὰρ ὁ Ξέρξης εἰς ἐν ἀγαγεῖν κράτος τὴν Εὐρώπην καὶ τὴν Ἀσίαν. ὑπὸ

ἄρμασι δὲ ζεύγνυσιν αὐτῶ (ἀντὶ τοῦ αὐτάς) καὶ λέπαδνα ἦτοι ζυγόλωρα τίθησιν ἐπὶ τῶν αὐχένων αὐτῶν.

book 191 λέπαδνα δὲ κυρίως οἱ περὶ τὰ στήθη πλατεῖς ἱμάντες, οἷς ἀναδεσμοῦνται οἱ τράχηλοι τῶν ἵππων πρὸς τὸν ζυγόν. ἐτυμολογεῖται δὲ ἀπὸ τοῦ λέπω τὸ λεπίζω, λέπανον καὶ λέπαδνον. τινὲς δὲ λέπαδνα τοὺς μασχα- λιστήρας φασι. vulgo P(Dd.) VH. De cod. O vid. l. l.

book 195sq χῆ μὲν τῇδ' ἐπυργοῦτο στολῇ· καὶ ἡ μὲν, ἥγουν Ἀσία, ἐπυργοῦτο καὶ ἐκοσμεῖτο καὶ ἤρετο τῇ στολῇ τῇδε. δεικτικῶς δὲ τοῦτο ἀντὶ τοῦ τῇ Περσικῇ ταύτῃ, ἣν φορῶ. εἶχε δὲ στόμα εὐαρκτον καὶ ὑπήκοον καὶ πειθήνιον ἐν τῷ χαλινῷ.

book 197sq ἡ δ' ἐσφάδαζεν· ἡ δέ, Εὐρώπη, ἐσφάδαζε καὶ ὥρμα καὶ ἐπήδα καὶ διὰ τῶν χειρῶν ἐν τῇ τοῦ δίφρου βίᾳ <χαλινὰ> ῥήσσει καὶ τὸν δίφρον ξυναρ- πάζει ἄνευ χαλινῶν ἦτοι ἀχαλίνωτον γενόμενον καὶ τὸν ζυγὸν συνθλά. πίπτει δὲ ἐκ τοῦ ἄρματος ὁ Ξέρ- ξης (οὗτος γὰρ ἦν ὁ ὑπὸ ζυγὸν ἔχων αὐτάς), καὶ ὁ πατὴρ Δαρεῖος παρίσταται οἰκτεῖρων αὐτόν. ἐπεὶ δὲ τοῦτον εἶδεν ὁ Ξέρξης αἰδεσθεὶς τὸ πτώμα διαρρη- γνύει τοὺς οἰκτεῖρους πέπλους.

book 204 καλλιρόου ἔψασα πηγῆς· πηγὴ τις ἱερά, ἀφ' ἧς ἀνιμάτο νᾶμα ταῖς θυσίαις ἐπιχέεσθαι· διὰ γοῦν τὸ ἐξ αὐτῆς τὰς θυσίας γίνεσθαι καλλίρροον αὐτὴν ὠνόμασεν.

book 206 ἀποτρόποισι δαίμοσι· τοῖς θεοῖς οἷς ἀπο- τροπιαζόμεθα τοὺς ὀνείρους, ἀποτροπιαστὴν δὲ τῶν ὀνείρων φασὶν εἶναι τὸν ἥλιον. τούτου γὰρ ἐπιλάμ- ψαντος οἱ ὄνειροι διασκεδάζονται.

book 207 πέλανος κυρίως ὁ πεπηγὸς ῥύπος λέγεται. ἄλλως· ὁ ἀφρός ὁ γενόμενος ἐν τῇ χύτρᾳ. ἐτυμολογεῖται δὲ ἀπὸ τοῦ πέλω· τὸ ἀναστρέφομαι. ἐνταῦθα δὲ πέλανον τὴν θυσίαν φησί. vulgo Dd. V.

book 210sq μεθύστερον δέ· μετὰ τοῦτο δὲ ὁρῶ κίρκον, ἦτοι ἱέρακα, σφαδάζοντα καὶ ὀξέως κινούμενον ἐν τοῖς πτεροῖς καὶ χηλαῖς ἦτοι ἐν τοῖς ὄνυξι τὸ κάρα καὶ τὴν κεφαλὴν τοῦ ἀετοῦ διακόπτοντα. ὁ δέ, ἀετὸς ἥγουν ὁ Ξέρξης, οὐδὲν ἄλλο ἐποίει ἢ μόνον παρεῖχε τῷ ἱέρακι τὸ σῶμα χρῆσθαι ὡς βούλεται. ἀετὸν οὖν τὸν Ξέρξην φησὶ διὰ τὸ βασιλικὸν καὶ γενναῖον <εἶναι>, ἱέρακα δὲ τὸ τῶν Ἀθηναίων στράτευμα διὰ τὸ πρὸς τοὺς Πέρσας ἐλάττονα ἔχειν κατὰ πολὺ τὴν δύναμιν.

book 216 οὐ τιμωρητέος, οὐ δίκας ὀφείλων, διὰ τὸ ὑμᾶς αὐτὸν παρορμῆσαι καὶ <κοινῇ ἦτοι> κοινῷ δόγματι γενέσθαι τὴν ἐκείνου ἔξοδον καὶ τὴν πρὸς τοὺς Ἀθη- ναίους ἄφιξιν. vulgo Dd. V.

book 218sq οὐ σε βουλόμεσθα· ὁ χορὸς ἀκούσας τοῦ ὀνείρου τῆς Ἀτόσσης φησὶ πρὸς αὐτήν· ὦ μήτερ τοῦ Ξέρξου, οὐδαμῶς θέλομεν οὔτε ἄγαν ἐκφοβεῖν σε ἐν λόγοις, ἦτοι λέγειν σοι ὅτι κακὰ ταῦτά ἐστιν ἃ εἶδες, οὔτε παραθαρσύνειν τῷ οἶεσθαι ὅτι καλά. τοὺς θεοὺς δὲ τοὺς οὐρανίωνας πρῶτον ἐν ἰκεσίαις παρακαλέ- σασα, εἴ τι κακὸν καὶ μισητὸν εἶδες, ζήτηι αὐτοὺς ποιεῖν ἀποσόβησιν τούτων, τὰ καλά δὲ πεπληρωμένα γενέσθαι καὶ σοὶ καὶ τῷ Ξέρξῃ καὶ τῇ πόλει. δεύτερον δὲ πρέπει σε ἐπιχῦσαι χοὰς καὶ θυσίας τῇ γῇ τε καὶ τοῖς κάτω νεκροῖς. αἰτοῦ δὲ καὶ ζήτηι καὶ παρακάλει τὸν σὸν ἄνδρα Δαρεῖον, ὄντινα λέγεις ἰδεῖν κατ' ὄναρ, ταῦτα· σοὶ ἀγαθὰ κάτωθεν ἀπὸ τῆς γῆς πέμπειν εἰς φάος, ἦτοι ἀναδιδόναι σοὶ ἀγαθὰ τὰ ὀνείρατα ἃ εἶδες.

book 218sq οἱ γὰρ ὄνειροι ἐκ τῆς γῆς ἀνέρχεσθαι λέγονται. τὰ ἔμπαλιν δὲ καὶ τὰ ἐναντία τούτων τῶν ἀγαθῶν αἰτοῦ κατεχόμενα τῇ γῇ ἀμαυροῦσθαι, ἦτοι ὑπὸ τῆς γῆς κρατηθέντα ἀφανισθῆναι τῷ σκότῳ.

book 227 ταῦτα θυμόμαντις· ταῦτά σοι παρήνεσα οὐ φύσει μάντις ὢν, ἀλλ' ἀπὸ λογισμοῦ κρίνων καὶ ἐν- θυμήσεως. τοῦτο γὰρ δηλοῖ τὸ θυμόμαντις.

book 228 τὸ μὲν φανερόν· κρίνομεν εἰς καλὸν τὰ ὅρα· θέντα σοὶ ὀνείρατα ἐκβιβασθῆναι. τὸ δ' ἄλλο· κρί- νομεν τόδε καλὸν γενέσθαι· τὸ θῦσαι ἀπελθοῦσαν τοῖς θεοῖς, ὡς προέφημεν. vulgo Dd.

book 229

ἀλλὰ δὴ σὺ ὁ πρῶτος ἀκούσας τοῦ ὀνείρου εὐνοϊκῶς συνεβούλευσας ἐξιλεώσασθαι οὐρανίους καὶ καταχθονίους δαίμονας. vulgo Dd.

book 229sqg ἐξιλεοῖτο δέ: σὺ μὲν, φησὶν, ὁ πρῶτος ἀκούσας τοῦ ὀνείρου ἐκύρωσας καὶ ἐβεβαίωσας ταύτην τὴν φήμην· τὸ θῦσαι δηλονότι τοῖς θεοῖς ὑπὲρ τοῦ παιδὸς τοῦ ἐμοῦ καὶ τῶν ἐμῶν οἴκων. εἴθε δὲ ἡ ἐξιλέωσις εἰς ἀγαθὸν ἀποβαίη. ταῦτα δέ, ὡς λέγεις, πάντα ποιήσομεν τοῖς τε θεοῖς καὶ τοῖς κάτω νεκροῖς, ὁπότεν ἀπέλθωμεν εἰς τοὺς οἴκους ἡμῶν.

book 234 τῆλε πρὸς δυσμὰς: ἐρωτηθεὶς ὁ χορὸς, ποῦ λέγουσι τὰς Ἀθήνας κεκτίσθαι καὶ ἐν ποίῳ μέρει τῆς γῆς, φησὶν ὅτι μακρὰν πρὸς τὰς δυσμὰς τῶν φθινα- σμάτων τοῦ θεοῦ Ἥλιου. ὁ Ἥλιος γὰρ παρὰ Πέρσαις τιμᾶται. φθινασμάτων δέ· τῶν λήξεων, τῶν δυσμῶν ἢ τῶν δύσεων ἢ τῶν ἐκλείψεων· ὅτε γὰρ δύει ὁ ἥλιος, ἐκλείπει. ἔνθεν καὶ λῖψ ὁ ἄνεμος ὁ ἀπὸ δυσμῶν.

book 236 [ἰστέον ὅτι διὰ τοῦτο εἶπε τὸ θηρᾶσαι διὰ τὸ καὶ τὴν Ἑρέτριαν ἄνευ πολέμου λαβεῖν. P.]

book 237 ἐὰν Ἀθήνας κρατήσῃ ὁ Ξέρξης, τηνικαῦτα καὶ τὴν Ἑλλάδα πᾶσαν καταδουλώσει. αἱ γὰρ Ἀθηναῖαι εἰσιν ἰσχυρόταται τῆς Ἑλλάδος. τοῦτο δὲ λέγει θέλων ἐπαινέσαι τὰς Ἀθήνας. vulgo Dd. (OP).

book 239 καὶ στρατὸς τοιοῦτος: τῆς ἐν Μαραθῶνι πεζο- μαχίας μέμνηται. Μήδους δὲ τοὺς Πέρσας εἵρηκεν.

book 240 [καὶ τί πρὸς τούτοισιν] τοῦτο ἔνια τῶν ἀντι- γράφων ὡς ὑπὸ τοῦ χοροῦ λεγόμενον ἔχουσιν, ὡς εἶναι. τὸν λόγον κατὰ ἀπόφανσιν. P(Dd.).]

book 241 ἀργύρου πηγή τις: ἐν Θορικῷ γὰρ καὶ ἐν Λαυρίῳ μέταλλα ἀργύρου τυγχάνουσιν.

book 242sqg πότερα γὰρ: ἄρα, φησί, διὰ τῶν χειρῶν αὐτοῖς ἐμπρέπει ἡ βολὴ ἢ τοξικὴ; ἀντὶ τοῦ ἄρα οἶδασιν τοξεύειν οἱ Ἀθηναῖοι; ἀποκριθεὶς δὲ ὁ χορὸς λέγει· οὐδαμῶς τόξα ἔλκειν οἶδασιν, ἔγχη δὲ σταδαῖα· ἦτοι ξίφη σταδαῖα, δι' ὧν συστάδην καὶ ἐχεγγύως καὶ πλη- σίον μάχονται. τοὺς γὰρ ἐκ διαστημάτων μαχομένους κατηυτέλιζον.

book 244 τίς δὲ ποιμάνωρ: τίς δέ, φησὶν, ἐστὶ ποιμᾶ- νωρ ἦτοι βασιλεὺς τοῦ στρατοῦ, ἦτοι τοῦ λαοῦ καὶ τοῦ στρατεύματος; ποιμένες γὰρ οἱ βασιλεῖς λέγονται. ὁ δὲ χορὸς ἀποκριθεὶς λέγει· οὐχί τις ἀνδρὸς ὄνο- μάζονται δοῦλοι οὐδὲ ὑπήκοοι.

book 246 ἀκούσασα ἡ Ἄτοσσα, ὅτι οὐδέτινος ἀνδρὸς εἰσι δοῦλοι οὐδὲ ὑπήκοοι οἱ Ἀθηναῖοι, φησί· πῶς ἂν οὖν, εἰ ἀναρχίαν εἶχον μὴ ἔχοντες <τὸν> ἐφεστηκότα καὶ πρὸς διάφορα διὰ τοῦτο θελήματα μετετρέποντο, ἴσχυσαν πολεμῆσαι τοὺς ἐπελθόντας αὐτοῖς, ὡς ἐξ ἐνὸς συνθήματος, Πέρσας;

book 248 χαλεπὰ λέγεις τοῖς γονεῦσι τῶν ἰόντων καὶ ἐλθόντων εἰς Ἀθήνας (ἀντὶ τοῦ ἡμῖν), ὥστε φροντίσαι αὐτῶν. vulgo Dd. V.

book 249sqg ἰδὼν ὁ χορὸς τὸν ἄγγελον ἐρχόμενόν φησι πρὸς τὴν Ἄτοσσαν· ἀλλ' ὡς ἐμοὶ δοκεῖ ἦτοι κατὰ τὴν ἐμὴν δόξαν καὶ δόκησιν πάντα γνώσῃ ἀληθῆ λόγον. τοῦδε γὰρ καὶ τούτου τοῦ ἀνδρὸς τὸ δράμημα καὶ τὸ βάδισμα Περσικὸν φαίνεται καὶ φέρει ἡμῖν, ὥστε ἀκούειν, φανερόν τι πρᾶγμα ἀγαθὸν ἢ κακόν. vulgo Dd. V.

book 256 ὦμοι, κακὸν μὲν πρῶτον: φεῦ μοι, κακὸν μὲν ἐστὶν ἀγγέλλειν καὶ μηνύειν καὶ λέγειν κακὰ· 'στέργει γὰρ οὐδεὶς ἄγγελον κακῶν ἐπῶν'. ὅμως δὲ ἀναγκαῖόν ἐστιν ἀναπτύξαι καὶ ἀνακαλύψαι καὶ φανε- ρὸν θεῖναι ὅλον τὸ πάθος. ἅπας γὰρ ὁ στρατὸς τῶν Περσῶν ὄλωλεν καὶ ἐφθάρη.

book 259 ἄνια καὶ λυπηρὰ καὶ ἀνίατα. P(Dd.) VH.

book 260 νεωστὶ μηνυθέντα ἡμῖν ὑπὸ τινος τῶν δαιμόνων, τὰ νεωστὶ διὰ κότον τινὸς τῶν θεῶν γενόμενα.

book 261

διαίνεσθε Πέρσαι· ἦτοι δακρύετε καὶ βρέχεσθε ἐν δάκρυσιν, ὦ Πέρσαι, κλύοντες καὶ ἀκούοντες τόδ' ἄχος, ὃ εἶπον, ἀντὶ τοῦ ταύτην τὴν λύπην. vulgo O(Dd.) VH.

book 263 τὸ ὥς ἀντὶ τοῦ ὅτι καὶ ἀντὶ τοῦ λίαν. — πάντα ἐκεῖνα, ὅσα ἔφην, διαπεπραγμένα ἐστί. καὶ γὰρ δ' ἀέλπτως νόστιμον βλέπω φάος ἀντὶ τοῦ ἀνελπίστως ὑποστρέψας ζῶ καὶ βλέπω τὸ φῶς. vulgo Dd. V.

book 265 ἦ μακροβίος· ὄντως μακροβίος καὶ πολυ- χρόνιός τις ὅδε καὶ οὗτος ὁ αἰὼν καὶ ὁ χρόνος καὶ ὁ βίος ἐφάνη ἡμῖν τοῖς γηραιοῖς διὰ τὸ ἀκούειν τοῦτο τὸ πῆμα καὶ τὸ βλάβος τὸ ἀνελπίστον. ἄλλως· εἰς τοῦτο ἐμακρύνθη ὁ βίος ἡμῶν εἰς τὸ ἀκοῦσαι τοιαῦτα κακά.

book 269sq καὶ μὴν παρών τε· καὶ μὴν αὐτὸς ἐκεῖσε παρών καὶ αὐτοψὶ ὁρῶν τὰ τελούμενα καὶ μὴ ἐξ ἐτέρων ἀκηκοὺς φράσαιμι καὶ εἶποιμι ἄν, ὅποῖα καὶ ποδαπὰ κακὰ ἐπορσύνθη καὶ κατεσκευάσθη καὶ ἐγένετο.

book 271sq ὅττοτοὶ μάτην· φεῦ, μάτην τὰ πολλὰ βέλη τὰ παμμιγῇ καὶ τὰ ἐκ διαφόρων ἐθνῶν ἀπὸ τῆς Περσικῆς γῆς ἦλθεν ἐπὶ γῆν δίαν καὶ ἔνδοξον καὶ λαμπράν. εἶτα ἐφερμηνεύων, τίς ἦν ἡ γῆ ἐκείνη, φησὶ χώραν Ἑλλάδα. λέγει δὲ τὰς Ἀθήνας. PVH.

book 275 πλήθουσι νεκρῶν· αἱ ἀκταὶ καὶ οἱ αἰγιαλοὶ τῆς Σαλαμῖνος πλήθουσι καὶ γέμουσι νεκρῶν διεφθαρ- μένων κακοθανάτως. PVH.

book 276 [γρ. πρόσχωρος ἦγουν πλησιόχωρος. P.]

book 277sq ὅττοτοὶ· ἀκούσας ὁ χορὸς τοῦ ἀγγέλου εἰπόντος, ὅτι αἱ ἀκταὶ τῆς Σαλαμῖνος καὶ πᾶς τόπος πρόχωρος καὶ πλατὺς καὶ εὐρύχωρος γέμουσι τῶν νε- κρῶν, φησὶ· φεῦ, τὰ σώματα τῶν φίλων Περσῶν τὰ πολυβαφῇ ὑπὸ τοῦ αἵματος ἀποθανόντα λέγεις φέρεσθαι καὶ ἄγεσθαι ἀλίδονα καὶ ὑπὸ τῆς ἀλὸς καὶ θαλάσσης δονούμενα ἐν πλαγκτοῖς διπλάκεσι, ταῖς δύο πλαξί— τῆς θαλάσσης τε καὶ γῆς· ἢ ἐν Σαλαμῖνι καὶ Πλαταιαῖς — ἢ ὥς ἂν εἶποι τις διαύλοις. τὰ γὰρ κύματα ἐκ- χεῖται καὶ ὑπονοστεῖ. OPVH.

book 281 οὐδαμῶς γὰρ ἥρκει καὶ ἐβοήθει τοῖς Πέρσαις τὰ τόξα. πᾶς δὲ στρατὸς ἀπώλλυτο δαμασθεῖς ἐν προσβολαῖς ναῖοις καὶ διὰ νηῶν γινομέναις, ἦτοι ἐν ναυμαχίᾳ. V.

book 283 ἴυξε· κράζε, φησί, καὶ φώνει βοὴν δυσαιανῇ καὶ δυσθρήνητον, ἄποτμον καὶ κακόμορον, ἦτοι κακο- θάνατον τοῖς Πέρσαις τοῖς πολεμικοῖς, ὅτι πάντα παγκάκως ἔθεσαν καὶ ἐποίησαν, οἱ θεοὶ δηλαδή. δαῖοις δὲ ἢ τοῖς πρὶν οὖσι πολεμικοῖς ἢ διακεκομμένοις. PVH.

book 284 [γρ. δυσεανῇ, ἦγουν πολυποίκιλον. P.]

book 287 ὦ πλεῖστον ἔχθος· πρὸς τὴν Σαλαμῖνά φησιν ὁ ἄγγελος· ὦ ὄνομα Σαλαμῖνος, ἦτοι ὦ Σαλαμίν, πλεῖστον ἔχθος εἰς τὸ κλύειν, τουτέστι κατὰ πολὺ μισητὴ εἰς τὸ ἀκούειν ἡμᾶς περὶ σοῦ. OPVH.

book 289 στυγναὶ δ' Ἀθᾶναι· καὶ αἱ Ἀθῆναι στυγναὶ γεγόνασιν τοῖς πολεμικοῖς Πέρσαις. τινὲς δὲ τὸ στυγναὶ δ' Ἀθῆναι τοιοῦτόν φασιν ὅτι ἡμῖν τοῖς δηῖοις στυγνό- τητος αἵτιαι πάρεσιν εἰς μνήμην αἱ Ἀθῆναι, ὃ ἐστὶ τῶν Ἀθηνῶν ἡ μνήμη στυγνοῦς ἡμᾶς ποιεῖ. ἔστι δὲ τὸ πρότερον κάλλιον.

book 291 ὥς πολλὰς Περσίδων· ὅτι πολλὰς, δηλαδή πόλεις ἢ μητέρας ἢ γυναῖκας, ἔκτισαν καὶ ἐποίησαν εὐνίδας καὶ ἐστερημένας καὶ ἀνάνδρους, ἦτοι μὴ ἐχού- σας ἄνδρας. Pauw. Dd. VH.

book 291bis [ὀρφανάς, ἐστερημένας τῶν ἀνδρῶν καὶ ἀν- ἀνδρους ἦτοι οὐκ ἐχούσας ἄνδρας. vulgo OP(Dd.).]

book 291ter ματαίως, ἦγουν μηδὲν βλαψάσας. O.

book 298 καταστάς· κατάστασιν λαβὼν τοῦ θορύβου, μὴ θορυβούμενος. vulgo Dd.

book 299 τίς οὐ τέθνηκε· καλῶς πρῶτον περὶ τῶν ζώντων ἐρωτᾷ ἡ Ἀτοσσα τὸν ἄγγελον ὥς ὄντων ὀλί- γων· ὥδε παρίστησι καὶ τὸ πλῆθος τῶν ἀποθανόντων.

book 300 τῶν βασιλέων, ἀπὸ τοῦ τῶν λαῶν ἄρχειν. Dd.

book 300bis ὅς τ' ἐπὶ σκηπτουχία: τινὲς τὸ ὅς διὰ τοῦ ω μεγάλου γράφουσι καὶ φασι· πῶς τε ἐπὶ σκηπτου- χία
** θανῶν;

book 303 ἑμοῖς μὲν εἶπας δώμασιν: ἡ Ἄτοσσα ἀκού- σασα τοῦ ἀγγέλου εἰπόντος, ὅτι ὁ Ξέρξης ζῇ, φησὶν·
εἶπας φῶς μέγα τοῖς ἑμοῖς οἴκοις καὶ λαμπρὰν ἡμέραν ἐκ νυκτὸς μελαίνης. ἐνόμιζε γὰρ αὐτὸν
τεθνάναι.

book 305sq Ἀρτεμβάρης δέ: ὁ Ἀρτεμβάρης δέ ὁ βρα- βεὺς καὶ ὁ ἡγεμὼν καὶ ὁ διοικητὴς τῆς μυρίας καὶ
πολλῆς ἵππου, ἥτοι ὁ ἔχων ἵππους πολλούς, θείνεται καὶ τύπτεται καὶ σφάττεται παρὰ τὰς
ἄκτας καὶ τοὺς αἰγιαλοὺς τοὺς σκληροὺς καὶ τραχεῖς τῶν Σιληνιῶν. αἱ γὰρ Σιληνίαι αἰγιαλός
ἐστὶ τῆς Σαλαμῖνος τῆς λεγο- μένης Τροπαίου ἄκρας, ὡς Τιμόξενος ἐν τῷ <ζ'> περὶ λιμένων
φησὶν.

book 307sq χῶ χιλίαρχος: καὶ ὁ χιλίων στρατιωτῶν ἄρχων Δαδάκης ἐκ τῆς νηὸς ἀφήλατο καὶ ἐπήδησε
πήδημα κοῦφον καὶ ἐλαφρὸν καὶ σύντομον καὶ ταχὺ ἐν πληγῇ δορός, ἥγουν τῷ δόρατι πληγεὶς
ἐξετινάχθη ἔξωθεν τῆς νηός.

book 309sq Τενάγων τ' ἄριστος: καὶ ὁ Τενάγων ὁ ἄριστος, ὁ ἰθαγενής, ὁ αὐτόχθων καὶ ὁ πολίτης, τῶν
Βακτριῶν (Βάκτρα δὲ πόλις Περσίδος) πολεῖ καὶ ἀνα- στρέφεται τὴν θαλασσόπληκτον νῆσον
τοῦ Αἴαντος, ἥτοι εὐφήμως· κεῖται ἐν Σαλαμῖνι. αὕτη γὰρ ἡ νῆσος τοῦ Αἴαντος. ἐμφαίνεται δὲ
διὰ τούτου ὡς οὐ— καλῶς μαχεσάμενος καὶ ἀναιρεθεὶς—πρὸς ταῖς τῶν μακάρων νήσοις
αὐλίζεται. φαίνεται δὲ ὁ Αἰσχύλος κωμῳδῶν τοῦτον.

book 311 ταῦτα τὰ ὀνόματα οὐκ ἔχει τὸν τῆς Αἰγύπτου χαρακτῆρα, ἀλλὰ ποιητικῶς διαπέπλασται. vulgo
Dd. V.

book 312 οἷδ' ἀμφὶ νῆσον: οὗτοι περὶ τὴν νῆσον τὴν πελειοθρέμμονα, ἥτοι τὴν Σαλαμῖνα (πολυτρήρων
γὰρ αὕτη), κύριссон καὶ συνέκρουον ἀλλήλοις. ἀπὸ μετα- φορᾶς τῶν ἀλόγων ζῶων τῶν
συγκρουόντων τοῖς κέ- ρασιν.

book 315 οὐδὲ ταῦτα τὰ ὀνόματα τὸν Αἰγύπτιον ἔχει χαρακτῆρα, ἀλλὰ ποιητικῶς διαπέπλασται. Vulgo
Dd.

book 317sq Χρυσεὺς Μάταλλος: καὶ ὁ Μάταλλος ὁ ἡγεμὼν καὶ ὁ κύριος καὶ ὁ ἄρχων τῆς μελαίνης ἵππου
τῆς τριςμυρίας θανῶν ἔτεγγε καὶ ἔβρεχεν ἐν πορφυ- ρέα βαφῇ, ἥτοι τῇ διὰ τοῦ αἵματος, τὴν
πυρρὰν καὶ ξανθὴν γενειάδα τὴν ζαπληθῇ καὶ ἄγαν πολλὴν καὶ <δάσκιον καὶ> δασύτριχον.
τινὲς δὲ ἀντὶ γενικῆς πυρραῖς γενειάδος. καὶ τὸ ἐξῆς· ἔτεγγε χρῶτα, ἔβρεχε τῷ αἵματι.

book 322 ἥτοι ἐν Σαλαμῖνι ἐλθὼν καὶ μετοικήσας αὐτὴν τὴν σκληρὰν καὶ πετρώδη ἐκεῖ κατεφθάρη.
ἄλλως· ἐκεῖ ἀπελθὼν κατώκησε τὴν Σαλαμῖνα τὴν σκληρὰν καὶ πετρώδη. ἢ καὶ οὕτως· ἐν
Σαλαμῖνι μετοικήσας εὐφήμως παρ' ὅσον ἀνυπόστροφος αὐτῷ ἢ εἰς ταύτην ἔφοδος γέγονεν.
Partim Pauw. Dd. V.

book 324sq ὅς τ' ἐσθλός: ὁ ἐσθλός τε καὶ ἀγαθὸς Ἀριόμαρδος ὁ παρασχὼν καὶ δοὺς πένθος καὶ θρῆνον ταῖς
Σάρδεσιν (πατρίς γὰρ αἱ Σάρδεις αὐτῷ)· ἐφθάρη δηλονότι. καὶ ὁ Θάρυβις ὁ ταγὸς καὶ ἡγεμὼν
νηῶν πεντήκοντα πεντάκις, ἥγουν σν', τὸ γένος ὦν ἀπὸ Λύρνης τῆς χώρας κεῖται δαίλαιος καὶ
ἄθλιος θανῶν, οὐ μάλα εὐτυχῶς.

book 329sq Συέννεσίς τε: καὶ ὁ Συέννεσις ὁ πρῶτος εἰς θαρραλεότητα καὶ ἀνδρείαν, ὁ ἡγεμὼν τῶν Κιλί-
κων, εὐκλεῶς ἀπώλετο· ἀντὶ τοῦ καλῶς καὶ ἀνδρείως μαχεσάμενος ἀπώλετο ἐντίμως. εἷς ἀνὴρ
ὦν καὶ πολλοὺς πόνους ἐμποιήσας τοῖς ἐχθροῖς ὡς ὑπὲρ πολλοὺς μαχεσάμενος.

book 334sq

αἶ αἶ: ἡ Ἄτοσσα ἀκούσασα παρὰ τοῦ ἀγγέλου τὴν ἀπώλειαν τῶν Περσῶν φησι· φεῦ φεῦ, κλύω καὶ ἀκούω ταῦτα ὕψιστα καὶ μέγιστα τῶν κακῶν ὄλων, αἴσχη τε καὶ ὀνειδίη καὶ ἀτιμίας ὄντα τοῖς Πέρ- σαις καὶ ὀξέα κωκύματα ἦτοι θρηνήματα. PVH.

book 338 ὥστ' ἀξιῶσαι: ἦτοι ἄξιον ἡγήσασθαι μάχην συμβαλεῖν τοῖς Πέρσαις ἐν ναῖοις προσβολαῖς. OVH.

book 340sqg πλήθους μὲν ἄν: χάριν μὲν τοῦ πλήθους, σαφῶς γίνωσκε, ἦν ταῖς ναυσι τῶν βαρβάρων καὶ τῶν Περσῶν κρατῆσαι τῶν Ἀθηναίων. λείπει δὲ τὸ ἦν. καὶ γὰρ τοῖς Ἀθηναίοις μὲν ὁ πᾶς ἀριθμὸς τῶν νεῶν εἰς τριακάδας δέκα ἦν, ἦτοι τ' νῆες ἦσαν. ἐκ τού- των δὲ δέκα ἦσαν αἱ προηγούμεναι ὡς ἔκκριτοι καὶ βελτίονες καὶ ταχεῖαι. τῷ δὲ Ξέρξῃ χιλιάς ἦν νεῶν, ὧν τινων τὸ πλήθος ἦγεν. ἀπὸ τούτων δὲ αἱ ἔκκριτοι καὶ ἄρισται καὶ ὑπέροκμοι καὶ ἐπαιρόμεναι διὰ τὸ εἶναι ταχεῖαι οἷ' ἦσαν ἢ σιδ', ἢ ἴν' ἢ τὸ δις ἀπὸ κοινοῦ λαμβανόμενον ἐν τῷ ζ'. OP(Dd.) VH.

book 347sqg μὴ σοι δοκοῦμεν: μὴ δόκει, φησὶν, ἡμᾶς ἡττηθῆναι ἐν ταύτῃ τῇ μάχῃ ἦτοι τῇ ναυμαχίᾳ. ἀλλ' οὕτω τις δαίμων κατέφθειρε τὸν λαὸν ἦτοι τὸν στρα- τὸν τῶν Περσῶν.

book 349 τάλαντα βρίας: τὰ τῶν Περσῶν ζυγὰ βαρὺ- νας καὶ ποιήσας οὐκ ἰσόρροπα, ἀλλ' οἷον ἐπικλίνας αὐτὰ κάτωθεν ἀδίκως. καὶ Ὅμηρος· 'ρέπε δ' αἴσιμον ἦμαρ Ἀχαιῶν' (Θ 72).

book 353 ἡ ἀρχὴ δὲ τῆς συμβολῆς τῶν νηῶν ἦτοι τῆς ναυμαχίας τίς ἦν, φράσον καὶ εἶπέ. τίνες τὴν ἀρχὴν ἐποίησαν τῆς ναυμαχίας, ἄρα οἱ Ἕλληνες ἢ ὁ παῖς ὁ ἐμὸς Ξέρξης καταυχήσας καὶ ἐπαρθεὶς καὶ θαρρήσας τῷ πλήθει τῶν νηῶν;

book 356 ἦρξεν μὲν: ἀρχὴ μὲν ἐγένετο τοῦ παντὸς κακοῦ ποθεν ἐπελθὼν τελχὶν τις ἢ δαίμων. εἶτα δι- ηγεῖται τὸ γεγονὸς καὶ φησιν ὅτι τις Ἕλλην ἀπὸ τοῦ στρατεύματος τῶν Ἀθηναίων ἐλθὼν εἶπε τῷ Ξέρξῃ τὰδε ἃ κατὰ μικρὸν ἐξείποιμι. νῦν δὲ τὴν ἱστορίαν ἐροῦμεν· βουλευθέντων τῶν Ἑλλήνων ἦτοι τῶν Λακε- δαιμονίων τῶν τοῖς Ἀθηναίοις συμμαχοῦντων ἀπελθεῖν πρὸς τὴν ἑαυτῶν πατρίδα διὰ τὸ μὴ παραδοθῆναι ταύτην τῷ Ξέρξῃ τῶν αὐτῆς ἀνδρῶν οὔσαν ἄμοιρον, Θεμιστοκλῆς Σίκινον τὸν παιδαγωγὸν ἔπεμψε πρὸς τὸν Ξέρξην λέγων ὅλως· τὰ περὶ αὐτοῦ φρονεῖν καὶ φροντίζειν εὐκαιρίας, πῶς αὐτῷ τὰς Ἀθήνας προδώσει. εἶθ' οὕτως εἶπεῖν τὸν Σίκινον πρὸς αὐτόν, ὡς μέλλουσι φυγεῖν οἱ Ἕλληνες. τοῦτο δὲ ἐποίησεν, ἵνα ἐν ἀπο- γνώσει μάχοιντο οἱ Ἕλληνες. τοῦτο γοῦν ὁ Ξέρξης ἀκούσας πρὸς τὰς διεξόδους τῶν Λακεδαιμονίων πεπομφῶς νῆας τὴν ἔξοδον αὐτῶν ἀπέφραξεν. οὗτοι δὲ μὴ ἔχοντες ὅποι κατατράποιντο, στάντες γενναίως

book 356 τὸν μὲν τοῦ Ξέρξου στόλον ἠφάνισαν ἅπαντα εἶθ' οὕτως καὶ πρὸς τοὺς τάττοντας ἐκείνους ἐλθόντες ἐκέισε τούτους ἀπέκτειναν.

book 358sqg ἀνὴρ γὰρ Ἕλλην: ἀνὴρ γάρ, φησὶν, Ἕλλην ἐκ τοῦ στρατοῦ τῶν Ἀθηναίων (ἦν δ' οὗτος Σίκινος ὁ τοῦ Θεμιστοκλέους παιδαγωγός) ἐλθὼν εἶπε τῷ Ξέρξῃ ταῦτα, ὅτι εἰ τὸ σκότος τῆς μελαίνης καὶ τῆς ἀφεγγοῦς καὶ σκοτεινῆς νυκτὸς παραγενήσεται καὶ ἔλθῃ ἦτοι εἰ γένοιτο νύξ, οἱ Ἕλληνες οὐ καρτερήσαιεν καὶ ἐπιμένοινεν, ἀλλὰ τοῖς καταστρώμασι τῶν νηῶν (περιφραστικῶς ταῖς ναυσὶν) ἐπιπηδῶντες ἄλλος ἄλλα- χοῦ ἐν φυγῇ κρυφίᾳ τὴν ζωὴν φυλάξουσιν ἦτοι φύ- γωσιν. ὁ δὲ Ξέρξης οὐ ξυνεῖς καὶ νοήσας τὸν δόλον τοῦ Ἕλληνος ἀνδρός, ὃν ἄνωθεν εἵπομεν, εὐθὺς πᾶσι τοῖς ἄρχουσι τῶν νεῶν προφωνεῖ τοῦτον τὸν λόγον· ὀπηνίκα ἂν δύνῃ ὁ ἥλιος ὁ τὴν γῆν καίων ἐν ταῖς οἰκείαις ἀκτῖσι, τὸ κνέφας δὲ καὶ τὸ σκότος λάβῃ τὸ τέμενος τοῦ αἰθέρος (περιφραστικῶς αὐτὸν τὸν αἰθέρα), τότε τάξαι τὰς νῆας ἐν τρισὶ τάξεσι, φυλάσσειν τοὺς ἔκπλους ἡγουν τὰς ἐξόδους καὶ τὰς ἐξελεύσεις τῶν Ἀθηναίων καὶ τοὺς τόπους τοὺς θαλασσίους, ἄλλας δὲ νῆας (ἀπὸ κοινοῦ τάξαι) κύκλωθεν περὶ τὴν τοῦ

book 358sqg Αἴαντος νῆσον, τουτέστι τὴν Σαλαμῖνα.

book 372sqg ὥς εἰ μόρον: ἀπὸ τοῦ διηγηματικοῦ ἐπὶ τὸ μιμητικόν. ὥς, ἐὰν οἱ Ἕλληνες φευξοῖατο καὶ φύ- γωσι τὸν θάνατον τὸν χαλεπὸν εὐρόντες τινὰ δρασμὸν καὶ φυγὴν κρυφίως διὰ τῶν νηῶν,

πᾶσιν ἦν προκείμενον τῆς κεφαλῆς στερίσκεσθαι· τουτέστι πᾶσιν ἡπεί- λει τοῖς ταχθεῖσι παρ' αὐτοῦ φυλάξαι τοὺς Ἑλληνας στερίσκεσθαι τῆς κεφαλῆς, ἐὰν οἱ Ἕλληνες λαθόντες ἐκφύγωσιν. ἄτοπον δὲ ἀπειλεῖν τοσοῦτω πλήθει θάνα- τον. βέλτιον οὖν εἰπεῖν τὸ κράτος ἀντὶ τοῦ κράτους κατὰ ἀντίπτωσιν, ἵν' ἡ στερίσκεσθαι τοῦ κράτους, ἦτοι τῆς τιμῆς καὶ τῆς ἀρχῆς.

book 375sq τοσαῦτ' ἔλεξε· τοσαῦτα, φησὶν, εἶπεν ὁ Ξέρξης ὑπὸ ἀλαζόνος καὶ τερπομένης διανοίας λίαν. οὐ γὰρ τὸ μέλλον ἠπίστατο. οἱ δέ, ὑπ' αὐτὸν δηλον- ὅτι, οὐκ ἀτάκτως, ἀλλ' ἐν εὐείκτῳ καὶ πειθηνίῳ λο- γισμῷ ἐπορσύνοντο καὶ κατεσκεύαζον καὶ ἡτοίμαζον εὐωχίαν, ἵνα πρῶτον εὐωχηθῶσιν, εἴθ' οὕτως ἐξέλθωσι πρὸς τὴν ναυμαχίαν. πᾶς τε ἀνὴρ ναυτικός τὴν εὐήρετμον κώπην ἐδέσμευεν ἀμφὶ τὸν σκαλμὸν ἐν τῷ τροπωτῆρι. ἔστι δὲ σκαλμὸς τὰ ἐν τῷ χεῖλει τῆς νεῶς ξύλα ἐν οἷς αἱ κῶπαι δέδενται, τροπωτὴρ δὲ ὁ λῶρος δι' οὗ δεσμεύονται. ἢ οὕτως· ἀμφὶ τὸν σκαλμὸν τὸν εὐήρετμον ἐτροποῦτο καὶ διὰ τοῦ τροπωτῆρος τὴν κώπην ἐδέσμευεν.

book 380sq ἐπεὶ δὲ φέγγος· ἐπεὶ δὲ κατέφθιτο καὶ κατεφθάρη τὸ τοῦ ἡλίου φέγγος, ἦγουν παρῆλθεν ἡ ἡμέρα καὶ ἡ νύξ ἐπῆλθε, πᾶς ἀνὴρ κώπης ἄναξ ἦγουν ὁ ἄρχων τῆς νεῶς (ἀπὸ μέρους τὸ ὅλον) ἢ ὁ κωπηλα- τῶν πᾶς τε ἐπιστήμων τῶν ὅπλων καὶ στρατιώτης εἰσήρχετο εἰς τὴν ναῦν. OP(Dd.) VH.

book 385 καὶ πάννυχοι δῆ· καὶ οἱ ἡγεμόνες καὶ οἱ ἄρχοντες τῶν νεῶν πάννυχοι καὶ δι' ὅλης τῆς νυκτὸς καθίστασαν καὶ ἐποίουν πάντα τὸν ναυτικὸν λαὸν διάπλοον καὶ διαπλέοντα τὴν θάλασσαν, ἦγουν ὅλην τὴν νύκτα διέπλεον τὴν θάλασσαν. καὶ ἡ νύξ ὑπε- χῶρει καὶ ὁ τῶν Ἑλλήνων στρατὸς οὐδαμῶς ἐποίει ἔκ- πλουν καὶ ἔξοδον καὶ ἐκφυγὴν κρυφαίαν. OP(Dd.) VH.

book 388 ὥς ἡμεῖς ὠόμεθα. vulgo Dd.

book 394sq φόβος δὲ πᾶσι βαρβάροις παρῆν· φόβος δὲ παρῆν πᾶσι τοῖς βαρβάροις ἀκούσασι τῶν παιάνων τῶν Ἀθηναίων καὶ ἀποσφαλεῖσι τῆς ἐλπίδος. οὐ γὰρ τότε οἱ Ἕλληνες παιᾶνα καὶ ὕμνον ἐφύμνουν σεμνὸν ὥς ἐν φυγῇ, ἦγουν ὥς πρὸς φυγὴν ἀποκλίνειν μέλλον- τες, ἀλλ' οἷον εἰς μάχην ὀρμώντες. OP(Dd.) VH.

book 398 ἡ σάλπιγξ δὲ ἐν αὐτῇ καὶ βοῇ καὶ ἡχῇ πάντα ἐκεῖνα ἐπέφλεγεν, ἦτοι τὰ τῶν Ἑλλήνων ἐξέκαιεν καὶ ἀνήγειρεν ἡ σάλπιγξ ἡ πάντα τὰ ἐκεῖσε περίχωρα. Pauw. Dd. V.

book 399sq εὐθὺς δὲ κώπης· εὐθὺς δὲ ἐν τῇ συγκι- νήσει τῆς κώπης τῆς ῥοθιάδος καὶ τῆς ἡχητικῆς ἐν τῷ κινεῖσθαι ἢ τῆς ἐν ὑγρῷ ἐλαυνομένης ἔπαισαν καὶ ἔτυψαν καὶ ἔκρουσαν τὴν ἄλμην καὶ τὴν θάλασσαν τὴν βρύχιον καὶ βαθεῖαν. τὸ δὲ βρύχιον ἀντὶ τοῦ νεῖοθεν καὶ ἀπὸ τοῦ βυθοῦ. OP(Dd.) VH.

book 401 ἦσαν δὲ καὶ ὥρμησαν πάντες ταχυτάτως καὶ εὐκινήτως ὥς ἰδεῖν αὐτοὺς ἐμφανεῖς καὶ ἄγαν φανερούς, ἢ ἦσαν καὶ ὑπῆρχον εἰς τὸ θεαθῆναι τοῖς Πέρσαις λίαν ἐμφανεῖς. OP(Dd.) V.

book 402sq τὸ δεξιὸν μὲν· τὸ δεξιὸν μὲν κέρας καὶ μέρος τὸ τοῦ Θεμιστοκλέους πρῶτον μετ' εὐταξίας προηγεμόνευε τῶν ἄλλων καὶ προήρχετο, δεύτερον δὲ ἐπεξεχώρει καὶ ἐξήρχετο ὁ πᾶς στόλος καὶ παρῆν ἀκού- ειν ὁμοῦ πολλὴν βοήν, ἥτις ἦν τοῦτο· ἔλθετε, ὦ Ἕλ- ληνες, ἐλευθεροῦτε ἀπὸ τῶν βαρβάρων τὴν πατρίδα ὑμῶν καὶ τὰς γυναῖκας καὶ τοὺς παῖδας καὶ πάντα τὰ ὑμέτερα.

book 409 καὶ μὴν παρ' ἡμῶν· καὶ δὴ παρ' ἡμῶν ὑπ- ηντίαζε καὶ ἐναντίως τούτοις ἐφέρετο ὁ ῥόθος καὶ ἦχος καὶ ἡ κραυγὴ τῆς Περσικῆς γλώσσης, τουτέστιν ἀντεφωνοῦμεν ἐκείνοις καὶ οὐκ ἔτι ἦν ἀκμὴ καὶ καιρὸς τοῦ μέλλειν καὶ βραδύνειν.

book 411 εὐθὺς δὲ ναῦς· τηνικαῦτα δὲ ναῦς Ἀθηναϊκὴ ἔπαισε καὶ ἔτυψε τὸν χαλκῆρη στόλον, ἦτοι τὸ ἔμβολον, ἐν νηϊ Περσικῇ δηλονότι. στόλος δὲ λέγεται τὸ ἔμ- βολον παρὰ τὸ εἰς ὅξυ συνεστάλθαι· <ἢ οὕτως> στό- λον δὲ λέγει παρ' ὅσον εἰς ὅξυ συνεσταλμέναι ἦσαν. οὕτως γὰρ ἔλεγον στόλον τὰ ἀπωξυμμένα. λέγει δὲ χαλκῆρη τὸν χαλκῷ περιβεβλημένον.

- book 412 ἦρξε δ' ἐμβολῆς· ἀρχὴν δὲ ἐποίησε τοῦ πρώ- του πολέμου ναῦς Ἀθηναϊκὴ (ἦγουν ὁ Λυκομήδης ὁ Αἰσχυρίου παῖς) καὶ διακόπτει τῆνικαῦτα πάντα τὰ κόρυμβα καὶ τὰ ἀκροστόλια τῆς Φοινίσσης ἦγουν τῆς Περσικῆς νηός. οἱ γὰρ Φοίνικες τῶν Περσῶν εἰσιν. ἄλλος δ' ἐπ' ἄλλην νῆα Περσικὴν ἠϋθυνε καὶ ἡτοί- μαζε καὶ ἐπιτηδείως ἦγε τὸ δόρυ· τὴν ναῦν δὲ λέγει δόρυ.
- book 415sq τὰ πρῶτα μὲν· κατὰ τὴν ἀρχὴν μὲν φησι τὸ συγκίνημα τοῦ Περσικοῦ στρατοῦ ἀνθίστατο καὶ ἀντεμάχετο τοῖς Ἀθηναίοις. ἐπεὶ δὲ ἐν στενῷ συνη- θροίσθη τὸ πλῆθος τῶν νεῶν (μεταξὺ δὲ Σαλαμῖνος καὶ Αἰγίνης ἦν τὸ στενόν) καὶ οὐδαμοῦ τις βοήθεια ἀλλήλοις παρῆν—οὐ γὰρ ἡδύνατο ἕτερος ἐτέρῳ συμμαχεῖσθαι διὰ τὴν στενότητα τοῦ τόπου—αὐτοὶ δέ, οἱ Πέρσαι, ὑφ' αὐτῶν ἐτύπτοντο ταῖς συγκρούσεσι καὶ προσαράξεσι τῶν νηῶν· συνέθλαττον πάντα κωπήρη στόλον. οἱ Ἕλληνες δὲ οὐκ ἀβούλως καὶ ἀδιδάκτως κύκλωθεν ἔτυπτον τοὺς Πέρσας. ἔπιπτον δὲ αἱ νῆες. θάλασσα δὲ οὐκ ἔτι ἦν ὥστε ἰδεῖν αὐτήν, ἦτοι οὐκ ἐφαίνετο ἡ θάλασσα γέμουσα τῶν νεκρῶν. οἱ αἰγιαλοὶ δὲ καὶ αἱ ὕφαλοι καὶ θαλάσσιαι πέτραι ἔγεμον τῶν πτωμάτων. πᾶσα δὲ ναῦς Περσικὴ ἡρέσσετο καὶ ἐκω- πηλατεῖτο ἐν φυγῇ ἀκόσμως καὶ ἀτάκτως. οἱ γὰρ
- book 415sq φεύγοντες οὐκ εὐτάκτως πορεύονται.
- book 423 ναυαγία αὐτὸ τὸ πάθος, ναυάγιον δὲ αὐτὸ τὸ ναυαγῆσαν σκάφος. ναυαγίων δὲ ἐνταῦθα τῶν πτωμάτων. vulgo Dd.
- book 427 τοὶ δ' ὥστε θύννους· οὗτοι δὲ (οἱ Ἕλληνες) ἔπαιον καὶ ἔκοπτον ὥσπερ θύννους ἢ τινα βόλον καὶ ἄγραν τῶν ἰχθύων ἐν ἀγαῖσι καὶ ἐν κλάσμασι κωπῶν.
- book 428 θραύσμασιν τ' ἐρείπιων· ἐρείπια κυρίως τὰ πτώματα τῶν οἴκων λέγεται ἢ καὶ τὰ σώματα τὰ θνησιμαῖα τὰ πτώσει ὑποπεσόντα. καταχρηστικῶς δὲ ἐνταῦθα ἐρείπιά φησι θραύσματα τῶν νεῶν τῶν ἀφα- νισθεισῶν.
- book 431 ἕως κελαινῆς νυκτός· λείπει τὴν μάχην, ἴν' ἢ οὕτως ἕως τὸ ὄμμα τῆς κελαινῆς καὶ σκοτεινῆς νυκτός ἦτοι αὐτὴ ἢ νύξ ἐπιγινομένη ἀφείλετο τὴν μάχην, τουτέστιν ἔπαυσεν αὐτοὺς τῆς μάχης.
- book 432 κακῶν δὲ πλῆθος· τὸ πλῆθος δὲ τῶν κακῶν οὐκ ἂν ἐκπλήσαιμί σοι καὶ ἐκπληρώσαιμι, οὐδ' ἂν εἰ δέκα ἡμέρας στοιχηγοροίην, ἦτοι μετὰ σπουδῆς καὶ ἐφεξῆς καὶ κατὰ τάξιν λέγοιμι, στοιχομυθοίην.
- book 434sq εὖ γὰρ τόδ' ἴσθι· καλῶς γὰρ γίνωσκε, ὅτι οὐς εἶπον θανεῖν οὐδὲ μιᾶς ἡμέρας εἰσί. γράφεται δὲ καὶ τοσουτάριθμον· ἀντὶ τοῦ πλῆθος ἀνθρώπων το- σοῦτον κατὰ τὸν ἀριθμόν. Pauw. Dd. VH.
- book 436sq αἶ' αἶ'· φεῦ φεῦ, μέγα πέλαγος τῶν κακῶν ἐρράγη τοῖς Πέρσαις καὶ πᾶσι τοῖς βαρβάροις. εὐκαιρος δὲ ἡ τροπὴ ἀπὸ τῶν ἐν πελάγει δυστυχησάντων.
- book 438 εὖ νῦν τόδ' ἴσθι· καλῶς γίνωσκε μηδέπω ἐμὲ τὸ κακὸν τοῦτο μεσάσαι. ὥστε τρία ἃ εἶπόν εἰσιν. οὕπω γὰρ ταῦτα ἐμέσασα. OP(Dd.) VH.
- book 440 γίνωσκε γάρ, ὅτι ὅσα εἶπον δῖμοιρά εἰσιν, ἃ ὑπέμειναν κατὰ ἀντισήκωσιν καὶ ἀντιστάθμῃσιν δις τόσα ὧν εἶπον vulgo Dd.
- book 441 καὶ τίς ἂν τύχῃ γένοιτο ἐχθίων καὶ χείρων καὶ περισσοτέρως μεμισημένη ταύτης; λέξον. τίν' αὖ λέγεις ταύτην τὴν συμφορὰν ἐλθεῖν ὀρμῶσαν <εἰς τὰ> μείζονα τῶν κακῶν. vulgo Dd.
- book 446 καὶ αὐτῷ τῷ ἄνακτι ἦτοι βασιλεῖ, τῷ Ξέρξῃ, εἰς πίστιν ἐν πρώτοις ἦτοι πιστότατοι αὐτῷ ἦσαν. ληπτέον γὰρ τὸ ἦσαν πάλιν ἀπὸ κοινοῦ. vulgo Dd.
- book 450 νῆσός τις ἐστι· τὴν Ψυττάλειαν φησιν, ἣτις ἀπέχει τῆς Σαλαμῖνος πρὸς σταδίου ρε', ὅπου φυγόν- τες οἱ ἡγεμόνες τῶν Περσῶν ὑπὸ τῶν Ἀθηναίων ἀπώ- λοντο.
- book 451sq

φιλόχορος: τὸν Πᾶνα τὸν θεὸν λέγει τὸν ἀύλητὴν. ἐμβατεύειν δὲ ταύτην τὴν νῆσον τοῦτόν φησιν ἢ ὡς ἱερᾶς Πανὸς οὔσης τῆς νήσου ἢ ὡς ἐρή- μου. ἐρήμοις γὰρ [τόποις] οὗτος ὁ θεὸς ἐνδιατρίβειν εἰώθει.

book 453sqg ἔνταῦθα πέμπει τούσδε: ἐνταῦθα, φησί, πρὸς τὴν εἰρημένην νῆσον τὴν Ψυττάλειαν, πέμπει τούτους ὁ Ξέρξης, ὅπως, ὅταν οἱ ἐχθροὶ τῶν Περσικῶν νεῶν φθαρέντες νῆσον ἐκσωζοίαιτο ἀντὶ τοῦ μετὰ φθορᾶς καὶ βλάβης ἐκσωθῶσι καὶ ἐξέλθωσι πρὸς τὴν νῆσον, κτείνοιεν καὶ φονεύσειαν ῥαδίως κρατηθέντα τὸν στρατὸν τῶν Ἑλλήνων, τοὺς φίλους δὲ Πέρσας ὑπεκωζοιεν ὑπὸ τῶν θαλασσίων πόρων· κακῶς ἴστο- ρῶν <καὶ> προβλέπων καὶ νοῶν καὶ σκοπῶν τὸ μέλλον.

book 453sqg ἄλλως· ἐκεῖ γὰρ ἔπεμψε τοὺς ἡγεμόνας ὁ Ξέρξης, ἵνα, ἐὰν φεύγοντες οἱ Ἀθηναῖοι ἔλθωσιν ἐκεῖσε, ἀποκταν- θῶσι παρ' αὐτῶν. συνέβη δὲ τούναντίον. τὸ δὲ ἱστορῶν σημείωσαι ἀντὶ τοῦ προβλέπων.

book 457sqg ὡς γὰρ θεὸς: ἐπεὶ γάρ, φησὶν, ὁ θεὸς ἔδωκε τοῖς Ἑλλήσι κῦδος καὶ δόξαν τῆς μάχης τῶν νεῶν ἥτοι ἐν τῇ ναυμαχίᾳ ἐτίμησεν, αὐθημερόν καὶ ἐν αὐτῇ ἐκείνῃ τῇ ἡμέρᾳ ἐξέθρωσκον καὶ ἐπήδων ἀπὸ τῶν νεῶν φράξαντες τὸ σῶμα ἑαυτῶν ὅπλοις καλῶς <χαλκῶ> κατεσκευασμένοις. περιεκυκλοῦντο δὲ καὶ συνεῖχον γύρωθεν πᾶσαν τὴν νῆσον, ὥστε ἀμηχανεῖν τοὺς Πέρσας ὅποι φύγοιεν.

book 462sqg πολλὰ μὲν γὰρ ἐκ χερῶν: πολλὰ μὲν γὰρ ἐκ χερῶν ἠράσσαντο πέτροισιν ἤγουν λίθοις ἐβάλλοντο καὶ συνετρίβοντο λιθολευστούμενοι, ἀπὸ τῆς τοξικῆς τε θώμιγγος ἰοὶ καὶ βέλη προσπίπτοντες ὥλλυσαν καὶ ἔφθειραν τοὺς Πέρσας. θώμιγξ δὲ ἐστὶν ὁ λεπτότατος σχοῖνος. καταχρηστικῶς δὲ ἐνταῦθα λέγει τὴν νευρὰν τοῦ τόξου.

book 465sqg τέλος δ' ἐφορμηθέντες: ὕστερον δὲ κινη- θέντες ὁμοῦ πάντες οἱ Ἑλληνες ἐξ ἐνὸς ῥόθου καὶ ἐκ μιᾶς ῥοπῆς κρεοκοποῦσι τὰς σάρκας τῶν ἀθλίων Περ- σῶν, ἕως ἐθανάτωσαν ἅπαντας, ὁ Ξέρξης δὲ ἐθρήνησεν ὁρῶν βάθος κακῶν. ἡ μεταφορὰ ἀπὸ τῶν ὑδάτων.

book 469sqg ἔδραν γὰρ εἶχεν: ἐκάθητο ἐν ὑψηλῷ, φησί, τόπῳ καὶ διὰ τοῦτο ἐώρα τὸν στρατὸν ὁ Ξέρξης καὶ τὰ αὐτῷ συμβάντα. <ἄλλως> ἔδραν γὰρ εἶχε πλη- σίον τῆς πελαγίζουσης θαλάσσης, ὅθεν ἐδύνατο καλῶς ἄγειν τὸν ὀφθαλμὸν πανταχοῦ καὶ βλέπειν· ὑψηλὸς γὰρ ἦν. τὸ δὲ εὐαγῇ παντὸς στρατοῦ ἀντὶ τοῦ καθαρὰν κευχωρισμένην εὖ ἔχουσιν οἶον τὴν ἄποψιν καὶ ἐπιτη- ροῦσαν τὸν λεῶν ἅπαντα ἢ αὐγάζοντα καὶ ὀρῶντα. λέγει δὲ τὸ ἀντικρὺ Σαλαμῖνος ὄρος τῶν Αἰγάλεων, ὡς φησιν Ἡρόδοτος.

book 471sq ῥήξας δὲ πέπλους: σχίσας δὲ τὰ ἱμάτια ἑαυτοῦ καὶ ἀνοιμώξας ὁξὺ καὶ μέγα ὥρμα σὺν φυγῇ ἥτοι ἔφευγε ταχέως, ἄφαρ καὶ εὐθέως παραγγείλας καὶ συμβουλευσάμενος τῷ πεζῷ στρατεύματι, φυγεῖν δηλονότι.

book 475 ὦ στυγνὲ δαῖμον ὡς ἄρ' ἔψευσας φρενῶν: ὦ τύχη ἢ στυγνάζειν καὶ ἀνιᾶσθαι ποιοῦσα, ἡμᾶς ψευ- σθῆναι ἐποίησας τῶν φρενῶν τοὺς Πέρσας καὶ ἀπο- τυχεῖν, ὧν ἤλπιζον.

book 478 οὓς πρόσθε Μαραθῶν: Μαραθῶν ὄρος, ὅπου πολλοὶ τῶν βαρβάρων ἀπώλοντο, οὓς ὁ Δαρεῖος πολε- μῆσαι τοῖς Ἀθηναίοις ἀπέστειλε, τῷ ἀριθμῷ ὡσεὶ μυριάδας λ'. ἐφ' ᾧ Ξέρξης μανεῖς καὶ τοὺς Πέρσας πάντας καὶ τοὺς ἀπὸ τῶν πέριξ πόλεων συναγαγὼν καὶ χρόνους ὡσεὶ δέκα παρασκευασάμενος ταῖς Ἀθή- ναις ἐπεχωρίαζεν.

book 483sq ναῶν δὲ ταγοὶ: οἱ ταγοὶ δὲ καὶ οἱ ἡγε- μόνες τῶν λελειμμένων νεῶν σύδην καὶ ὀρμητικῶς αἰροῦνται φυγὴν κατ' οὔρον οὐκ εὐκοσμον, ἥτοι οὐκ ἐν ἐπιτηδείῳ καιρῷ φυγῆς ἐδράξαντο· τροπικῶς ἀπὸ τῶν ἐν χειμῶνι πλεόντων, ὅτε φουσῶσιν ὀλέθριοι ἄνε- μοι. τινὲς δὲ τοῦτό φασιν οὕτως, ὅτι ἐκεῖ, φησὶν, ἀπίασιν ὅπου αὐτοὺς ὁ ἄνεμος φέρει.

book 486

οἱ μὲν ἀμφὶ κρηναῖον γάνος· τόπος Βοιωτίας ἢ Κρήνη. οἱ μὲν οὖν, φησὶν, ἐς τὴν Βοιωτῶν χθόνα τῷ δίψει φθειρόμενοι καὶ ἀποθνήσκοντες, οἱ δὲ ἀπο- λειφθέντες, παρειμένοι καὶ οἷον μικρὸν ἀσθμαίνοντες, ἐκπερῶμεν πρὸς τὴν Φωκίδα καὶ τὴν Δωρίδα γῆν καὶ τὸν Μηλιᾶ κόλπον, ὅπου ῥέει ὁ Σπερχειὸς ποταμός. οὗτος γὰρ ἐξ Ἀνιάνων ῥέων εἰς τὸν Μηλιακὸν ἐμ- βάλλει κόλπον.

book 491 κἀντεῦθεν ἡμᾶς· ἀπὸ δὲ τῆς γῆς τῶν Φωκέων ἐδέξατο ἡμᾶς ἡ γῆ τῶν Ἀχαιῶν καὶ ἡ πόλις τῶν Θετταλῶν ἐνδεεῖς ὄντας καὶ χρήζοντας τροφῆς. ὅπου <λίαν> πολλοὶ ἀπέθανον ἀπὸ τε δίψης καὶ πείνης. ταῦτα γὰρ ἦν τότε.

book 497 Βόλβης θ' ἔλειον δόνακα· Βόλβη ὄνομα λί- μνης Θρακικῆς ἥτις ὑλώδης καὶ τελματώδης οὔσα καὶ κάθυγρος δόνακας πολλοὺς ἀναδίδωσιν.

book 500sqd ἄγνοῦ Στρυμόνος· ἄγνοῦ διὰ τὸ καθαρὸν καὶ διειδὲς φυλάττειν τὸ ὕδωρ αὐτοῦ. ἔστι δὲ οὗτος ποταμὸς Θράκης. τὸ θεοὺς δέ τις· ὅστις δὲ τῶν Περ- σῶν πρὶν οὐκ ἐγίνωσκε τοὺς θεοὺς, τότε προσεκύνει τὸν οὐρανὸν καὶ τὴν γῆν μετὰ λιτῶν καὶ παρακλήσεων. ἐπεὶ δὲ πολλὰ παρακαλῶν καὶ γονυπετῶν ὁ στρατὸς ἐπαύσατο, διαπερᾷ τὸν πόρον καὶ τὸν ποταμὸν τὸν κρυστάλλῳ πεπηγότα. λέγει δὲ τὸν Στρυμόνα. ἄλλως· καὶ ὁ πάνυ ἀσεβὴς τότε προσεκύνει τὸν οὐρανὸν καὶ τὴν γῆν.

book 505sqd χῶστις μὲν ἡμῶν· καὶ ὅστις μὲν ἡμῶν ὠρμήθη καὶ ὥρμησε περᾶσαι τὸν πεπηγότα ποταμόν, πρὶν σκεδασθῆναι καὶ σκορπισθῆναι πανταχοῦ τὰς ἀκτῖνας τοῦ ἡλίου, ἦγουν πρὸ τοῦ τὸν ἥλιον ἀνατεῖλαι καὶ τὸ πεπηγὸς θερμᾶναι, κυρεῖ καὶ ὑπάρχει σεσω- σμένος, ἀντὶ τοῦ ἐσώθη. κυρίως δὲ σκεδασθῆναι τὸ ἀφανισθῆναι καὶ παυθῆναί ἐστι.

book 507sqd φλέγων γὰρ αὐγαῖς· ὁ γὰρ λαμπρὸς κύκλος τοῦ ἡλίου (περιφραστικῶς ὁ ἥλιος) φλέγων καὶ λάμ- πων ἐν ταῖς αὐγαῖς καὶ ταῖς οἰκείαις ἀκτῖσι διῆκε καὶ διῆλθε τὸν ποταμὸν μέσον, ἦγουν διελθεῖν καὶ ῥεῦσαι καὶ λυθῆναι τὸ πεπηγὸς ἐποίησε θερμαίνων ἐκείνον. ἔπιπτον δὲ καὶ ἐπνίγοντο ἐν τῷ ποταμῷ συνεχεῖς· εὐτυχὴς δὲ ἦν ὅστις ταχινώτερον τῶν ἄλλων ἀπέθανεν.

book 511sqd ὅσοι δὲ ἐπίλοιποι καὶ ἔτυχον σωτηρίας, ἦτοι οὐκ ἐπνίγησαν, τὴν Θράκην διελθόντες μόλις ἤκουσιν ἐπὶ τὴν Περσίδα γῆν τὴν ἐστιοῦχον καὶ τὴν ἔχουσαν αὐτῶν τὴν ἐστίαν· ὥστε στένειν μετὰ τοσαῦτα κακὰ καὶ τὴν πόλιν τῶν Περσῶν τὴν φιλοῦσαν τοὺς αὐτῆς πολίτας οὓς ἀνεθρέψατο. τινὲς δὲ τὸ ὥστε στέ- νειν ἐπὶ τῆς πόλεως ἀποδιδόασιν καὶ φασιν· ἤκουσιν οὗτοι πρὸς τὴν αὐτῶν πατρίδα, ὥστε τὴν πόλιν τού- τους στενάζειν. vulgo Dd. V.

book 516 ταῦτα ὅσα εἶπον ἀληθῆ ἐστί. πολλὰ δὲ καὶ ἄλλα παρήμι τῶν κακῶν, ἃ ὁ θεὸς ἐπελθεῖν ἐποίησε τοῖς Πέρσαις. vulgo Dd. V.

book 518sqd ὦ δυσπρόνητε δαῖμον· ὦ δαῖμον δυσπρόνητε καὶ χαλεποὺς πόνους ἡμῖν ἐμποιήσας, ὡς λίαν βαρὺς ἐνήλλου καὶ ἐπεπῆδησας πᾶσι τοῖς Πέρσαις, ἦγουν ὦ χαλεπὴ τύχη, ὡς ἄγαν βαρεῖα ἐπῆλθες τοῖς Πέρσαις.

book 520 οἱ ἐγὼ τάλαινα· φεῦ ἐγὼ ἡ τάλαινα καὶ ἀθλία ἔνεκα τοῦ ἀπολομένου καὶ ἀφανισθέντος στρατοῦ.

book 523 ὑμεῖς δὲ φαύλως· πρὸς τὸν χορὸν ἡ Ἄτοσσά φησιν· ὑμεῖς δὲ οὐκ ἀληθῶς αὐτά, τὰ ὀνειράτα, ἐκρί- νατε. ὀνειράτα δὲ φησιν, ἃ εἴρηκεν ἐν τῇ ἀρχῇ λέγουσα· ‘πολλοῖς μὲν αἰεὶ νυκτέροις ὀνειράσι· καὶ τὸ ‘ὀρῶ δὲ φεύγοντ’ αἰετὸν πρὸς ἐσχάραν Φοίβου’.

book 524sqd ὅμως δ' ἐπειδὴ ἡ ὑμετέρα, τοῦ χοροῦ, φάτις καὶ κρίσις οὕτως ἐκύρωσε, δηλαδὴ λέγουσά μοι εὖξα- σθαι θεοῖς καὶ Δαρείῳ, θέλω τοῦτο ποιῆσαι πρῶτον, ἔπειτα ἦξω καὶ ἔλθω λαβοῦσα ἀπὸ τῶν ἐμῶν οἴκων δωρήματα τῇ γῇ τε καὶ τοῖς νεκροῖς πέλανον. πέλανος δὲ ἐστὶν ὁ ἐζυμωμένος καὶ πεπηγὼς πλακοῦς. λέγεται δὲ καὶ ὁ ῥύπος.

- book 527 [ἐπάξω· ἢ στικτέον εἰς τὸ ἥξω· ἢ δὲ σύντα- ξις τοιαύτη· ἔπειτα ἥξω καὶ ἐπάξω δωρήματα γῇ τε καὶ ἔνεκα τῶν φθιτῶν ἡγουν τῶν νεκρῶν, λαβοῦσα ἀπὸ τῶν ἐμῶν οἴκων πέλανον καὶ θῦμα. P.]
- book 528 ἐπίσταμαι μὲν· οἶδα μὲν, φησὶν, ἐγὼ ὅτι ἐπὶ ἐξειργασμένοις καὶ ἤδη φθάσασι γενέσθαι πράγμασι καὶ φόνοις τῶν Περσῶν μέλλω θύειν αὐτῇ. τὸ κακὸν γὰρ ἤδη ἐγένετο. ἀλλ' ὅμως κἂν ἐπὶ τοῖς ζῶσιν ἀν- δράσιν εὕξομαι, εἴ πως τὸ μέλλον καλῶς ἀποβήσεται.
- book 529 ἀλλὰ διὰ τοὺς ζῶντας χρή θυσίας ποιεῖν, εἴ πού τινες εἶεν ζωοὶ ἤτοι ζῶντες. vulgo Dd.
- book 531 [συνεισφέρειν πιστὰς βουλὰς ἡμῖν πιστοῖς οὖσιν εἰς ὑμᾶς. εἰ δὲ γράφεται πιστούς, λέγει· ὑμᾶς δὲ χρή πιστούς ὄντας πιστὰ βουλευέσθαι. vulgo (Dd. e textu vulg.).]
- book 537 [γρ. καὶ ὤλεσας, ἴν' ἢ στικτέον ἐν τούτῳ· ἢ δὲ σύνταξις τοιαύτη· ὦ Ζεῦ βασιλεῦ, νῦν ὤλεσας τὴν στρατιὰν τῶν Περσῶν τῶν μεγαλάρχων καὶ πολυ- ἀνδρῶν. ἐλλειπτικῶς δὲ τὸ καί· καὶ τὸ ἄστν τῶν Σούσων καὶ τῶν Ἑκβατάνων κατέκρυψας ἐν δνοφερῷ πένθει. P.]
- book 540 πολλὰ δ' ἀπαλαῖς χερσί· πολλὰ δὲ γυναικες κατερεικόμεναι καὶ σχίζουσαι τὰς καλύπτρας καὶ τοὺς ἰδίους χιτῶνας τέγγουσι καὶ βρέχουσι τοὺς κόλπους ἐν δάκρυσιν μυδαλέοις καὶ διύγροις θλιβόμεναι. οὕτως δὲ ἔμελλεν εἰπεῖν, ὅτι πολλὰ νέα γυναικες καὶ ἀπα- λόχροοι νύμφαι καὶ νῦν ἔτι ἀνδράσι συζευχθεῖσαι ποι- οῦσι τάδε καὶ τάδε. εἰπὼν δὲ ἀπαλαῖς χερσὶν τὸ ὅλον ἀπὸ μέρους ἐδήλωσεν.
- book 541 [κατασχίζουσαι, ἐνεργητικῶς ἐρείκη δὲ ἐστὶν εἶδος φυτοῦ εὐσχίστου. P.]
- book 544sqg αἱ δ' ἄβρόγοι Περσίδες· αἱ δὲ Περσίδες αἱ ἄβρόγοι καὶ αἱ τοῖς γόοις ἐναβρυνόμεναι ποθοῦσαι ἰδεῖν τὴν ἀρτιζυγίαν ἦτοι τὴν πρὸ μικροῦ γενομένην αὐτοῖς σύζευξιν καὶ συνάφειαν μετὰ τῶν ἀνδρῶν, ἢ ἀρτιζυγίαν τὴν ὑγιοζυγίαν τῶν ἀνδρῶν, ἀφεῖσαι καὶ καταλείψασαι τὰς ἐν τοῖς λέκτροις εὐνάς τὰς ἀβροχί- τωνας, τὴν τέρψιν καὶ τὴν ἡδονὴν τῆς αὐτῶν τρυφεράς καὶ διακεχυμένης ἡλικίας, πενθοῦσιν ἐν θρήνοις ἀπλη- ρώτοις καὶ ἀκαταπαύστοις.
- book 549 καὶ γὰρ δὲ διὰ τὸν μόρον τῶν οἰχομένων αἴρω καὶ κινῶ πολυπενθῇ δηλονότι γόνον. λείπει δὲ τοῦτο.
- book 550 [δοκίμως] ὀξέως καὶ μεγάλως. P.]
- book 553 Ξέρξης μὲν ἡγάγεν, ποποῖ· πόποι καὶ τότοι ἐπιρρήματα σχετλιαστικὰ ἀντὶ τοῦ φεῦ λεγόμενα, ποποῖ δὲ καὶ τοτοῖ ἐπιρρήματα δηλοῦντα τὸ ποῖ καὶ τὸ ἐκεῖσε. εἰ μὲν οὖν ἀναγνώσεις πόποι, εἴπης ἀντὶ τοῦ φεῦ, εἰ δὲ ποποῖ, ἀντὶ τοῦ ποῖ, ἀορίστως καὶ ἐκεῖσε, ἐν ταῖς Ἀθήναις δηλαδή. ὁμοίως δὲ καὶ τὸ τοτοῖ· εἰ μὲν τότοι, ἀντὶ τοῦ φεῦ, εἰ δὲ τοτοῖ, ὡς εἵπομεν.
- book 554sqg Ξέρξης δὲ· ὁ Ξέρξης δὲ πάντα, τὰ κακὰ δηλονότι, ἐπέσπε καὶ ἐπεσπάσατο ταῖς βαρίδεσσι ναυσὶ (ταῖς ἀπὸ τῆς Βάρεως οὖσαις, ἥτις ἐστὶ πόλις Περσί- δος, ἐξ ἧς καὶ αἱ νῆες βαρίδες). πάσας γὰρ κατέ- θραυσεν ἐκεῖσε. ὁ γοῦν πατήρ αὐτοῦ Δαρεῖος ἀβλαβὴς ἦν τόξαρχος καὶ ἡγεμὼν μὴ βλάβην ἐπενεγκὼν τῷ αὐτοῦ στρατεύματι τότε, ἡγουν ὅτε ἔζη καὶ ἐβασίλευεν, ὁ φίλος ἄκτωρ καὶ βασιλεὺς τοῖς Σουσίδαις.
- book 556 [γρ. καὶ βάριδές θ' αἱ πόνται. βαρίδεσσι τοῖς ἀπὸ Βάρεως πόλεως οὔσι πλοίοις· ἢ βάριδες λέγονται αἱ νῆες παρὰ τὸ βάρη καὶ φορτία φέρειν· ἀφ' οὗ καὶ φορταγωγοὶ καὶ φορτὶς ἡ αὐτή. OP(Dd.).]
- book 561sqg πεζοὺς τε καὶ θαλασσίους· πεζοὺς τε γὰρ καὶ θαλασσίους καὶ θαλασσεμπόρους αἱ κυανώπιδες καὶ αἱ μέλαιναι νῆες αἱ ὁμόπτεροι καὶ αἱ τοῖς αὐτοῖς πτε- ροῖς κουφιζόμεναι ἢ αἱ ὁμοίως πτεροῖς θέουσαι ἡγάγον ποποῖ, ἡγουν ἐκεῖ ἐν τῇ Ἑλλάδι καὶ αὐτοὺς ἀπώλεσαν ἐκεῖ ἡγουν διὰ τῶν Ἀθηναίων.
- book 566sqg

διὰ δ' Ἰαόνων χέρας: περισσοὶ οἱ δύο δὲ σύνδεσμοι καὶ τὸ ὤς. τὸ δὲ ἐξῆς οὕτως· μόγις καὶ μικρόν τι (τοῦτο γὰρ δηλοῖ τὸ τυτθά) ἀκούομεν αὐτὸν τὸν ἄνακτα καὶ τὸν βασιλέα διεκφυγεῖν τὰς χεῖρας τῶν Ἰαόνων καὶ τῶν Ἀθηναίων ἀνὰ τὰς πεδιήρεις κελεύ- θους καὶ ὁδοὺς τῆς Θράκης τὰς δυσχειμέρους.

book 571 οὔτοι δὲ (οἱ Πέρσαι) ἄρα πρωτόμοροι, πρῶ- τοι ληφθέντες πρὸς ἀνάγκην, τοῦ μόρου καὶ τοῦ θα- νάτου δηλαδή, περὶ τὰς Κυχρείας ἀκτὰς, ἤγουν τὰς Ἀττικὰς ἢ τὰς τῆς Σαλαμῖνος· ἢ τὸ λειφθέντες διὰ διφθόγγου ἀντὶ τοῦ ἐναπομείναντες καὶ κείμενοι τε- θνεῶτες περὶ τὰς ἀκτὰς τῆς Κυχρείας καὶ τῆς Σαλα- μῖνος διὰ τὴν ἀνάγκην τοῦ θανάτου. τὸ δὲ ἢ καὶ τὸ ὁᾶ ἀντὶ τοῦ φεῦ. ἄλλως· τοῖ δ' ἄρα πρωτόμοροι περὶ τῶν τεθνηκότων ἐν Σαλαμῖνι, ἥτοι οἱ πρῶτοι ἀποθανόντες. τὸ δὲ ἐξῆς τοῦτου ἐστὶ· σκύλλονται παρ' ἀναύδων.

book 574sqg στένε: πρὸς ἑαυτὸν τοῦτο λέγει ὁ χορὸς· στένε καὶ στέναζε καὶ δακνάζου (παραγώγως ἀντὶ τοῦ δάκνου), βαρὺ δ' ἀναβόησον οὐράνια ἄχη· ἀντὶ τοῦ ὀξέως κώκυσον οὐράνια ἄχη, ἤγουν μέχρι τοῦ οὐρανοῦ διηκέτω τὸ βόημα ἐπὶ τὰ νῦν καταλαβόντα ἡμᾶς ἄχη. τεῖνε δὲ καὶ ἐξάπλου αὐδὰν καὶ φωνὴν δυσβάϋκτον καὶ θρηνητικὴν, τάλαιναν καὶ τληπαθῆ, βοᾷτιν καὶ βοητικὴν.

book 579sqg γναμπτόμενοι δὲ καὶ συντριβόμενοι οἱ Πέρσαι τῇ δεινῇ θαλάσσει σκύλλονται καὶ σύρονται καὶ ἐσθίονται πρὸς τῶν ἀναύδων καὶ ἀφώνων παίδων τῆς ἀμιάντου, δηλαδή θαλάσσης. οὐ γὰρ μιαίνεται πώποτε καὶ πολλῶν μολυσμάτων ἐπιχυθέντων αὐτῇ. ἀναύδων δὲ παίδων τῆς θαλάσσης τῶν ἰχθύων λέγει.

book ante 583 [εὐχομαί σε, ἐπεύχομαί σοι, κατεύχομαί σου. Η.]

book 583sqg τοκῆες δ' ἄπαιδες: οἱ τοκῆες δὲ καὶ οἱ γονεῖς οἱ γέροντες ἔρρανται καὶ βρέχονται καὶ βέβλην- ται τοῖς δάκρυσιν ὀδυρόμενοι τὰ ἐκ τοῦ δαίμονος καὶ τῆς τύχης αὐτοῖς ἐπελθόντα ἄχη. τὸ πᾶν δὴ κλύουσι καὶ μανθάνουσιν ἄλγος. οἱ δὲ οὐκέτι περσονομοῦνται καὶ κατὰ τοὺς τῶν Περσῶν νόμους πολιτεύονται καὶ ὑπὸ τῶν Περσῶν ἄρχονται καὶ διιθύνονται οὐδὲ δασμοὶ φοροῦσι καὶ τοῖς τέλεσιν ὑπόκεινται, ἃ ἔθος ἦν αὐτοῖς διδόναι τοῖς ἄρχουσιν. ἐφθάρησαν γάρ.

book 591 οὔτ' ἐς γᾶν: οὔτε εἰς τὴν γῆν προσπίπτοντες ἤγουν προσκυνοῦντες τὸν βασιλέα ἄρξονται καὶ ὑπο- κλιθήσονται. ἢ γὰρ βασιλικὴ ἰσχὺς ὦλετο. ἰστέον δέ, ὅτι τὸ βασιλεία καὶ τὰ τοιαῦτα πάντα κτητικὰ μακρὸν ἔχει τὸ α.

book 594sqg οὐδ' ἔτι γλῶσσα: οὐδ' ἔτι ἢ τῶν Περσῶν γλῶσσα ἐν φυλακαῖς. ἡλευθέρωται γὰρ αὐτῶν ἢ γλῶσσα πρὸς τὸ κακηγορεῖν βασιλέα. οὐδένα γὰρ νῦν δεδίασιν οἱ ὑπήκοοι, ὅτι ὁ λαὸς ἐλύθη καὶ ἔλυσεν ὑπὸ τῆς αὐτοῦ δυνάμεως τὸν ζυγόν, ὅφ' οὗ συνέιχετο τὰ πλεῖστα καὶ ὑπεκλίνετο· ἢ ἔλυσεν τὸν ζυγὸν τῆς ἀλκῆς ἥτοι τῆς βασιλικῆς δυνάμεως· ἢ γὰρ βασιλικὴ διόλω- λεν ἰσχὺς, τῶν ἡγεμόνων καὶ τῶν ἀρχόντων δηλαδή. vulgo Dd. V.

book 598sqg αἰμαχθεῖσα δ' ἄρουρα: ἡ ἄρουρα δὲ καὶ ἡ γῆ καὶ ἡ χώρα τοῦ Αἴαντος ἢ περικλύστα καὶ περι- κλυζομένη, τῇ θαλάσσει δηλαδή, νῆσος, ἤγουν ἡ Σαλα- μῖν, ἔχει τὰ σώματα τῶν Περσῶν.

book 601sqg φίλοι: ὧ φίλοι, ὅστις κυρεῖ καὶ ὑπάρχει ἔμπορος τῶν κακῶν, ἤγουν ἐμπλέων τοῖς κακοῖς, γι- νώσκει, ὅτι, ὅταν ἐπέλθῃ κλύδων καὶ ζάλη τῶν κακῶν τοῖς ἀνθρώποις, φιλεῖ καὶ ἔθος ἔχει φοβεῖσθαι εἰς πάντα, ἤγουν καὶ εἰς τὰ μετὰ ταῦτα· ὅταν δὲ ὁ δαί- μων καὶ ἡ τύχη εὐροῇ καὶ καλῶς καὶ εὐτυχῶς ῥέῃ καὶ ἐπέρχεται, ἔθος ἔχει (ἀπὸ κοινοῦ πάλιν) θαρρεῖν τὴν αὐτὴν εὐτυχίαν οὐριοδρομεῖν καὶ εἰς τὸ μετέπειτα. ἔθος γὰρ ἔχουσιν οἱ δυστυχοῦντες δυστυχίαν φαντά- ζεσθαι, οἱ δὲ εὐτυχοῦντες εὐτυχίαν.

book 606sqg ἔμοι γὰρ ἦδη: ἔμοι γάρ, φησί, φόβου γέμοντα τὰ πάντα φαίνεται ἐν τοῖς ἔμοις ὄμμασιν ἀνταῖα καὶ ἐμφανῆ καὶ ἄντην (οἶον καὶ κατὰ πρόσωπον) ἀπὸ τῶν θεῶν. τινὲς δὲ εἰς τὸ πλέα στίζοντες

ὥς ἐξ ἄλλης ἀρχῆς τοῦτο συντάσσουσιν· ἐν ὄμμασί τ' ἀνταῖα λέγοντες οἰοῦναι ἐν τοῖς ὄμμασι τὰ τῶν θεῶν ἐναντία φαίνεται, τουτέστιν ἀντικειμένους ἡμῖν ὁρῶ τοὺς θεοὺς.

book 614 ἀγνὴν τὴν βοῦν καλεῖ ἢ διὰ τὸ τοῖς θεοῖς ἀεὶ τὰς βοῦς θύεσθαι, ἢ διὰ τὸ ταύτην εἶναι λευκὴν (τὰ γὰρ λευκὰ καὶ καθαρὰ καὶ φωτεινὰ καὶ ἀρρύπαντα), ἢ διὰ τὸ ἀγελαίαν εἶναι (τὰ γὰρ ἐν τοῖς ὄρεσι δια- τρίβοντα καθαρώτερα καὶ ὑγιεινότερα τῶν ἄλλων, μάλιστα οἷα τροφῆς καθαρᾶς καὶ ποτίμων ὑδάτων καὶ ἀέρος εὐκραοῦς καὶ ἐλευθερίας ἐπαπολαύοντα), ἢ ἀγνῆς τῆς ἀσινούς καὶ μηδέ τινα βλάβην ἐχούσης ἢ ποδὸς στερηθείσης ἢ ὀφθαλμοῦ.

book 617 ἀκήρατόν τε ποτόν· γάνος τόδε ἀπὸ τῆς μη- τρὸς τῆς παλαιᾶς ἀμπέλου, ἀκήρατον ποτόν, τὸν οἶνον λέγει τὸν ἔχοντα μητέρα τὴν ἀμπελον. ἀγρίας δὲ τῆς ἀγριοποιουῦ διὰ τὴν μέθην ἡγουν τῆς ἀγρίου ποιούσης τοὺς μεθύοντας ἢ τῆς ἐν τῷ ἀγρῷ οὔσης. καὶ γὰρ ἐν τοῖς ἀγροῖς αἱ ἀμπελοι.

book 619sq πάρεστι γοῦν ταῖς ἐμαῖς χερσὶ καὶ καρπὸς ἐλαίας ξανθῆς τῆς αἰὲν θαλλούσης τοῖς φύλλοις. ἀεὶ γὰρ ἔχει τὰ φύλλα. διὸ προσέθηκεν 'ἐν φύλλοισι θαλλούσης' πρὸς τὸν καρπόν. οὐ γὰρ διηνεκῆς ὁ καρπός, ξανθῆς δὲ διὰ τὸ τὸ ὀπισθεν μέρος τοῦ φύλλου ὥς πρασινίζον ἐμφαίνεσθαι.

book 627sq ὁ χορός φησι πρὸς τὴν Ἄτοσσαν, ὅτι σύ τε θυσίαζε τοῖς καταχθονίοις θεοῖς, ἡμεῖς τε αἰτησόμεθα ἐν ὕμνοις τοὺς πομποὺς τῶν φθιμένων, ἡγουν τοὺς θεοὺς τοὺς κάτω τοὺς πέμποντας ἄνω τοὺς νεκρούς, εἶναι κάτω τῆς γῆς πραεῖς πρὸς τὸν Δαρεῖον, ὥστε συγχωρῆσαι αὐτὸν πρὸς ἡμᾶς ἐλθεῖν.

book 631sq ἀλλ', ὦ χθόνιοι θεοί, γῆ τε καὶ Ἑρμῇ καὶ ὦ Πλούτῳ, βασιλεῦ τῶν νεκρῶν, πέμψατε ἐς φῶς, ἡγουν ἐνταῦθα, πρὸς ἡμᾶς, ἀπὸ τῶν κάτω τὴν ψυχὴν τοῦ Δαρείου. εἰ γὰρ τι ἄκος τῶν ἡμετέρων κακῶν πλέον καὶ ἐπέκεινα οἶδεν, ἡγουν νικῆσον τὰ ἡμῶν κακά, μόνος ἂν οὗτος ἀπὸ τῶν ἀνθρώπων εἴποι τὸ πέρας καὶ πῶς αὐτὰ καὶ πότε καὶ τίνι τρόπῳ ἐκφύ- γωμεν.

book 636sq ἢ ῥ' αἶψι μου μακαρίτας· ἄρα ἀκούει μου ὁ μακαρίτης Δαρεῖος, ὁ ἰσόθεος βασιλεὺς, ἰέντος καὶ πέμποντος τὰ βάρβαρα λόγια σαφηνῇ καὶ σαφῇ· οὐ γὰρ δυσνόητα ταῦτά φημι τὰ ποικίλα βάγματα καὶ φωνήματα, τὰ αἰαντὰ καὶ σκοτεινὰ καὶ θλίψιν καὶ ἀχλὺν ἐμποιοῦντα τοῖς κλαίουσιν. ἰστέον δέ, ὅτι μακα- ρίτης ὁ τεθνεώς, μακάριος ὁ ζῶν.

book 643sq ἀλλὰ σύ μοι, Γᾶ τε· ἀλλὰ σύ μοι, ὦ γῆ καὶ ἄλλοι ἡγεμόνες τῶν χθονίων καὶ τῶν νεκρῶν, τὸν μεγαλαυχῇ δαίμονα Δαρεῖον ἐρχόμενον ἐκ τῶν τοῦ Ἄιδου δόμων αἰνέσατε ἡγουν συναινέσατε καὶ συναρῆ- ξατε αὐτῷ ποιῆσαι τοῦτο. τὸν καταχθόνιον οὖν Δα- ρεῖον αἰνέσατε ἐξ Ἄιδου δόμων μολεῖν, τὸν Σουσιγενῇ θεὸν τῶν Περσῶν, ἡγουν τὸν Δαρεῖον.

book 650 ἢ φίλος· ὄντως φίλος ἀνὴρ ἦν ἐμοὶ ὁ Δα- ρεῖος, ὄντως φίλος καὶ ὁ τάφος, ὃς κρύπτει τὰ φίλα ἦθη, τουτέστι τοὺς προσφιλεῖς ἐμοὶ τρόπους τοῦ Δα- ρεῖου. ὄχθον δὲ τὸν τάφον καλεῖ διὰ τὸν ἀναχωμα- τισμόν.

book 652sq Ἀἰδωνεὺς δ' ἀναπομπός· ὁ Ἀἰδωνεὺς δὲ ὁ ἀναπομπὸς τῶν νεκρῶν ἀνίει καὶ ἀναπέμψει καὶ ἀνα- δώσει τῆς γῆς τὸν Δαρεῖον βασιλέα οἶον, τὸν καὶ Δα- ρεῖαν κεκλημένον. ἢ τὴν Δαρεῖαν ψυχὴν ἀναπέμψει ὁ Ἄιδης τοῦ τάφου ἔξωθεν.

book 657sq θεομήστωρ δὲ κικλήσκετο· θεομήστωρ δὲ καὶ τὰ θεῖα βουλευόμενος ἐκαλεῖτο τοῖς Πέρσαις, οὐ μόνον δὲ ἐκαλεῖτο τοῦτο, ἀλλὰ καὶ θεομήστωρ ὑπῆρχεν, ἐπεὶ εὖ καὶ καλῶς ἐποδῶκει καὶ ἴθυνε καὶ ὑπὸ τὸν ἑαυτοῦ πόδα ἠνιόχει τὸν στρατόν.

book 660sq βαλλὴν βαρβαρικῶς ὁ βασιλεὺς λέγεται. Εὐφορίων δὲ φησι Θουρίων εἶναι τὴν διάλεκτον. φησὶν οὖν· ὦ ἀρχαῖε βασιλεῦ, ἰκοῦ καὶ παραγενοῦ καὶ ἐλθὲ ἐπ' ἄκρον κόρυμβον ὄχθου, ἡγουν ἐπὶ τὴν ἄκραν ἐξοχὴν καὶ περιωπὴν τοῦ τάφου, αἰείρων καὶ ἐπαίρων καὶ κινῶν τὴν εὐμαριν καὶ τὸ ὑπόδημα τοῦ ποδὸς κροκόβαπτον καὶ ἐρυθρὸν καὶ βασιλικόν—ἔστι δὲ τοῦτο περίφρασις—,

πιφαύσκων καὶ δεικνύων καὶ ἀνα- φαίνων τὸ φάλαρον καὶ τὸν λόφον τῆς βασιλικῆς τιάρας καὶ περικεφαλαίας. περιφραστικῶς δὲ τὸ βασιλικὸν στέμμα φησίν.

book 667sq ἄσκει πάτερ: ἄσκει καὶ πορεύθητι, ὧ Δαρεῖε δέσποτα, ὅπως κλύης καὶ ἀκούσης καὶ μάθης καινὰ καὶ ἀλλόκοτα καὶ νέα ἄχρη τοῦ Ξέρξου. ὡς ἐπὶ δὲ κέχρηται τῷ 'ἄσκει πάτερ Δαρεῖαν'.

book 671sq ἐπιτετάνυσται γὰρ καὶ ἐξήπλωται συγερὰ καὶ μισητὴ τις ἀχλὺς καὶ θλίψις. πᾶσα γὰρ νεολαία καὶ ἡ τῶν Περσῶν ἡλικία καὶ νεότης ἐξαπόλωλε καὶ παρώχεται. vulgo Dd. V.

book 678sq τί τάδε, δυνάστα: τί, ὦ δυνάστα, τάδε τὰ δίδυμα καὶ διπλᾶ ἀμάρτια καὶ ἀμαρτήματα διάγουσιν καὶ διάγουσι περὶ τῇ σῇ γῇ τῇδε; δίδυμα δὲ ἢ διὰ τὸ ἐπὶ τοῦ Δαρείου μὲν λ' φονευθῆναι χιλιάδας, νῦν δὲ ἐπὶ τοῦ Ξέρξου λ' μυριάδας; ἢ ὅτι Πέρσου καὶ Ξέρξου τινὲς εἰσιν ἀμαρτίαι καὶ ἀτυχίαι ἡρμοσμένοι ὁμοῦ. ἢ τὰ δίδυμα τὰ ἐν Πλαταιαῖς γεγενημένα καὶ ἐν Σαλα- μῖνι κακὰ. τὸ δὲ δυνάτα ἀντὶ τοῦ δυνάστα.

book 683sq ὦ πιστὰ πιστῶν: τὸ τοῦ Δαρείου εἶδωλον ἐξ 'Αίδου ἀνελθόν φησι πρὸς τοὺς Πέρσας ὦ πιστὰ γεννήματα καὶ ἀνατροφὰ πατέρων πιστῶν ἐμοί, ὦ ἐκ πιστῶν πατέρων πιστὰ ἐμοὶ τέκνα, πιστοὶ υἱοί, ἡλικίαι τε καὶ ἰσηλικίαι τῆς ἐμῆς ἡλικίας, τίνα πόνον καὶ κακο- πάθειαν πάσχει ἡ πόλις; καὶ στενάζει καὶ οἶον ἐκ τῶν ὀδυρμῶν κέκοπται καὶ χαράσσεται ἡ γῇ κάτωθεν. τοῦτο δὲ εἴρηκεν, ὅτι ἐκ τῶν πολλῶν ὑμῶν στεναγμῶν ἡ γῇ ῥαγεῖσα ἀνέδωκέ με.

book 686sq λεύσσω δ' ἄκοιτιν: ἐγὼ δὲ βλέπων ἐγγὺς τοῦ ἐμοῦ τάφου παρακαθημένην τὴν ἐμὴν ὁμόκοιτον γυναῖκα καὶ σύζυγον φοβοῦμαι μὴ τι κακὸν αὐτῇ ἐπι- γέγονε. τὰς χοὰς δέ, ἥτοι τὰς θυσίας ἃς ἐμοὶ ἔθυσεν ἱλαστηρίους, ἀπεδεξάμην.

book 688sq ὑμεῖς δὲ θρηνεῖτ' ἐγγὺς ἐστῶτες τάφου: ὑμεῖς δὲ ἐγγὺς ἐστῶτες τοῦ ἐμοῦ τάφου θρηνεῖτε καὶ καλεῖσθε καὶ ἀνακράζετέ με ἐξελθεῖν ἐκ τοῦ 'Αίδου ῥοθιάζοντες καὶ μεγάλως ἠχοῦντες καὶ θρηνοῦντες ἐν γόοις ψυχαγωγοῖς, ἡγουν τοῖς τὰς ψυχὰς ἐκ τοῦ 'Αίδου ἀνακομίζουσιν. οὐκ ἔστι δὲ ῥάδιον τὸ ἐξελθεῖν με ἀπὸ τοῦ 'Αίδου οὐδὲ δυνατόν <ταχέως ἐξιέναι> . ἀπο- λογεῖται δὲ ὡς βραδύνας.

book 691sq ἄλλως τε πάντως: καὶ ἄλλως δέ, φησίν, οἱ κάτωθεν τῆς γῆς θεοί, οἶον ὁ Πλούτων καὶ ἡ Περσε- φόνη, οἱ τῶν νεκρῶν ἀπλῶς κυριεύοντες, ἀμείνους καὶ βελτίονες καὶ ἐτοιμότεροί εἰσιν εἰς τὸ λαβεῖν παρ' ἑαυτοῖς τοὺς ἀνθρώπους καὶ κατέχειν ἐν τῷ 'Αίδῃ παρὸ μεθιέναι καὶ καταλεῖψαι καὶ ἔασαι αὐτοὺς ἀνελθεῖν εἰς τὴν γῆν ἄνωθεν.

book 693 ὅμως δ' ἐκείνοις: ἥτοι μέγα κἀγὼ δυνηθεὶς ἐν τοῖς κάτω θεοῖς, οἷα βασιλεύς, καὶ παρ' ἐκείνων τιμώμενος καὶ μὴ λογιζόμενος ὡς οἱ λοιποὶ τῶν τεθνεώ- των ἦκω.

book 694 ἐτάχυνα δέ, ὡς μὴ μεμφθῶ τοῦ χρόνου καὶ τῆς βραδυτῆτος ἕνεκα. vulgo Dd. V.

book 702sq δεῖομαι μὲν χαρίσασθαι: τοῦτ' ὁ φησι δέ- δια μὲν τὰ κατὰ χάριν εἰπεῖν σοι, ἐφ' ᾧ θέλξει τὴν σὴν ψυχὴν, δέδοικα δὲ καὶ ἀληθεῦσαι· λυπηθήσῃ γάρ.

book 705sq ἀλλ' ἐπεὶ δέος: εἰπόντος τοῦ χοροῦ πρὸς τὸν Δαρεῖον ὅτι φοβοῦμαι μὲν τὰ κατὰ χάριν εἰπεῖν σοι, ἵνα μὴ ψευδόμενος ἐλεγχθῶ, φοβοῦμαι δὲ καὶ τὸ ἀληθές σοι εἰπεῖν, ἵνα μὴ λυπηθῇς, φησὶ πρὸς αὐτὸν ὁ Δαρεῖος· ἀλλ' ἐπεὶ φοβῇ, ἔασον τοῦτο. εἶτα στρέφει τὸν λόγον πρὸς τὴν Ἰστορίαν καὶ φησιν· ὦ εὐγενὲς γύναι ζύννομε καὶ ξυμμερίστρια τῶν ἐμῶν λέκτρων, παυσάμενη τῶνδε τῶν θρήνων φανερόν τι μοι εἰπέ, ἵνα μάθω ὃ πάσχετε.

book 708 ἀνθρώπεια: ὁ Δαρεῖος παραμυθούμενος τῇ αὐτοῦ γυναικὶ φησιν ὅτι ἀνθρώπεια <ἄν> πῆματα τύχοι καὶ ἐπέλθοι πολλάκις ἐν τοῖς βροτοῖς· ἢ οὕτως· ἀνθρώπεια δὲ καὶ ἀνθρώπινα καὶ οὐ καινὰ ἄν τοῖς βροτοῖς τύχοι καὶ ἐπέλθοι ἐν πῆματι καὶ ἐν βλάβῃ. ὡς γὰρ ἄνθρωποι πάσχουσι καὶ τὰ αὐτῶν πῆματα, οὐ θεῖά τινα, ἀλλ' ἀνθρώπινα κέκληνται.

book 709

- πολλά μὲν γὰρ κακὰ ἐκ τῆς θαλάσσης, πολλά δὲ ἐκ τῆς γῆς τοῖς ἀνθρώποις ἐπέρχονται, ἦν ὁ μᾶσσων καὶ ὁ μείζων βίотος ἐκταθῇ πρόσω, ἥγουν ἐν τῷ μακρῷ τοῦ βίου χρόνῳ. vulgo Dd. V.
- book 716 ὡς ἐν συντόμῳ λόγῳ περιλαβεῖν καὶ εἰπεῖν συλλήβδην πάντα. ὡς καὶ παρὰ τῷ Εὐριπίδῃ (Orest. v. 1): ‘οὐκ ἔστιν οὐδὲν δεινὸν ὧδ’ εἰπεῖν ἔπος’.
- book 717 <στάσις> ταραχή, ἐμφύλιος πόλεμος. ἀντὶ <δὲ> τοῦ φθορὰ εἶπε σκηπτόν· ὡς γὰρ ἐκεῖνος, εἴ τινος ἐπιδράττεται, καίει καὶ φθείρει καὶ ἀφανίζει, οὕτω καὶ ὁ λοιμός. vulgo Dd.
- book 719 ‘Ἡρόδοτος ζ’ φησι Δαρεῖω εἶναι παῖδας, ‘Ἐλ- λάνικος δὲ ια’. V.
- book 719bis [λέγουσι τὸν Δαρεῖον ἐσχηκέναι παῖδας ζ’, Σμέρδιν καὶ ἄλλους διαφόρους ἀπὸ διαφόρων παλλα- κῶν, τὸν Ξέρξην δὲ μὴ σχεῖν παῖδα ἐν τῇ βασιλικῇ ἀρχῇ, ὃς καὶ βασιλεὺς ἀνηγορεύθη· νόμος μὲν γὰρ τοῖς Πέρσαις τὸν πρῶτον υἱὸν τοῦ βασιλέως ἀναγο- ρεύεσθαι βασιλέα. προετιμήθη δὲ ὁ Ξέρξης, εἰ καὶ ὕστερος ἦν, διὰ τὸ ἐν τῇ βασιλείᾳ γεννηθῆναι. ἐπτὰ οὖν ὄντων τῶν υἱῶν Δαρείου καὶ οὐ <μόνου> τοῦ Ξέρξου, ἀλλὰ τινος προτέρου ὑπάρχοντος τῶν ὄλων, διὰ τοῦτο καὶ ὁ Δαρεῖος ἠρώτησε· τίς τῶν ἐμῶν υἱῶν ἐστρατηλάτει; OP(Dd.).]
- book 720 [Ξέρξης ἐρμηνεύεται στρατηγικώτατος διὸ καὶ θούριον αὐτὸν εἶπεν. P.]
- book 720bis τῆς γῆς τὸ ἅπλωμα, περιφραστικῶς δὲ τὴν γῆν τῶν Περσῶν φησι πᾶσαν. vulgo OP(Dd.).
- book 721 ἦτοι διὰ ξηρᾶς ἢ διὰ θαλάσσης τήνδε τὴν πείραν ἐμώρανεν, ἀντὶ τοῦ μωρία τινὶ καὶ ἀβούλῳ καὶ ἀπερισκέπτῳ ταύτην τὴν πείραν παρήγαγε; τὴν πρὸς τοὺς Ἀθηναίους δέ φησιν ἐκστρατεῖαν. vulgo Dd. V.
- book 722 διπλοῦν μέτωπον· καὶ τάγμα δὲ ἦν διπλοῦν, ἦτοι καὶ πεζὸν καὶ ναυτικὸν καὶ διπλοῖ στρατηγοὶ καὶ ἡγεμόνες καὶ βασιλεῖς ἦσαν, καὶ τὰ ἀμφοτέρω κατὰ τε γῆν καὶ θάλασσαν. vulgo Dd. V.
- book 724 ὥστε συνέχειν τὸν πόρον καὶ ἐπέχειν τὸ ὕδωρ. vulgo Dd.
- book 726 ἀντὶ τοῦ ἴσως καὶ συνήργησεν αὐτῷ τις δαί- μων καὶ συνεβοήθησε. Βόσπορον δὲ λέγει τὸν Ἑλλήσ- ποντον. vulgo Dd.
- book 728 ὡς ἰδεῖν τέλος· ὡς ἰδεῖν πάρεστι τὸ ἐξ αὐτοῦ τέλος, ὁποῖον <ἐποίει> καὶ εἰς τέλος παρήγαγε, δεινὸν τι τῷ ὄντι καὶ ὀλέθριον.
- book 730 ναυτικὸς στρατὸς κακωθεῖς· τοῦτό φησιν, ὅτι ὁ τῶν Περσῶν ναυτικὸς στρατὸς ἀφανισθεὶς ἐν τῇ θαλάσῃ παρὰ τῶν Ἑλλήνων γέγονεν ἀπωλείας καὶ φθορᾶς αἷτιος καὶ τῷ πεζῷ στρατεύματι. οἱ γὰρ Ἀθηναῖοι πρῶτον μὲν τοὺς ἐν τῇ θαλάσῃ ἀνείλον Πέρσας, εἴθ’ οὕτως πρὸς τοὺς πεζοὺς ἐφορμήσαντες τούτους ἀπέκτειναν. τῶν ναυτικῶν γὰρ φθαρέντων οἱ ἐν τῇ Ψυτταλείᾳ Πέρσαι (ἥτις ἐστὶ νῆσος τῇ Σαλα- μῖνι παρακειμένη) εὐάλωτοι γεγόνασιν.
- book 734 τῶν Βακτρίων δὲ ἔρρει καὶ ἐφθάρη πᾶς δῆ- μος πανώλης καὶ ἀνδρείος καὶ πολεμικός, οὐδέ τις γέρων ἀπώλετο, τουτέστι πάντες οἱ νέοι ἐφθάρησαν, γέρων δὲ οὐδεὶς. τοὺς γὰρ νέους μόνους ὁ Ξέρξης ἐστρατολόγησεν.
- book 736 μονάδα δὲ Ξέρξην· μεμονωμένον δέ φησι τὸν Ξέρξην ἀπομεῖναι καὶ ἔρημον οὐ μετὰ πολλῶν ἀνδρῶν διαπερᾶσαι τὸν Ἑλλήσποντον. —τὴν ζευκτηρίαν· δη- λαδὴ τὴν ἐν δυοῖν μέρεσι κειμένην καὶ συζευγνύσαν αὐτά. λέγει δὲ τὴν Ἀσίαν καὶ τὴν Εὐρώπην.
- book 738 τὸν Ἑλλήσποντον, ὃς ζεύγνυσιν Ἀσίαν καὶ Εὐρώπην. ζυγὸς γὰρ οἶον ἐγένετο ταῖς δυσὶν ἡπείροις. vulgo Dd.
- book 741 φεῦ, ταχεῖα γ’ ἦλθεν· ὡς τοῦ Δαρείου εἰπόν- τος καὶ οἶον προμαντευσαμένου τὸν Ξέρξην ἀποβαλεῖν πολὺν λαόν.
- book 744

ἀλλ' ὅταν σπεύδῃ τις· ὅταν σπεύδῃ τις εἰς καλὰ ἢ εἰς κακά, ὁ θεὸς αὐτῷ συνεπιλαμβάνεται. ἢ ὅταν ἐπὶ τὰ χεῖρω ἐπείγῃται, τότε συνεφάπτεται καὶ συνεπείγεται αὐτῷ καὶ ἡ Ἑρινὺς ἡ τιμωρητικὴ καὶ ἡ ἔφορος τῶν κακῶν θεός.

book 745 ἔοικεν εὐρεθῆναι καὶ ἀνοιχθῆναι τοῖς φίλοις ἅπασιν ἐμοῦ ἢ τῶν κακῶν πηγῇ. ἄλλως· ὡς ἡ πηγὴ τὸ μὲν τοῦ ὕδατος ἀναδίδωσιν, ἄλλο δὲ μετ' αὐτὸ ἀναβλύζει, οὕτω καὶ ἐνταῦθα. vulgo Dd.

book 747 ὅστις Ἑλλήσποντον· ὅστις (ὁ Ξέρξης) ἤλπισε σχῆσιν καὶ κρατήσιν ὡς δοῦλον ἐν δεσμοῖς τὸν ἱερὸν Ἑλλήσποντον (ἱερὸν δὲ τοῦτόν φησι διὰ τὸ ἰδρύσθαι αὐτόθι Διὸς ἱερόν, ὡς Μνασέας· ἢ τὸν ἀνειμένον, ἀκώλυτον ὡς τὸν ἱερὸν ἰχθὺν φέρεσθαι) καὶ τὸν τῆς θαλάσσης τόπον μετέπλαττε καὶ εἰς ξηρὰν μετέβαλλε καὶ τὸν Ἑλλήσποντον δεσμοῖς σιδηροῖς περιβαλὼν ἦτοι γέφυραν ἐν αὐτῷ διὰ σιδήρου ἐργασάμενος πολλήν καὶ μακρὰν κέλευθον καὶ ὁδὸν ἐπλήρωσε καὶ ἐποίησε τῷ στρατεύματι ἄνθρωπος ὢν· ὦετο δὲ καὶ ὑπελάμβανε καὶ ἐνόμιζεν οὐκ ἐν εὐβουλίᾳ, ἀλλ' ἀβούλως καὶ μωρῶς κρατήσιν πάντων τῶν θεῶν καὶ τοῦ Ποσειδῶνος αὐτοῦ, ὃς κύριος τῆς θαλάσσης ἐστί.

book 753sq δέδοικα· φοβοῦμαι, φησί, μὴ ὁ πολὺς πλοῦτος ὁ ἀπὸ τοῦ ἐμοῦ πόνου κατορθωθείς ἀρπαγῇ ὑπὸ τοῦ φθάσαντος ἦτοι καταλαβόντος.

book 755 ταῦτα τοῖς κακοῖς· ταῦτα διδάσκεται ὁ θούριος καὶ ὁ ὀρμητικὸς πρὸς τὸν πόλεμον Ξέρξης ὁμιλῶν τοῖς κακοῖς ἀνδράσι. λέγουσι γὰρ αὐτῷ (τὸ γὰρ δὲ ἀντὶ τοῦ γάρ ἢ περισσὸς ὁ δὲ σύνδεσμος) ὅτι σὺ μὲν ὄλβον ἐκτήσω μέγαν τέκνοις <σὺν αἰχμῇ> καὶ ἐν ἀνδραγαθίαις, τοῦτον δὲ ὑπ' ἀνανδρίας ἔνδον τῆς οἰκίας κινεῖν τὸ δόρυ, τὸν ὄλβον δὲ τὸν πατρικὸν μὴ αὐξάνειν.

book 761 τοιγάρ σφιν· τοιγαροῦν σφιν καὶ αὐτοῖς τοῖς τῷ Ξέρξει συμβουλεύσασι ταῦτα καὶ προτρέψασιν ἔργον ἐστὶν ἐξειργασμένον, εἰς φθορὰν χωρήσαν.

book 762 ἐξεκένωσε πεσόν· ἔργον οἷον οὐδέπω πεσόν (δίκην κύβου· τὰ πράγματα γὰρ κατὰ κύβον πίπτουσιν) ἐξεκένωσε τόδε τὸ ἄστυ. ἔργον δέ, οἷον οὐδέπω γέ- γονεν, ἐξ οὗτε καὶ ἀφ' οὗ καιροῦ ὁ Ζεὺς ὥπασε καὶ παρέσχε καὶ ἔδωκε ταύτην τὴν τιμὴν, τουτέστι τὸ ταγεῖν καὶ ἡγεμονεύειν καὶ βασιλεύειν ἓνα ἄνδρα πάσης τῆς Ἀσίας.

book 768 ἄλλος δ' ἐκείνου παῖς· τὸν Ἀρταφρένην φησί, περὶ οὗ παρακατιῶν λέγει· 'φρένες γὰρ αὐτοῦ θυμὸν οἰακοστρόφουν'. ἐτυμολογῶν αὐτοῦ τὸ ὄνομα. Ἀρτα- φρένης γὰρ ἐξ ἐτυμολογίας λέγεται ὁ τὰς φρένας ἔχων ἀρτίας καὶ ὑγιεῖς καὶ ἀκεραίους.

book 770 [ἰστέον ὅτι Κύρος ἐκαλεῖτο παρὰ Πέρσαις πατήρ ὡς προνοούμενος καὶ φροντίζων ἐκείνων· ὁ δὲ Δαρεῖος κάπηλος ὡς φιλοχρήματος. P.]

book 775 Κύρου δὲ παῖς· Κύρου υἱὸς ὁ Καμβύσης, ἀδελφὸς δὲ κατὰ Ἑλλάνικον Μαρφίου καὶ Μέμφιδος.

book 776 πέμπτος δὲ Μάρδος ἦρξεν· ἡ γραφὴ ἡμάρτη- ται. τὸν γὰρ ἐπιθέμενον τῇ Καμβύσου ἀρχῇ μάγον ὄντα οὐδεὶς Μάρδον εἶπεν οὕτε γένος οὕτε ὄνομα. μήποτε οὖν γραπτέον· 'Μάρδης αἰσχύνῃ πάτρα'. μάγος γὰρ ἦν ὁ τῆς ἀρχῆς ἐπιλαβόμενος, ἢ ἴσως ὁμώνυμος ὑπεκρίνετο εἶναι Μερδία τῷ τοῦ Κύρου παιδὶ ἀδελφῷ τε Καμβύσου. αἰσχύνῃ δὲ πάτρα εἶπεν, ὅτι μάγος ὢν περιέσπασε τὴν τῶν Περσῶν ἀρχὴν εἰς μάγους. ἐπειδὴ γὰρ οἱ Πέρσαι πάντα τῇ βουλῇ τῶν μάγων διεπράττοντο, ὁ Καμβύσης ἤδη πρὸς ἐκστρατείαν ἀπαί- ρων τοὺς αὐτοῦ μάγους δύο ὄντας ἐν τοῖς βασιλείοις κατέλιπεν, οἱ τῇ ἐρημώσει τῶν τῆς πόλεως ἀνδρῶν ἦρξαν τῆς βασιλείας, Ἀρταφρένης δὲ καὶ Δαρεῖος (οὐχ ὁ τοῦ Ξέρξου πατήρ, ἀλλ' ἕτερος), καὶ ἄλλοι τινὲς φίλοι αὐτῶν τῆς ἀρχῆς αὐτοὺς καταβιάσαι συνεβου- λεύσαντο. καταγαγόντες δὲ αὐτοὺς ἥριζον περὶ τῆς βασιλείας. οἱ μὲν οὖν ἄλλοι πάντες ταύτην λαβεῖν ἀπέπαντο φήσαντες ἐλευθέρους ἑαυτοὺς εἶναι βούλε- σθαι καὶ μήτ' ἄρχειν μήτ' ἄρχεσθαι καὶ ἀπολαύειν

book 776

τῶν τῆς ἀρχῆς δεινῶν. Ἀρταφρένης δὲ καὶ Δαρεῖος ἄθλον ἔθεντο τὸ μεθ' ἵππων δραμεῖν. οὗτινος δ' ἵππος πρὸς τὴν νύσσαν ἐλθὼν χρεμετίσειε, πάντως αὐτὸς καὶ τῆς ἀρχῆς ἐπιλάβηται. ὁ οὖν Δαρεῖος τῷ ἵπποκόμῳ αὐτοῦ περὶ τούτου ἀνεκοινώσατο. οὗτος δὲ χιτῶνα λαβὼν καὶ τῷ τῆς θηλείας προστρίψας μορίῳ δέδωκεν αὐτῷ ἐπειῶν· ἦν δ' ἂν ὥραν ὁ ἵππος τῇ νύσῃ προσεγγίση, τηνικαῦτα στήσας αὐτὸν τῷ μυκτῆρι αὐτοῦ τὸν χιτῶνα προσάγαγε. καὶ οὗτος τῆς ὁδοῦ τῆς θηλείας αἰσθανθεὶς χρεμετίσει· ὁ καὶ πεποίηκε καὶ κατὰ κράτος νικήσας τῆς ἀρχῆς ἐπελάβετο. τινὲς δὲ οὕτω φασὶ γενέσθαι, ὅτι κατὰ τὸν καιρὸν τῆς νυκτὸς ὁ ἵπποκόμος ἐν τῷ καμπτῷ φορβάδιον στήσας διῆγε τὸν ἵππον καὶ συνουσιάζετο. οὗτος δὲ καὶ κατὰ τὴν ἡμέραν ἐν τῷ καιρῷ τοῦ ἄθλου ἐκεῖσε γεγωνῶς

book 776 τῆς θηλείας ἐμνήσθη καὶ οὕτως ἐχρεμέτισεν.

book 781 κακῶς τοῦτο εἶπε· μετὰ γὰρ τὴν τῶν μάγων καθαίρεσιν Δαρεῖος ὁ μέγας ἦρξεν, ὅτε οἱ ἐπὶ στρα- τηγοὶ τοῦ Καμβύσου ὤμοσαν ἀναιρεθῆναι τὸν μάγον τὸν ὑποκρινόμενον τῷ ὀνόματι Μάρδου. vulgo Dd.

book 786 καλῶς γὰρ γινώσκετε τοῦτο, ὧ ἐμοὶ ξυνηλικες Πέρσαι, ὅτι ἅπαντες ἡμεῖς οἱ κράτη τάδ' ἔσχομεν ἡγουν οἱ πρὸ τοῦ βασιλεύσαντες οὐκ ἂν ἐφάνημεν πράξαντες τοσαύτην βλάβην τῶν Περσῶν, ὅσῃν νῦν μόνος ὁ Ξέρξης ἐποίησεν. vulgo Dd. V.

book 794 αὐτὴ γάρ, ἡ Ἑλλάς, ἡ Ἀτθίς, συμμαχεῖ ἐκεῖ- νοις, τοῖς Ἑλλήσι, διὰ τὸ μὴ ἔχειν καρπούς αὐτάρκεις, ὥστε τοὺς ἐναντίους ἀποτρέφεσθαι· ἡ γῆ, φησί, κτεῖ- νουσα ἐν λιμῷ τοὺς πολυῖππους Πέρσας. vulgo Dd. V.

book 798 ἀλλ' οὐδ' ὁ καταλειφθεὶς στρατὸς τῷ Μαρ- δονίῳ καὶ αἱ λ' μυριάδες ὑποστρέψουσιν εἰς τὴν πα- τρίδα. καὶ πῶς λέγουσιν ἀποστεῖλαι πάλιν ἕτερον στρατόν; τοῦτο δὲ εἶπε τὴν πάντων σημαίνων ἀπώ- λειαν τῶν Περσῶν. ὁ γὰρ Μαρδόνιος ἐπελέξατο λ' μυριάδας, τὸ ἔκκριτον μέρος τοῦ στρατοῦ, ἃς ἐπ' ἐλπίσι κεναῖς ὁ Ξέρξης κατέλειψεν. vulgo Dd. V.

book 803 εἰς τὰ νῦν πεπραγμένα· ἀφ' ὧν ταῦτα ἐτελέσθη, κάκεῖνα συμβήσεσθαι στοχάζομαι. vulgo Dd. V.

book 804 οὐ γὰρ τὰ μὲν τοῖς ἀνθρώποις συμβαίνει, τὰ δ' οὐ, ἀλλὰ πάντα, ὅσα τοῖς βροτοῖς παθεῖν πέπρωται, ἐπισυμβαίνει αὐτοῖς. ἄλλως εἰ γὰρ τὰ μὲν συμβαίνει, ἀφ' ὧν ταῦτα ἐτελέσθη, κάκεῖνα συμβήσεται. οὐχὶ τινὰ μὲν συμβαίνει ἐκ θελήματος τῶν θεῶν, τινὰ δὲ οὐ· ἀλλ' ὅσα ὑπὸ τῶν θεῶν διηθύνονται βουλευμάτων τῶν ἀνθρώπων, τελειοῦνται, ὅσα δὲ οὐ, οὐ τελειοῦν- ται. τοῦτο δὲ εἶπε διὰ τοὺς χρησμούς τοὺς κειμένους μὴ ἀπελθεῖν εἰς Ἑλλάδα (Pers. v. 741). vulgo Dd. V.

book 805sq καὶ ἐάνπερ τάδε τὰ πεπρωμένα ἀληθῆ τυγχάνη, λείπει καὶ τὸ ἔκκριτον πλῆθος τοῦ βαρβάρου στρατοῦ· ἀντὶ τοῦ οἵχεται καὶ θνήσκει. εἴτα ἐξ οὐδε- τέρου πρὸς ἀρσενικὸν τὸν λόγον ἔστρεψεν εἰπὼν· πε- πεισμένος οὗτος ὁ στρατὸς ἐν κεναῖς ἐλπίσι. πέπρωται γὰρ αὐτὸν ἐκεῖ θανεῖν. ἡ λείπει καὶ ἀφίησιν ὁ Ξέρξης ἐν Ψυτταλείᾳ τὸ τοῦ στρατοῦ ἔκκριτον πλῆθος πεπει- σμένος ματαίαις ἐλπίσι. vulgo Dd. V.

book 807 μίμνουσι δέ, ἔνθα ὁ φίλος Ἀσωπὸς τὸ πίασμα καὶ λίπασμα ἢ πότισμα προσφιλὲς τῇ Βοιωτῶν χθονὶ καὶ τῇ γῇ, ἡγουν τὸ λίπασμα τὸ πιαῖνον καὶ τρέφον αὐτήν, ἄρδει τὸ πεδῖον καὶ τὴν γῆν· ἀντὶ τοῦ ἔνθα ὁ Ἀσωπὸς λιπαίνει τὴν Βοιωτίαν. vulgo Dd. V.

book 809 ὅπου σφιν καὶ αὐτοῖς τοῖς βαρβάροις ἀναμένει παθεῖν τὰ μέγιστα τῶν κακῶν ὧν ἔπαθον. V (in in- feriore marg. p. v. 795—809 continentis).

book 809bis τὴν ἐν Πλαταιαῖς πεζομαχίαν φησὶν, ἣν πρὸς τοὺς Λάκωνας συγκροτήσαντες οἱ βάρβαροι κατὰ κρά- τος ἡσσήθησαν. PV.

book 816

ἡ τῶν κακῶν οὖν κρηπὶς καὶ ὑποβάθρα καὶ θεμέλιον καὶ ἐσμός οὐδέπω ὑπέστη καὶ εἰς τέλος κατήν- τησεν, ἀλλ' ἔτι ἐκπαιδεύεται καὶ αὖξεται τὰ δεινά. vulgo Dd. V.

book 820sq οἱ θῖνες δὲ καὶ οἱ σωροὶ τῶν νεκρῶν καί- περ φωνήν μὴ ἀφιέντες δείξουσι καὶ τῇ τρίτῃ τῶν μεταγενεστέρων γενεᾷ τὰ τῶν Περσῶν πτώματα (τουτέ- στιν ὅτι καὶ ἂν τρεῖς γενεαὶ παρέλθωσιν). τὰ δὲ τῶν νεκρῶν καὶ ἔτι παραμενοῦσι πτώματα διὰ τὸ ἄπειρα εἶναι μὴ ἰσχύσαντος τοῦ χρόνου ἀφανίσει αὐτά. vulgo Dd. V.

book 822 ὥς οὐχ ὑπέρφευ καὶ σοβαρῶς χρή φρονεῖν ἄνθρωπον ὄντα τινά. ἡ γὰρ κενοδοξία καὶ ἡ τῶν θεῶν καταφρόνησις ἐξανθοῦσα γεννᾷ στάχυν βλάβης, ὅθεν θρήνου ἄξιον θέρος θερίζει ὁ τὴν τῶν θεῶν ἐν- δεικνύμενος ὕβριν καὶ καταφρόνησιν. vulgo Dd. V.

book 826 μῆδὲ τις ὑπερφρονήσας καὶ παραβλεψάμενος τὴν προσοῦσαν αὐτῷ εὐτυχίαν, ὥς μείζονος ἐρασθεὶς δόξης ἐκχέη καὶ φθείρη καὶ ἀπολέσῃ ὃν τὸ πρὶν εἶχεν ὄλβον μέγιστον. vulgo Dd. V.

book 831sq πρὸς ταῦτα ὑμεῖς οἱ κεκρημένοι τῇ σω- φροσύνῃ, ἢ οἱ χρήζοντες καὶ οἱ θέλοντες σωφρονεῖν, πινύσκετε καὶ συνετίζετε καὶ σωφρονίζετε ἐκείνον, τὸν Ξέρξην, ἐν συνετοῖς νουθετήμασιν, ὥστε λῆξαι καὶ παύσασθαι θεοβλαβοῦντα καὶ τὴν ἐκ τῶν θεῶν βλάβην πάσχοντα διὰ τῆς κενοδοξίας. ἡ κεκρημένον ἀντὶ τοῦ χρεῖαν ἔχοντα καὶ ἄξιον ὄντα σωφρονεῖν. vulgo Dd. V.

book 836sq ὑπὸ γὰρ τοῦ ἄλγους τῶν ἐπελθόντων τῷ Ξέρξῃ κακῶν πάντα τὰ μέρη τῶν ποικίλων ἐσθημάτων αὐτοῦ στημορραγοῦσι καὶ μετὰ τῶν στημόνων αὐτῶν διαρρέουσιν ἐν τῷ σώματι, αἱ λακίδες καὶ αἱ διασχί- σεις· τουτέστιν ὑπὸ τῆς θλίψεως διέρρηξε τὰ ἱμάτια αὐτοῦ ὁ Ξέρξης. vulgo Dd. V.

book 842sq πρὸς τὸν χορόν φησιν ὁ Δαρεῖος, ὅτι ἐγὼ μὲν ἅπειμι κάτω εἰς τὸν Ἄϊδην, ὑμεῖς δέ, ὦ γε- ραιοί, χαίρετε ἐν κακοῖς μὲν ὄντες, ὅμως δὲ χαίρετε ψυχῇ διδόντες ἡδονήν, ἡγουν θύοντες ἐμοὶ καὶ τὴν ἐμὴν ψυχὴν ἡδύνοντες διὰ τῶν θυσιῶν. τοῖς γὰρ θανοῦσι θυσία μόνῃ ἐστὶ προσδεκτέα, πλοῦτος δὲ οὐ- δὲν ὠφελεῖ. vulgo Dd. V.

book 845sq ὁ χορὸς ἀκούσας ἀπὸ τοῦ Δαρείου, ἃ μέλ- λουσι καὶ ἔτι παθεῖν οἱ Πέρσαι κακά, φησὶν· ὄντως ἤλγησα ἀκούσας τοῖς Πέρσαις πολλὰ πῆματα καὶ παρ- όντα καὶ μέλλοντ' ἔτι· ἦτοι ἃ νῦν πάσχουσι καὶ ἃ μέλλουσιν ἔτι αὐτοῖς ἐπελθεῖν vulgo Dd. V.

book 853 οὐ γὰρ τοὺς ἐμοὶ φιλάτους ἐν ταῖς αὐτῶν ἀνάγκαις προδώσω καὶ παραβλέψομαι. vulgo Dd.

book 854sq θαυμαστικῶς σύγκρισιν ποιεῖται τῶν ἐπὶ Δαρείου εὐτυχημάτων πρὸς τὰ νῦν κακὰ καὶ φησιν· ὄντως μεγάλης βιοτῆς ἀγαθῆς τε πολισσονόμου καὶ τὴν πόλιν καλῶς νεμούσης καὶ διευθετούσης ἐτύχομεν ἐπὶ τοῦ Δαρείου. vulgo Dd. V.

book 856sq εὔτε καὶ ὀπηνίκα ἦρχε καὶ ἐβασίλευε τῆς ἡμετέρας χώρας ὁ Δαρεῖος, ὁ ἄμαχος βασιλεύς, ὁ ἰσό- θεος, ὁ πανταρκὴς καὶ εἰς πάντας ἀρκῶν καὶ εὐεργε- τῶν καὶ διέπων καλῶς καὶ παντάπασι δίκαιος γενό- μενος. vulgo Dd. V.

book 860sq πρῶτα μὲν καὶ πρωτοτύπως ἀπεφαινόμεθα στρατιᾶς εὐδοκίμου ἦτοι περιβοήτου καὶ τροπαιοφορού- σης, τουτέστι διὰ στρατιᾶς κατὰ πόλεμον εὐδοκιμοῦμεν, καὶ ἐπεύθυνον ἡγουν κατὰ τὸ εὐθὺ ἐξήγοντο καὶ ἐπλατύνοντο πάντα τὰ νόμιμα καὶ ἔθιμα τῶν πυργου- μένων καὶ τετειχισμένων πόλεων· καὶ ὀρμῶμεν κατὰ τὰ νενομισμένα ἔθι ταῖς πόλεσι ταῖς πορθουμέναις, οὐ τεμένῃ πορθοῦντες, οὐ τάφους ἀνασπῶντες, ὥς Ξέρξης τολμήσας ἐποίησε. λέγεται δὲ καὶ πύργινα νόμιμα τὰ πυργοῦντα καὶ συνιστῶντα τὰς πόλεις. ἄλλως περιβοήτοι ἦμεν ἐκ πολέμου πανταχοῦ τροπαι- ουχοῦντες. οἱ δὲ δημωφελεῖς δῆμοι πάντα τὰ νόμιμα ἐπολιτεύοντο. vulgo Dd. V.

book 866 ὅσας δ' εἶλε πόλεις· τοῦτο θαυμαστικῶς φησιν, ὅτι τῇ ἀρετῇ Ἑλλήνας ὑπέταξεν, ἀλλ' οὐκ ἀνάγκῃ ὁ Δαρεῖος. vulgo Dd. V.

- book 869 σκληροτέρα ἢ συναλοιφή ποταμοῦδ' ἄφ' ἐστίας, οἷόν ἐστι τὸ τοῦ ἔνεκα τοῦνεκα. vulgo Dd.
- book 870 οἶαι Στρυμονίου πελάγους· οἶαι εἰσιν αἱ Ἀχελωῖδες νῆσοι τοῦ Στρυμονίου πελάγους αἱ πάροικοι τῶν Θρηκίων ἐπαύλων ἤγουν τῆς Θράκης. V.
- book 874sqα Ἰλίνης ἔκτοθεν ἤγουν αἱ ἔξωθεν θαλάσσης. εἶτα παρακατιῶν ἐφερμηνεύων φησίν, ὅτι ἐκεῖνας λέγω, αἱ κατὰ τὴν χέρσον ἐλαύνουσαι τὸν πύργον καὶ τὴν οἰκοδομήν, ἤγουν ὡς ἐπὶ τὸ πλεῖστον καὶ μάλιστα τῇ χέρσῳ πλησιάζουσαι, τούτου τοῦ ἄνακτος ὑπήκουον, ἤγουν τοῦ Δαρείου, αὐχόμεναι ἥτοι αὐχὸς αὐτὸν καὶ καύχημα ἔχουσαι περὶ τὸν πλατὺν καὶ εὐρὺν πόρον τῆς Ἑλλης ὡς μέχρι Ὑπερβορέων παρατεινούσης τῆς τῶν Περσῶν ἀρχῆς. OP(Dd.) V.
- book 880 μυχία τε Προποντίς· ἀπὸ κοινοῦ τὸ οἶαι εἰσιν αἱ περὶ τὸν Ἑλλησποντον τὴν οἴκησιν ἔχουσαι. ἡ Προποντίς τε, ἥτοι τοῦ Εὐξείνου πελάγους, ἡ μυχία καὶ ἡ ἐν μυχοῖς τοῦ Ἑλλησπόντου κειμένη, καὶ τὸ στόμα τοῦ πόντου, ἤγουν ὁ Βόσπορος. οὗτος γὰρ στόμα πόντου λέγεται. vulgo Dd. V.
- book 882sqα νῆσοί τε (ἀπὸ κοινοῦ τὸ οἶαι εἰσιν), αἱ- τινες περικλυστοὶ καὶ ὑπὸ τῆς θαλάσσης περικλυζόμεναι κατὰ τὸν Ἑλλησποντον (τοῦτον γὰρ πρῶνα ἄλιον λέγει) ὑποτασσόμεναι καὶ προσκαθήμεναι τῇ ἡμετέρᾳ γῇ. vulgo Dd. V.
- book 885 οἶα Λέσβος· μεταβέβηκεν εἰς τὸ Αἴγαίον πέλαγος. ἡ γὰρ Λέσβος ἐν τῷ Αἰγαίῳ πελάγει ἐστίν. ὁμοίως καὶ ἡ Σάμος. vulgo Dd. V.
- book 885bis [Λέσβος πόλις Αἰολική, μητρόπολις δὲ τῶν Αἰολικῶν πόλεων, περίμετρον ἔχουσα θ' σταδίων, μεταποιουμένη τῆς Ὀρφέως κεφαλῆς. ἐκεῖ γὰρ φασιν μετὰ θάνατον αὐτὴν λαλοῦσαν προσενεχθῆναι· τοῦτο δὲ ἐμυτεύθη διὰ τὸ ἀρίστους ἐκεῖ καὶ μετὰ Ὀρφέα γενέσθαι ἄνδρας λογίους, ὧν ἦν καὶ Ἀρίων ὁ Μηθυμναῖος καὶ Πιττακὸς καὶ ὁ ποιητὴς Ἀλκαῖος καὶ ἡ Σαπφώ, θαυμαστόν τι, φασί, γυναικὸς σχῆμα· πρὸς ἣν οὐδεμία γυνὴ ἐφάμιλλος εἰς ποίησιν ἦν. ἦν δὲ πεντάπολις ἡ Λέσβος ἔχουσα τῶν ε' τὴν Λέσβον, ἄφ' ἧς ἡ νῆσος Λέσβος ἐλέγετο, ἐκ τοῦ μέρους λαχοῦσα τὸ ὄνομα, ὥσπερ καὶ νῦν Μιτυλήνη λέγεται ἡ αὐτὴ ἀπὸ πόλεως ὁμωνύμου μιᾶς ἐκείνων τῶν ε' τῷ δὲ αὐτῷ λόγῳ καὶ Λυκόφρων (v. 220) αὐτὴν Ἴσσαν ἐκάλεσε· μία γὰρ καὶ
- book 885bis ἡ Ἴσσα τῆς αὐτῆς πενταπόλεως. O.]
- book 889 καὶ ἡ Ἄνδρος νῆσος ἡ συνάπτουσα τῇ νήσῳ Τήνῳ ἤγουν ἡ συνημμένη αὐτῇ καὶ ἀγχιγείτων ταύτης τυγχάνουσα. vulgo Dd. V.
- book 891sq καὶ τὰς ἀγχιάλους μεσάκτους· ἥτοι παραθαλασσίους τὰς ἄγχι καὶ πλησίον τῆς θαλάσσης κειμένας καὶ πρὸς τὸν αἰγιαλόν. vulgo Dd. V.
- book 897 Σαλαμίνα· τὴν ἐν Κύπρῳ φησίν, ἧς ἡ μητρόπολις (ἡ ἐν τῇ Ἀττικῇ, δηλαδὴ νῆσος Σαλαμῖν) αἰτία ἐστὶ τῶνδε τῶν στεναγμάτων. ἄποικοι γὰρ εἰσιν οἱ ἐν Κύπρῳ Σαλαμῖνιοὶ τῶν ἐν τῇ Ἀττικῇ. φασί γὰρ ὅτι τοῦ Αἴαντος αὐτόχειρος γεγονότος ὁ Τεῦκρος ὁ αὐτοῦ ἀδελφὸς ἐν τῇ Σαλαμῖνι τῇ αὐτοῦ πατρίδι κατελθὼν οὐκ ἐδέχθη τῷ πατρὶ αὐτῶν Τελαμῶνι, ἀλλ' ἐδιώχθη ἀπὸ τῆς Σαλαμῖνος, ὡς μὴ τὸν ἀδελφὸν αὐτοῦ κωλύσας σφαγιασθισόμενον ὑφ' αὐτοῦ. κατελθὼν οὖν ἐν τῇ Κύπρῳ ἀνεδείματο πόλιν καὶ ταύτην ἐκάλεσε Σαλαμίνα ἐπ' ὀνόματι τῆς ἐν τῇ Ἀττικῇ. vulgo Dd. V.
- book 900sqα καὶ τὰς εὐκτεάνους καὶ πλουσίας νήσους τῶν Ἑλλήνων, τὰς πολυάνδρους, τὰς κατὰ κλῆρον τὸν Ἰόνιον, ἥτοι τὰς <κατὰ> κλῆρον καὶ λάχος εὐρούσας τὸν Ἰόνιον κόλπον, ἐκράτυνε καὶ ὑπὸ τὸ ἴδιον κράτος εἶχε. τινὲς δὲ τὸ εὐκτεάνους κατὰ κλῆρον τὸν Ἰόνιον ἀντὶ τοῦ κατὰ τὸν πλοῦτόν φασιν. V.
- book 906sqα

νῦν δὲ πάλιν οὐκ ἀμφιβόλως, ἀλλ' ἄλη- θῶς ταῦτα φέρομεν ἐν τοῖς πολέμοις, δηλαδή τὰς ἐπελθούσας ἡμῖν συμφορὰς τὰς ἐκ θεοῦ τραπεῖσας πρὸς ἡμᾶς· ἢ θεόθρεπτα τὰ ἐκ θεῶν τρεφόμενα καὶ αὐξανόμενα πρὸς ἡμᾶς· ἢ ὑπὸ θεῶν ἐνεχθέντα καὶ θεοῖς δόξαντα. vulgo Dd. V.

book 911sq ὁ Ξέρξης ὑπομιμνησκόμενος τῶν ὅλων Περσῶν ὀλωλότων αἰσχύνῃ καὶ ἐλέῳ πιεζόμενος θρηνεῖ λέγων· φεῦ τῆς στυγεραῆς καὶ μισητῆς ταύτης μοίρας κυρήσας καὶ ἐπιτυχῶν κακοτελευτήτου καὶ εἰς κακὰ καταντησάσης. vulgo Dd. V.

book 917sq ὑπομνησθεῖς ὁ Ξέρξης τῶν νέων ἀνδρῶν τῶν οἰχομένων ἐν Ἑλλάδι φησὶ ταῦτα· εἴθε ὥφελεν ὁ Ζεὺς κάμῃ μετὰ τῶν φθαρέντων ἀνδρῶν κατακαλύψαι τῇ μοίρᾳ τοῦ θανάτου. vulgo Dd. V.

book 920sq ὁ χορὸς ἰδὼν τὸν Ξέρξην ὀδυρόμενόν φησι πρὸς αὐτόν· φεῦ, ὦ βασιλεῦ, τῆς ἀγαθῆς στρα- τιᾶς καὶ τῆς μεγάλης τιμῆς τῆς τοῖς Πέρσαις νεμῇ- θείσης καὶ τὰ Περσῶν διοικουσίας καὶ διεπούσης καὶ διευθετούσης ἅπαντα, τοῦ κόσμου τε τῶν ἀνδρῶν, ἥτοι τῆς τε παρατάξεως καὶ τῆς στρατηγίας καὶ τῆς κατὰ λόγον κοσμήσεως καὶ εὐταξίας τῶν Περσῶν, οὓς νῦν ὁ δαίμων καὶ ἡ τύχῃ ἠφάνισεν. ἢ τὸ κόσμου ἀντὶ τοῦ νεότητος περιφραστικῶς τῶν νέων ἀνδρῶν καὶ γενναίων. vulgo Dd. V.

book 924 γαῖα δ'· ἡ γῆ δὲ αἰάζει καὶ θρηνεῖ τὴν ἥβην καὶ τὴν ἡλικίαν τῶν Περσῶν τὴν ἐγγαίαν καὶ τὴν ἐγχώριον. ἢ οὕτως ἡ γῆ ἡμῶν τὴν ἔξω τῆς γῆς ἥβην σεσαγμένην ὑπὸ τοῦ Ἀϊδοῦ καὶ διὰ τὸν Ξέρξην κτα- μένην αἰάζει. ἢ τὴν ἀποκτανθεῖσαν ἐν τῷ Ξέρξῃ, τῷ σάκτορι καὶ τῷ πληρωτῇ τοῦ Ἀϊδοῦ (παρὰ τὸ σάσσω, τὸ ἐπιφορτίζω καὶ γεμίζω). δι' αὐτόν γάρ ἀπέθανον οἱ Πέρσαι καὶ αὐτὸς αἴτιος γέγονε τοῦ θανεῖν αὐτοὺς καὶ ὑπὸ τὸν Ἀἶδην γενέσθαι. vulgo Dd. V.

book 928 φύστις· ἡ πεφυρμένη καὶ ἐπὶ γῆς πεσοῦσα. λέγεται καὶ φύστις ἡ ἔκφυσις, γονή. τοῦτο δὲ διὰ μέσου. Ἀγδαβάται γάρ, ὃ ἐστὶν ἔθνος Περσῶν, ἔξ- ἐφθίνονται καὶ ἐφθάρησαν, πολλοὶ φῶτες, ἄνθος καὶ καλλώπισμα τῆς χώρας, τοξοδάμαντες καὶ τοῖς τόξοις τοὺς ἐναντίους δαμάζοντες, πάνυ φύστις καὶ ἔκφυσις καὶ γονὴ μυριάς ἀνδρῶν ἥτοι πολὺ γένος τῶν Περσῶν. τὸ δὲ γάρ παρέλκον. vulgo Dd. V.

book 931sq ἡ Ἀσία δὲ χθὼν καὶ γῆ, ὦ βασιλεῦ, ἥτοι οἱ Πέρσαι πάντες ἐπὶ γόνυ κέκλινται, ἀντὶ τοῦ ὑπέκυ- ψαν καὶ ἐφθάρησαν. ἢ ἐπὶ γόνυ ἡ Ἀσίας γῆ πέπτωκεν ὀλοφυρομένη οὓς ἀπώλεσε. λέγει δὲ τοὺς πολίτας. τινὲς δὲ φασιν ἐπὶ γόνυ αἴας ἥτοι κατὰ πρόσωπον τῆς γῆς. vulgo Dd. V.

book 931 [γράφεται δὲ καὶ γαῖαν καὶ συντάσσεται οὕτω· κέκλιται καὶ ἔκκλινον τὸ γόνυ ἐπὶ τὴν γαῖαν. P.]

book 934sq ὅδε ἐγὼν ὁ αἰακτὸς καὶ ὁ θρήνων ἄξιος καὶ ὁ ἄθλιος τῇ γέννᾳ, ἀντὶ τοῦ ἐμαυτῷ καὶ τοῖς συγ- γένεσί μου καὶ τῇ πατρώᾳ γῇ κακὸν γενόμενος. V.

book 937 πρὸ τοῦ σοῦ φθόγγου πέμψω αὐτὸς ἰαχὴν πολὺδακρυν διὰ τὴν κακοφάτιδα βοήν τῆς σῆς ὑπο- στροφῆς. εἴτα ἐρμηνεύων τὸ ἰαχὴν πολὺδακρύν φησιν· ἰὰν καὶ φωνὴν κακὸν μέλος ἔχουσαν θρηνητῆρος Μαριανδυνοῦ ὡς τῶν Μαριανδυνῶν θρηνωδῶν ὄντων. καὶ αὐλοὶ δὲ τινες λέγονται Μαριανδυνοὶ ἐπιτηδειό- τητα ἔχοντες πρὸς θρήνους. τινὲς δὲ φασιν ὅτι πρὸ τοῦ φθόγγου καὶ τῆς ἀγγελίας τοῦ σοῦ νόστου ἢ πρὸ τῆς θρηνωδίας τῆς περὶ σοῦ μελλούσης γενέσθαι θρη- νήσω αὐτός. OP(Dd.) V.

book 940 Καλλίστρατος ἐν δευτέρῳ περὶ Ἡρακλείας Τιτυοῦ παῖδας εἶναί φησι δύο, Πριόλαν καὶ Μαριαν- δυνόν, ὃν κυνηγετοῦντα ἀπολέσθαι. καὶ μέχρι τοῦ νῦν Μαριανδυνοὺς ἐν ἀκμῇ θέρους θρηνεῖν αὐτόν. τὸν δὲ Μαριανδυνὸν αὐξῆσαι μάλιστα τὴν θρηνητικὴν αὐλωδίαν καὶ διδάξαι ταύτην Ὑαγνιν τὸν Μαρσίου πατέρα. καὶ αὐλοὶ γάρ εἰσι Μαριανδυνοὶ ἐπιτηδειο- τάτως ἔχοντες εἰς τὰς θρηνωδίας. ὅθεν καὶ τὸ περι- φερόμενον ἄυλεϊ Μαριανδυνοῖς καλάμοις κρούων Ἰαστί'. vulgo Dd. V.

book 946sq

ἦσω καὶ πέμψω θρήνον καὶ λίαν πανό-δυρτον σεβίζων καὶ σεβάζων τὰ λαοπαθῆ καὶ τὰ τῶν λαῶν πάθη τῆς γέννας καὶ τῆς ἀνατροφῆς, δηλαδή τῆς πόλεως, τῆς πενθητῆρος καὶ τῆς ἀξίας πένθους· τὰ βάρη καὶ τὰ δυστυχήματα τὰ ἀλίτυπα τὰ τῇ θα-λάσῃ τυφθέντα. λέγει δὲ τὰ σώματα τῶν Περσῶν. vulgo Dd. V.

book 952sqg Ἰάνων γὰρ ἀπηύρα· ὁ Ἄρης γὰρ τῶν Ἰώνων ὁ ναύφρακτος ὁ ἑτεραλκῆς ὁ ἑτέροις ἤγουν τοῖς Ἑλλήσιν ἀλκὴν καὶ βοήθειαν καὶ νίκην δούς ἀπηύρα καὶ ἀφείλετο τὴν ἰσχὺν τῶν Περσῶν κερσά-μενος καὶ κατακόψας αὐτοὺς εἰς πλάκα νυχίαν, ἥτοι νύκτα καὶ θάνατον γεγονυῖαν αὐτοῖς, κατὰ τὴν δυσ-δαίμονά τε ἀκτὴν, ἤγουν τὴν Σαλαμίνα. vulgo Dd. V.

book 965sqg Ὀλοοὺς καὶ ὀλεθρίους ἀπέλιπον ἔρροντας καὶ φθειρομένους ἐκ ναδὸς Τυρίας καὶ Φοινίσσης ἐπὶ ταῖς τῆς Σαλαμίως ἀκταῖς vulgo Dd. V.

book 967 [ἀντὶ τοῦ φθαρέντας, τὸ ἐνεργητικὸν ἀντὶ <τοῦ> παθητικοῦ. τοιοῦτόν ἐστι καὶ τὸ ὦ κλεινὰ Σαλαμίς, σὺ μὲν που ναίεισ' (Soph. Ai. 596) ἀντὶ τοῦ κατοικῆ, καὶ τὸ ὅλις ναιετάουσα ἀντὶ τοῦ κατ-οικουμένη. P.]

book 978sqg φεῦ ἔμοί, τὰς στυγνὰς καὶ λύπης αἰτίας ἡμῖν γενομένας Ἀθήνας κατιδόντες οἱ Πέρσαι πάντες, οἱ τλήμονες, ἀπαίρουσι καὶ ὑποχωροῦσι καὶ θνήσκουσιν ἐνὶ πιτύλῳ, ἤγουν τῷ θορύβῳ τῆς μάχης καὶ τῇ κραυγῇ. vulgo Dd. V.

book 982sqg ἄρα καὶ τὸν ὀφθαλμὸν τὸν σὸν τὸν κατὰ πάντα πιστὸν, τὸν πεμπαστὴν καὶ ἀριθμητὴν τῶν Περσῶν μυρία μυρία αὐτοῦ ἔλιπες, ἔνθα καὶ οἱ λοι-ποῖ; τινὲς δὲ καὶ τὸν ὀφθαλμὸν τῶν Περσῶν φασι. πεμπαστὴν δὲ ὀφθαλμὸν λέγει, διότι ὁ βασιλέως ὀφθαλμὸς ἀριθμεῖ τὰ στρατεύματα (πεμπάζω γὰρ τὸ ἀριθμῶ, κυρίως δὲ τὸ κατὰ πέντε πέντε μετρεῖν μυρία μυρία)· ἥτοι μετρητὴν στρατοπέδου οἶονεῖ μυριάδας ἀριθμοῦντα ὅλας καὶ ἡγεμονείας <καὶ> κατὰ πεντάδα <ἀνὰ> μυρίους ἔχοντας τοὺς ἀρχομένους. οἱ Περσῶν δὲ βασιλεῖς εἶχον δύο τινὰς οἷς ἐπέτρεπον τὴν τῶν κοινῶν ἐπιτήρησιν, οὓς βασιλέως ἐκάλουν ὀφθαλμούς. vulgo Dd. V.

book 991sqg ὕμνός μοι· τοῦτό φησιν ὁ Ξέρξης πρὸς τὸν χορόν, ὅτι ὕμνος καὶ φιλίαν καὶ ἡδονὴν τῶν ἀγαθῶν ἐταίρων μοι Περσῶν ὑπομιμνήσκεις λέγων ἔμοι πρόκακα ἥτοι τὰ προγεγονότα κακά. ἢ πρόκακα ἀντὶ τοῦ ἀπλῶς κακὰ μηδὲν τι τῆς πρό προθέσεως σημαίνουσης. τὸ δὲ ἄλλαστα στυγνὰ ἀντὶ τοῦ λυπηρὰ καὶ κατηφείας αἴτια κακὰ ἀνεπίληστα καὶ ἀεὶ μνημο-νεύόμενα. vulgo O(Dd.) VH. Scholia 991—1027 exci-derunt ex P.

book 995sqg καὶ μὴν ἄλλο γε ποθοῦμεν· καὶ μὴν πο-θοῦμεν ἕτερόν τι μαθεῖν τὸν μυριόνταρχον τῶν Μάρδων ἀνδρῶν. οὗτοι δὲ ἔθνος Περσικόν. vulgo Dd. VH. (De cod. P vide anteced. schol.)

book 1002 ἔταφον ἔταφον· ἀπέθανον οὐκ ἐπὶ ὀχημάτων ὄντες, ἀλλὰ γυμνοὶ καθεστηκότες. ἄλλως· οὐχὶ ἐπό-μενοι ὅπισθεν ἐν σκηναῖς τροχηλάτοις, οἷον ἔθανον, οὐκ εὐσχημόνως δὲ ἐτάφησαν. ἔθος γὰρ ἦν τοῖς Πέρ-σαις σκηναὶς τῶν ἀμαξῶν ἄνωθεν ποιούμενοις ἐπι-φέρειν ἐκεῖσε τοὺς νεκροὺς καὶ οὕτως αὐτοὺς προπομ-πεύοντες ἔθαπτον. vulgo Dd. VH. (De P v. l. l.)

book 1005 οἱ ἄρχοντες. εἰ δὲ ἀκρόται· οἱ ἄκροι. ἐξ οὗ ἔσται ἀπὸ τοῦ ἄκρου. εἰ δὲ ἀγρόται ἀπὸ τοῦ ἄγειν καὶ ἀγεῖρειν. vulgo Dd. (De P v. l. l.)

book 1016 δυσπόλεμον δὴ γένος· δυσπόλεμον ἄρα καὶ κακοτυχὲς καὶ ἄθλιον τὸ γένος τῶν Περσῶν, ἀτυχῆσαν ἐν τῷ τῶν Ἀθηναίων πολέμῳ. vulgo Dd. VH. (De P v. l. l.)

book 1017 πῶς δ' οὐ; στρατὸν μὲν τοσοῦτον· πῶς δὲ οὐχὶ πέπληγμαι καὶ κόπτομαι καὶ θρηνῶν τοσοῦτον στρατὸν ὀλέσας; vulgo Dd. VH. (De P v. l. l.)

book 1019 εἰ μὲν εἰς τὸ τί δὲ στίξεις, συντακτέον οὕτως· τί δέ; οὐκ ὄλωλε τὰ μεγάλα τῶν Περσῶν; εἰ δὲ καὶ εἰς τὸ οὐκ ὄλωλε, λείπει τὰ κακά, ἵνα ἦ· τί δ' οὐκ ὄλωλεν ὁ στρατός; μεγάλα τὰ τῶν Περσῶν

κακά· ἢ οὕτως· τί δ' οὐκ ὄλωλεν; στικτέον ἐν τῷ τί δέ; εἴτα οὐχὶ τὰ μεγάλα τῶν Περσῶν ὄλωλεν; vulgo Dd. VH. (De P v. l. l.)

book 1020 ὁρᾷς τὸ λοιπὸν τόδε τῆς ἐμῆς στολῆς, ἤγουν θεωρεῖς τὸ ἐπίλοιπον λείψανον τοῦ ἐμοῦ στόλου ἤγουν τῆς ἐμῆς στρατιᾶς. τινὲς δέ φασιν, ὅτι θεωρεῖς τόδε τῆς ἐμῆς στολῆς ἦτοι τὴν φαρέτραν τὴν ἀπολειφθεῖσαν ἀπὸ τῶν ἐμῶν ὅπλων. vulgo Dd. VH. (De P v. l. l.)

book 1025 βαιά γ' ὥς ἀπὸ πολλῶν· ἦτοι τὰ ἔσωθεν ἐγκεκρυμμένα ὀλίγα εἰσὶν ὥς ἀπὸ πολλῆς πανοπλίας. καὶ εἴθ' οὕτως ἐπιφέρει ὁ Ξέρξης ὀδυρόμενος καὶ λέγων ὥς ἀπὸ πολλῶν ἐσπανίσμεθα βοηθῶν. vulgo Dd. VH. (De P v. l. l.)

book 1027 Ἰαόνων λαός· ὁ χορὸς ἐρωτηματικῶς φησι πρὸς τὸν Ξέρξην· ὁ λαὸς τῶν Ἰαόνων καὶ τῶν Ἀθηναίων οὐ φυγαίχμας ἐστίν; ἦτοι οὐ φεύγων τὴν αἰχμήν; τουτέστι πτοούμενος τὸν πόλεμον. ὁ δὲ Ξέρξης φησὶ πρὸς τὸν χορόν· ἀγανόρειός ἐστιν ὁ λαὸς τῶν Ἰαόνων, ἤγουν θαυμαστὸς εἰς τὸ ὀρᾶσθαι καὶ ἐπιτήδειος εἰς ἀνδρείαν. κατεῖδον δὲ βλάβην ἀνέλπιστον. vulgo Dd. VH. (De P v. l. l.)

book 1030sq τραπεῖντα ναύφρακτον· τοῦ Ξέρξου εἰπόντος ὅτι κατεῖδον πῆμα ἄελπτόν φησι πρὸς αὐτὸν ὁ χορὸς· τὸν ναυτικὸν ἡμῶν λαὸν τὸν ἡττηθέντα παρὰ τῶν Ἰαόνων λέγεις παθεῖν πῆμα ἄελπτον; ὁ δὲ φησι πρὸς αὐτόν, ὅτι τοσοῦτον ἔδοξέ μοι τοῦτο χαλεπόν, ὥστε καὶ τὸν ἱματισμόν μου διέρρηξα ἐπὶ τῇ συμφορᾷ τούτου τοῦ κακοῦ. τοῦτο δὲ καὶ ὁ ἄγγελος προεῖπε.

book 1042 ἦτοι δίδου δόσιν κακὴν ἤγουν δάκρυα τοῖς κακοῖς τῶν ἐμῶν κακῶν ἦτοι τῶν συμφορῶν καὶ τῶν δυστυχιῶν τῶν ἐμῶν. vulgo Dd.

book 1043 ἴυζε μέλος ὁμοῦ τιθεῖς· μέλος ὁμοῦ συντιθεῖς ἦτοι συνηρμοσμένον καὶ ἀρμόζον τῇ ἐμῇ συμφορᾷ ἴυζε καὶ θρήνει.

book 1049 ἦτοι ἐναντία τῇ ἐμῇ βοῇ, τουτέστι φώνει μοι φωνὰς ἀντηχούσας ταῖς ἐμαῖς φωναῖς. vulgo Dd.

book 1055 [τὸ Μῦσιον μέλος, τουτέστι τὸ θρηνητικόν. οἱ γὰρ Μυσοὶ καὶ οἱ Φρύγες μάλιστα εἰσι θρηνητικοί. P.]

book 1057 καί μοι γενεῖου· ληπτέον ἔξωθεν τὸ κόπτε ἢ τίλλε· ἤγουν τίλλε καὶ τὴν λευκήρη καὶ γηραιὰν καὶ πεπολιωμένην τρίχα τοῦ σοῦ γενεῖου δι' ἐμὴν χάριν. ἄλλως· πέρθε. οἱ δὲ γράφοντες ὑπερθε ἀμαθεῖς τοῦ μέτρου.

book 1058 ὁ χορὸς εἰπόντος τοῦ Ξέρξου· τίλλε καὶ τὴν σὴν γενειάδα φησὶν· ἀπρίξ καὶ διόλου μάλα γόεδνα καὶ λίαν λυπηρῶς καὶ γοερῶς τίλλω καὶ κόπτω τὰς τρίχας τοῦ γενεῖου μου.

book 1058bis ἀπριγδα· τοῦτο ἐπιφώνημα καὶ ἐπίφθεγμα ἐπὶ τῶν μετὰ σφοδρότητος τιλλόντων τὰς τρίχας· ἀντὶ τοῦ ἐπιτεταμένως καὶ ἀπρίξ καὶ οἷον ἐμμανῶς τίλλε τὰς τρίχας. vulgo Dd. V.

book 1058ter μάλα γόεδνα· ἦτοι ἔδνα καὶ δῶρα τοῖς γόοις καὶ τοῖς θρήνοις διδόμενα. σύνηθες γὰρ τοῖς θρηνοῦσι τίλλειν τὰς ἑαυτῶν τρίχας. vulgo Dd. V.

book 1061 [ἦτοι τὸν σὸν κόλπον διαρρήγνυε ἐν τῇ ἀκμῇ καὶ τῇ δυνάμει τῆς χειρός. τὸ δὲ ἐρείκω τὸ σχίζω παρῆκται ἀπὸ τοῦ ἐρείκη, ὅπερ ἐστὶ φυτὸν εὐσχιστον. P.]

book 1063 ἀπὸ τοῦ ψάλλειν τοῦ σημαίνοντος τὸ κόπτειν <καὶ τίλλειν> λέγεται καὶ χοιροψάλας Διόνυσος ὁ τίλλων τὰ μόρια τῶν γυναικῶν. vulgo Dd. V.

book 1073 ἦτοι <οἱ> Πέρσαι τρυφηλοὶ καὶ ἀβρῶς καὶ τεθρυμμένως βαίνοντες ὀδύρεσθε. vulgo Dd.

book 1074 δύσβατόν φησι τὴν Περσίδα οὐχ ὥς σκληρὰν καὶ δύσκολον εἰς ἔμβασιν, ἀλλ' ὥς ἐπὶ κακῷ καὶ δυστυχίᾳ βαινομένην τῷ Ξέρξῃ. vulgo Dd.

book 1076 φεῦ, ὦ ὀλόμενοι ἐν ταῖς ἀπὸ Βάρεως ναυσὶ ταῖς τρισκάλμοις. vulgo Dd. V.